

بِسْمِ اللَّهِ الرَّحْمَنِ الرَّحِيمِ

اللہ بے انتہا رحم والے بار بار رحم کرنے والے کے نام سے

حَمَّ ①

(اللہ تعالیٰ) بے انتہا رحم والا۔

تَنْزِيلُ الْكِتَابِ مِنَ اللَّهِ الْعَزِيزِ

کتاب کا اتارنا اللہ غالب حکمت والے کی طرف سے ہے۔

الْحَكِيمِ ②

مَا خَلَقْنَا السَّمَوَاتِ وَالْأَرْضَ وَمَا بَيْنَهُمَا

ہم نے آسمانوں اور زمین کو اور جو کچھ ان کے درمیان

إِلَّا بِالْحَقِّ وَ أَجَلٍ مُّسَمًّى ۗ وَالَّذِينَ

ہے حق کے ساتھ اور ایک وقت مقرر کے لیے ہی پیدا کیا

كَفَرُوا عَمَّا أُنذِرُوا مُعْرِضُونَ ③

ہے۔ اور جو کافر ہیں جس سے انہیں ڈرایا جاتا ہے، اس

سے منہ پھیر لیتے ہیں۔

قُلْ أَرَأَيْتُمْ مَا تَدْعُونَ مِنْ دُونِ اللَّهِ

کہہ، کیا تم نے دیکھا وہ جنہیں تم اللہ کے سوائے پکارتے ہو،

أَرُونِي مَاذَا خَلَقُوا مِنَ الْأَرْضِ أَمْ لَهُمْ

مجھے بتاؤ کون سی چیز انہوں نے زمین سے پیدا کی ہے یا

سورة الاحقاف

نام:

اس سورت کا نام الْأَحْقَافِ ہے اور اس میں 4 رکوع اور 35 آیتیں ہیں۔ الْأَحْقَافِ کے معنی ریت کے ٹیلے یا تودے ہیں اور غرض اس سورت کی انجام مخالفت کی طرف توجہ دلانا ہے جس کے لیے تیسرے رکوع میں قوم عاد کی مثال بیان کی ہے، جو بڑی زبردست قوم تھی۔ اور یوں بتایا ہے کہ دنیا میں کوئی قوم اپنی طاقت پر بھروسہ کر کے حق سے روگردانی نہ کرے۔ اللہ تعالیٰ کی زبردست طاقت کے سامنے سب طاقتیں ہیج ہو جاتی ہیں۔ پہلے دو رکوعوں میں صداقت وحی کا ذکر ہے اور پچھلے دو میں وحی کی مخالفت کے انجام کا۔

شِرْكٌ فِي السَّمَوَاتِ ۚ اِيْتُونِي بِكِتَابٍ مِّنْ
قَبْلِ هَذَا اَوْ اَثَرَةٍ مِّنْ عِلْمٍ اِنْ كُنْتُمْ
صَادِقِينَ ﴿٣٠٥٤﴾

ان کی آسمانوں میں شراکت ہے۔ میرے پاس اس
سے پہلے کوئی کتاب لے آؤ یا علم کا کوئی نشان (لاؤ) اگر تم
سچے ہو۔ (3054)

وَمَنْ اَضَلُّ مِمَّنْ يَدْعُوا مِنْ دُونِ اللّٰهِ
مَنْ لَّا يَسْتَجِيبُ لَهُ اِلٰى يَوْمِ الْقِيٰمَةِ وَا
هُمْ عَنْ دُعَائِهِمْ غٰفِلُونَ ﴿٣٠٥٥﴾

اور اس سے بڑھ کر گمراہ کون ہے جو اللہ کے سوائے اسے
پکارتا ہے، جو قیامت کے دن تک اسے جواب نہیں دے
سکتا اور وہ ان کے پکارنے سے بے خبر ہیں۔

وَ اِذَا حُشِرَ النَّاسُ كَانُوْا لَهُمْ اَعْدَآءٌ وَّ
كَانُوْا بِعِبَادَتِهِمْ كٰفِرِيْنَ ﴿٣٠٥٥﴾

اور جب لوگ اکٹھے کیے جائیں گے تو وہ ان کے دشمن
ہوں گے اور ان کی عبادت کا انکار کرنے والے ہوں
گے۔ (3055)

وَ اِذَا تُتْلٰى عَلَيْهِمْ اٰيٰتُنَا بَيِّنٰتٍ قَالِ
الَّذِيْنَ كَفَرُوْا لِلْحَقِّ لَمَّا جَآءَهُمْ هٰذَا
سِحْرٌ مُّبِيْنٌ ﴿٣٠٥٦﴾

اور جب ان پر ہماری کھلی آیتیں پڑھی جاتی ہیں تو جو کافر ہیں
حق کے متعلق کہتے ہیں جب وہ ان کے پاس آچکا، یہ
کھلا جادو ہے۔

اَمْ يَقُوْلُوْنَ افْتَرٰهُ ۗ قُلْ اِنْ افْتَرَيْتُمْ فَلَآ
تَمْلِكُوْنَ لِيْ مِنَ اللّٰهِ شَيْعًا ۗ هُوَ اَعْلَمُ بِمَا
تُفِيضُوْنَ فِيْهِ ۗ كَفٰى بِهٖ شَهِيدًا بَيِّنًا وَّ
بَيْنَكُمْ ۗ وَ هُوَ الْغَفُوْرُ الرَّحِيْمُ ﴿٣٠٥٦﴾

بلکہ کہتے ہیں اس نے جھوٹ بنا لیا ہے۔ کہہ، اگر میں نے یہ
جھوٹ بنایا ہے تو تم میرے لیے اللہ کے مقابل پر کسی چیز کا
اختیار نہیں رکھتے۔ جن باتوں میں تم لگے رہتے ہو وہ انہیں
خوب جانتا ہے۔ وہ میرے اور تمہارے درمیان گواہ بس
ہے اور وہ بخشنے والا رحم کرنے والا ہے۔

3054 - ﴿اَثَرَةٍ﴾ اَثَرٌ کسی چیز کا بقیہ ہے اور اس کی جمع اَثَارٌ ہے اور یہاں ﴿اَثَرَةٍ﴾ ہے جس کے معنی زجاج نے علامت کیے ہیں۔ اور
ہو سکتا ہے کہ اس کے معنی بقیہ علم ہوں یا علم کی بات جو لکھی جائے۔ (ل) [دیکھو نمبر: 1583]

3055 - ظاہر ہے کہ یہاں انہی معبودوں کا ذکر ہے جو انسانوں میں سے بنا لیے گئے ہیں۔

کہہ، میں کوئی نیا رسول نہیں ہوں اور میں نہیں جانتا کہ میرے ساتھ کیا کیا جائے گا اور نہ (یہ کہ) تمہارے ساتھ (کیا کیا جائے گا) (3056) میں اسی پر چلتا ہوں جو میری طرف وحی ہوتی ہے اور میں صرف کھلا ڈرانے والا ہوں۔

قُلْ مَا كُنْتُ بِدْعًا مِّنَ الرُّسُلِ وَمَا أَدْرِي مَا يُفْعَلُ بِي وَلَا بِكُمْ ۖ إِنَّا نَتَّبِعُ إِلَّا مَا يُوحَىٰ إِلَيَّ وَمَا أَنَا إِلَّا نَذِيرٌ مُّبِينٌ ﴿٣٠٥٦﴾

کہہ، کیا تم دیکھتے ہو اگر یہ اللہ کی طرف سے ہو اور تم اس کا انکار کرتے ہو اور بنی اسرائیل میں سے ایک گواہ نے اپنے مثل (کے آنے) کی گواہی دی تھی۔ سو اس نے مانا اور تم تکبر کرتے ہو۔ اللہ ظالم لوگوں کو سیدھی راہ نہیں دکھاتا۔ (3057)

الظَّالِمِينَ ﴿٣٠٥٧﴾

3056- ﴿بِدْعًا﴾ اور بِدْعُ کسی چیز کا اس کے پہلے کو کہتے ہیں۔ اور ﴿مَا كُنْتُ بِدْعًا مِّنَ الرُّسُلِ﴾ سے مراد ہے کہ میں پہلا رسول نہیں ہوں جو بھیجا گیا ہوں۔ مجھ سے پہلے بھی رسول آچکے ہیں۔ (ل) اور بِدْعُ کے معنی مُبَدَّعُ بھی ہو سکتے ہیں یعنی جس سے پہلے کوئی نہ آیا ہو اور مُبَدَّعُ یعنی بدعت کے طور پر کچھ کہنے والا۔ (غ)

﴿مَا أَدْرِي مَا يُفْعَلُ بِي وَلَا بِكُمْ﴾ حسن سے روایت ہے کہ اس سے مراد آخرت نہیں۔ یعنی یہ مطلب نہیں کہ مجھے علم نہیں کہ آخرت میں اللہ تعالیٰ کا مجھ سے یا تم سے کیا معاملہ ہوگا، بلکہ دنیا کا معاملہ مراد ہے۔ یعنی آیا میں بھی نکالا جاؤں گا جس طرح مجھ سے پہلے نبی نکالے گئے یا قتل کیا جاؤں گا جس طرح مجھ سے پہلے نبی قتل کیے گئے۔ (ج) اور سیاق عبارت اسی کو صحیح ٹھہراتا ہے۔ یعنی جس طرح پہلے رسول عالم الغیب نہ تھے میں بھی نہیں، نہ مجھے معلوم ہے کہ تم میرے ساتھ کیا معاملہ کرو گے اور نہ یہ کہ اللہ تمہارے ساتھ کیا معاملہ کرے گا۔ یعنی معاف کر دے گا یا سزا دے گا یا کتنی سزا دے گا۔ مگر یہاں علم نہ ہونے سے مراد تفصیلات کا علم نہ ہونا ہے اور ﴿نَذِيرٌ مُّبِينٌ﴾ میں کہہ کر بتا دیا کہ تم بدی کے نتائج کو ضرور جھکتو گے۔

3057- حضرت موسیٰ علیہ السلام کی شہادت آنحضرت ﷺ کے لیے: یہ شاہد کون ہیں؟ جمہور مفسرین نے اسے عبد اللہ بن سلام رضی اللہ عنہ کہا ہے، مگر یہ صحیح نہیں۔ مسروق سے روایت ہے کہ یہ عبد اللہ بن سلام رضی اللہ عنہ کے بارے میں نہیں، کیونکہ یہ سورت مکہ میں نازل ہوئی اور عبد اللہ بن سلام رضی اللہ عنہ مدینہ میں اسلام لائے۔۔۔ آپ نے فرمایا کہ تو ریت قرآن کی مثل ہے اور موسیٰ علیہ السلام کی مثل آنحضرت ﷺ ہیں اور یہ شاہد موسیٰ ہیں۔ (ج) اور یہاں فی الحقیقت اشارہ اس موسیٰ کی مثل نبی والی پیشگوئی کی طرف

وَقَالَ الَّذِينَ كَفَرُوا لِلَّذِينَ آمَنُوا لَوْ كَانَ خَيْرًا مَّا سَبَقُونَا إِلَيْهِ ۗ وَإِذْ لَمْ يَهْتَدُوا بِهِ فَسَيَقُولُونَ هَذَا إِنْفِكٌ قَدِيمٌ ۝۱۱

اور جو کافر ہیں وہ ان کے بارے میں جو مومن ہیں کہتے ہیں اگر یہ بہتر ہوتا تو وہ اس کی طرف ہم سے سبقت نہ لے جاتے۔ اور چونکہ وہ اس سے ہدایت یاب نہ ہوئے تو کہیں گے یہ پرانا جھوٹ ہے۔ (3058)

وَمِنْ قَبْلِهِ كِتَابُ مُوسَىٰ إِمَامًا وَرَحْمَةً ۗ وَهَذَا كِتَابٌ مُّصَدِّقٌ لِّسَانًا عَرَبِيًّا لِّيُنذِرَ الَّذِينَ ظَلَمُوا ۗ وَبُشْرَىٰ لِلْمُحْسِنِينَ ۝۱۲

اور اس سے پہلے موسیٰ کی کتاب راہ نما اور رحمت (تھی) اور یہ کتاب (اسے) سچ کر دکھانے والی ہے عربی زبان (میں) تاکہ وہ انہیں ڈرائے جو ظالم ہیں اور نیکی کرنے والوں کے لیے خوش خبری ہے۔ (3059)

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ ۝۱۳

وہ لوگ جو کہتے ہیں اللہ ہمارا رب ہے پھر سیدھی راہ پر سچے رہتے ہیں، تو ان پر کوئی خوف نہیں اور نہ وہ غمگین ہوں گے۔ (3060)

ہے جو [استثناء: 18:15-18] میں پائی جاتی ہے ”میں ان کے بھائیوں میں سے تجھ سا ایک نبی برپا کروں گا۔“ تو اس پیشگوئی کی طرف توجہ دلا کر کفار پر اتمام حجت کیا ہے اور بتایا ہے کہ یہ افتراء نہیں ہو سکتا، جیسا تم کہتے ہو۔ کیونکہ یہ حضرت موسیٰ علیہ السلام کی پیشگوئی کے مطابق ہے۔ اگلے رکوع میں اس مضمون کو کھول کر بیان کیا ہے۔

3058- ﴿لَوْ كَانَ خَيْرًا﴾ یعنی قرآن کوئی اچھی چیز ہوتی تو یہ غیر باورضعفا جیسے بعض غلام اور لونڈیاں تھیں ہم سے جو بڑے بڑے لوگ ہیں سبقت نہ لے جاتے۔ ﴿إِنْفِكٌ قَدِيمٌ﴾ کہنے سے یہ منشا ہے کہ پہلے بھی لوگ اسی طرح جھوٹ بناتے رہے ہیں۔

3059- ﴿قَبْلِهِ﴾ میں ضمیر قرآن کی طرف ہے اور ﴿إِمَامًا وَرَحْمَةً﴾ اسی سے حال ہے اور بعض کے نزدیک یہ کتاب سے حال ہے۔ صورت اول میں امام اور رحمت قرآن کریم کو کہا ہے اور صورت ثانی میں تو ریت کو بنی اسرائیل کے لیے امام اور رحمت بیان فرمایا ہے۔ اور وہ اس لحاظ سے بھی امام اور رحمت ہے کہ آنحضرت ﷺ کی پیشگوئی اس میں بالتصریح موجود ہے۔ اور یہاں بالخصوص اسی کی طرف اشارہ بھی ہے۔ کیونکہ آگے قرآن کریم کو مصدق کہا ہے اور ﴿لِسَانًا عَرَبِيًّا﴾ میں اشارہ وضاحت بیان کی طرف بھی ہے اور پیشگوئی کی طرف بھی، جس کی رو سے بنی اسماعیل یا عرب میں سے نبی کا آنا ضروری تھا۔ [دیکھو نمبر: 1516] ۱

3060- ایمان کی رو سے توحید پر قائم ہیں۔ اور منتہائے عمل استقامت ہے۔ استقامتہ کے لیے [دیکھو نمبر: 1509]

أُولَئِكَ أَصْحَابُ الْجَنَّةِ خَالِدِينَ فِيهَا ۗ
جَزَاءً بِمَا كَانُوا يَعْمَلُونَ ﴿١٣﴾

یہی جنت والے ہیں، اسی میں رہیں گے۔ یہ اس کا بدلہ ہے جو وہ عمل کرتے ہیں۔

وَوَصَّيْنَا الْإِنْسَانَ بِوَالِدَيْهِ إِحْسَانًا ۗ
حَمَلَتْهُ أُمُّهُ كُرْهًا وَوَضَعَتْهُ كُرْهًا ۗ وَ
حَبْلُهُ وَفِصْلُهُ ثَلَاثُونَ شَهْرًا ۗ حَتَّىٰ إِذَا
بَلَغَ أَشُدَّهُ وَبَلَغَ أَرْبَعِينَ سَنَةً ۗ قَالَ
رَبِّ أَوْزِعْنِي أَنْ أَشْكُرَ نِعْمَتَكَ الَّتِي
أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ
صَالِحًا تَرْضَاهُ ۗ وَأَصْلِحْ لِي فِي ذُرِّيَّتِي ۗ
إِنِّي تُبْتُ إِلَيْكَ وَإِنِّي مِنَ الْمُسْلِمِينَ ﴿١٥﴾

اور ہم نے انسان کو اس کے ماں باپ کے ساتھ نیکی کا حکم دیا ہے۔ اس کی ماں نے اسے تکلیف سے پیٹ میں رکھا اور اسے تکلیف سے جنا اور اس کا حمل میں رکھنا اور اس کا دودھ چھڑانا تیس مہینے (تک) ہے یہاں تک کہ جب اپنی قوت کو پہنچتا ہے اور چالیس سال کو پہنچتا ہے کہتا ہے میرے رب! مجھے توفیق دے کہ میں تیری نعمت کا شکر کروں جو تو نے مجھے اور میرے ماں باپ کو دی اور کہ میں نیک عمل کروں جس سے تو راضی ہو اور میرے لیے میری اولاد کی اصلاح کر، میں تیری طرف توبہ کرتا ہوں اور میں

فرمانبرداروں میں سے ہوں۔ (3061)

3061- حمل اور فصال یعنی دودھ چھڑانے کی کل مدت تیس ماہ ہے اور دودھ پلانے کا زمانہ دو سال ہے۔ ﴿وَالْوَالِدَاتُ يُرْضِعْنَ أَوْلَادَهُنَّ حَوْلَيْنَ كَامِلَيْنَ﴾ [البقرة: 2:233] ”اور ماںیں اپنی اولاد کو پورے دو سال دودھ پلائیں۔“ باقی چھ ماہ حمل کے رہ جاتے ہیں۔ جس کی وجہ یہ بھی دی گئی ہے کہ اقل مدت حمل چھ ماہ ہے۔ لیکن اصل وجہ اس کی یہ ہے کہ یہاں حمل میں مشقت کا ذکر ہے اور مشقت کا رنگ اسی وقت پیدا ہوتا ہے جب بچے کا بوجھ پیٹ میں محسوس ہو اور یہ چوتھے مہینے میں ہی ہوتا ہے۔

انبیاء کی عمر بوقت بعثت:

﴿بَلَغَ أَشُدَّهُ وَبَلَغَ أَرْبَعِينَ سَنَةً﴾ ﴿أَشُدَّهُ﴾ اور ﴿أَرْبَعِينَ سَنَةً﴾ کو بعض نے الگ الگ لیا ہے یعنی ایک سے مراد بلوغ جسمانی یا وہ بلوغ جو قوائے جسمانی کے کمال نشوونما سے تعلق رکھتا ہے اور دوسرے سے بلوغ روحانی یعنی وہ بلوغ جو اخلاق کے کمال نشوونما سے تعلق رکھتا ہے اور بعض نے ایک ہی۔ أَشُدَّهُ کے لیے [دیکھو نمبر: 1529] اور بلوغ روحانی چالیس سال پر ہی ہے اور اسی عمر میں انبیاء ﷺ کی بعثت ہوتی ہے اور یہ سب انبیاء کے متعلق مسلم ہے۔ سوائے اس کے کہ بعض لوگوں نے حضرت عیسیٰ

یہی وہ ہیں جن سے ہم ان کے بہترین عمل قبول کرتے ہیں اور ان کی برائیوں سے درگزر کرتے ہیں۔ جنت والوں میں (شامل کر کے) سچا وعدہ ہے، جو انہیں دیا جاتا ہے۔ (3061)

أُولَئِكَ الَّذِينَ نَتَقَبَّلُ عَنْهُمْ أَحْسَنَ مَا عَمِلُوا وَ نَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ وَعَدَّ الصِّدْقِ الَّذِي كَانُوا يُوعَدُونَ ﴿١٦﴾

اور وہ جو اپنے ماں باپ کو کہتا ہے تف ہے تم پر، کیا تم مجھے ڈراتے ہو کہ میں نکال کھڑا کیا جاؤں گا اور مجھ سے پہلے (بہتری) نسلیں گزر چکیں اور وہ دونوں اللہ سے فریاد کرتے (ہوتے کہتے) ہیں، تجھ پر افسوس ایمان لا، اللہ کا وعدہ سچا ہے۔ تو وہ کہتا ہے یہ کچھ نہیں مگر پہلوں کی کہانیاں ہیں۔

وَالَّذِي قَالَ لِوَالِدَيْهِ إِفِّ لَكُمْمَا اتَّعَدَنِي أَنْ أُخْرَجَ وَقَدْ خَلَتِ الْقُرُونُ مِنْ قَبْلِي وَ هُمَا يُسْتَعْثِبَانِ اللَّهَ وَيْلَكَ أَمِنْ ۗ إِنَّ وَعْدَ اللَّهِ حَقٌّ ۖ فَيَقُولُ مَا هَذَا إِلَّا آسَاطِيرُ الْأَوَّلِينَ ﴿١٧﴾

یہی وہ ہیں جن پر بات صادق آئی، ان گروہوں میں سے جو جنوں اور انسانوں سے ان سے پہلے گزر چکے۔ وہ نقصان اٹھانے والے تھے۔

أُولَئِكَ الَّذِينَ حَقَّ عَلَيْهِمُ الْقَوْلُ فِي أَمِّهِمْ قَدْ خَلَتْ مِنْ قَبْلِهِمْ مِنَ الْجِنَّةِ وَالنَّاسِ إِنَّهُمْ كَانُوا خَاسِرِينَ ﴿١٨﴾

ﷺ اور حضرت یحییٰ علیہ السلام کو اس سے مستثنیٰ کیا ہے اور کہا ہے کہ ان دونوں کو بچپن میں نبوت عطا ہوئی۔ مگر بچپن میں نبوت کا ملنا بے معنی ہے۔ اس لیے حضرت عیسیٰ علیہ السلام کے متعلق ﴿الَّذِينَ الْكُتُبَ﴾ [مریم: 30:19] ”اس نے مجھے کتاب دی۔“ اور حضرت یحییٰ علیہ السلام کے متعلق ﴿وَأَتَيْنَاهُ الْهُكْمَ صَبِيًّا﴾ [مریم: 12:19] ”اور ہم نے اسے لڑکپن کی حالت میں فہم دیا۔“ کی توجیہ یوں کی گئی ہے کہ یہ اس بات کی خبر ہے جو ابھی واقع ہونے والی تھی۔ (ر) اور عیسائیوں نے حضرت عیسیٰ علیہ السلام کی بعثت 30 سال کی عمر میں مانی ہے۔ مگر یہ لوگ تاریخ کے بہت کچے ہیں۔ خود اس بات کو بھی مانتے ہیں کہ جو پیدائش مسیح کا سال اناجیل میں دیا گیا ہے اس سے پانچ چھ سال پہلے آپ کی پیدائش ہوئی۔ بعثت انبیاء چالیس سال پر ہی صحیح ہے اور آیت کا مضمون عام ہے۔

3061- ﴿نَتَجَاوَزُ﴾ [جَوَزُ الظَّرْفِيُّ] رستے کا وسط ہے اور جَاوَزَ اس کے جوز سے آگے نکل گیا۔ ﴿فَلَمَّا جَاوَزَا﴾ [البقرة: 249:2] ”پس جب وہ اس سے گزر گیا۔“ (غ)

وَلِكُلِّ دَرَجَاتٍ مِّمَّا عَمِلُوا ۖ وَ لِيُؤْفِقَهُمْ
 أَعْمَالَهُمْ ۚ وَ هُمْ لَا يُظْلَمُونَ ﴿١٩﴾

اور ہر ایک کے لیے اس کے مطابق درجے ہیں جو انہوں
 نے عمل کیے اور تاکہ ان کے اعمال (کے اجر) وہ انہیں

پورے پورے دے اور ان پر ظلم نہیں کیا جائے گا

وَ يَوْمَ يُعْرَضُ الَّذِينَ كَفَرُوا عَلَى النَّارِ ۗ
 أَذْهَبْتُمْ طِبْيَاتِكُمْ فِي حَيَاتِكُمُ الدُّنْيَا وَ
 اسْتَمْتَعْتُمْ بِهَا ۖ فَالْيَوْمَ تُجْزَوْنَ
 عَذَابَ أَلِيمٍ ۚ بِمَا كُنْتُمْ تَسْتَكْبِرُونَ فِي
 الْأَرْضِ بِغَيْرِ الْحَقِّ وَ بِمَا كُنْتُمْ

اور جس دن کافر آگ پر پیش کیے جائیں گے، تم اپنی اچھی
 چیزوں کو دنیا کی زندگی میں لے چلے اور اس سے چند روزہ
 فائدہ اٹھا لیا۔ سو آج تمہیں ذلت کا عذاب بدلے میں دیا
 جائے گا، اس لیے کہ تم زمین میں ناحق تکبر کرتے تھے اور
 اس لیے کہ تم نافرمانی کرتے تھے۔ (3062)

تَقْسِفُونَ ﴿٢٠﴾

3062- ﴿طِبْيَاتٍ﴾ سے اذہاب یا لے جانے سے مراد عموماً یہی لگتی ہے کہ اچھے اچھے سامانوں یا لذات کو تم نے دنیا کی زندگی میں پورا پورا لے لیا۔ اور آخرت کے لیے کوئی حصہ ان کا باقی نہ چھوڑا۔ اور گویہ سچ ہے کہ لذات دنیوی میں انہماک انسان کے لیے حصہ آخرت کو باقی نہیں رہنے دیتا اور یہ بھی سچ ہے کہ صلحاء کی زندگی میں نمونہ بھی پایا جاتا ہے کہ وہ دنیوی لذات کی طرف توجہ نہیں کرتے۔ اور سادہ غذا، سادہ لباس، سادہ مکان پر ہی گزارہ کرتے ہیں۔ اور یہ بھی سچ ہے کہ بالخصوص اس زمانہ میں جب چاروں طرف لذات دنیوی کے لیے ایک جنون سا لوگوں کی طبائع پر غالب آ گیا ہے، صلحاء کی سادہ زندگی کی طرف رجوع کرنا اصلاح کی سب سے پہلی ضرورت ہے۔ اور تعجب تو اس قوم پر ہے جو حضرت عیسیٰ علیہ السلام کو خدا بناتی ہوئی اور ان کی زندگی میں ایک کراس اور مصیبت کی برداشت کا ہی سب سے بڑا سبق بتاتی ہوئی خود ہر طرح کی لذات اور عیش و آرام کے سامانوں کو اپنا معبود بنائے ہوئے ہے۔ لیکن یہاں طیبیات کے اذہاب یا ضائع کرنے سے مراد ان قومی کا ضائع کر دینا جو انسان کے لیے طیبیات کو بطور نتیجہ پیدا کرتے ہیں، زیادہ موزوں معلوم ہوتا ہے۔ کیونکہ یہاں اذہاب اور اسٹیٹیمینٹس دو الگ الگ فعل ہیں اور لذات دنیوی میں پڑ جانا اسٹیٹیمینٹس کا مفہوم ہے۔ کیونکہ اس طرح انسان چند روزہ فائدہ اٹھا کر اپنے آپ کو طیبیات سے ہمیشہ کے لیے محروم کر دیتا ہے اور اسی محرومی کی طرف ہی اذہاب طیبیات میں اشارہ ہے۔ اسٹیٹیمینٹس کے لیے [دیکھو نمبر: 637] دنیا کی زندگی کتنی بھی لمبی ہو، بمقابلہ آخرت کے چند روزہ ہے۔

وَ اذْكُرْ اَخَا عَادٍ اِذْ اَنْذَرَ قَوْمَهُ
بِالْاَحْقَافِ وَقَدْ خَلَّتِ النُّذُرُ مِنْ بَيْنِ
يَدَيْهِ وَ مِنْ خَلْفِهِ اِلَّا تَعْبُدُوا اِلَّا
اللَّهُ اِنِّي اَخَافُ عَلَيْكُمْ عَذَابَ يَوْمِ
عَظِيمٍ ﴿٢١﴾

عاد کے بھائی (ہود) کا ذکر کر، جب اس نے اپنی قوم
احقاف کو ڈرایا۔ اور ڈرانے والے اس سے پہلے بھی آئے
اور اس کے پیچھے بھی کہ سوائے اللہ کے کسی کی عبادت نہ کرو
میں تم پر ایک بڑے دن کے عذاب (کے آنے) سے
ڈرتا ہوں۔ (3063)

قَالُوا اَجَعْتَنَا رِثَةً لِّمَنْ هِيَ
فَاتِنَا بِمَا تَعِدُنَا اِنْ كُنْتَ مِنَ
الصَّادِقِينَ ﴿٢٢﴾

انہوں نے کہا، کیا تو ہمارے پاس آیا ہے کہ ہمیں اپنے
معبودوں سے پھیر دے۔ سولے آجس سے تو ہمیں ڈراتا
ہے، اگر تو سچا ہے۔

قَالَ اِنَّمَا الْعِلْمُ عِنْدَ اللَّهِ عَلَّمَ وَاَبْلَغَكُمْ
مَّا اُرْسَلْتُ بِهِ وَ لَكِنِّي اَرَاكُمْ قَوْمًا
تَجْهَلُونَ ﴿٢٣﴾

اس نے کہا، (اس کا) علم تو صرف اللہ کو ہی ہے اور میں
تمہیں وہی پہنچاتا ہوں جس کے ساتھ مجھے بھیجا گیا ہے، لیکن
میں ایسے لوگ دیکھتا ہوں جو جہالت کرتے ہیں۔

فَلَمَّا رَاوْهُ عَارِضًا مُّسْتَقْبِلَ اُوْدِيَّتِهِمْ
قَالُوا هَذَا عَارِضٌ مُّطْرًا بَلْ هُوَ مَا
اسْتَعْجَلْتُمْ بِهِ رِيْحٌ فِيْهَا عَذَابٌ
اَلِيمٌ ﴿٢٤﴾

پھر جب اسے ایک بادل (کے رنگ میں) دیکھا جو ان کی
وادیوں کی طرف بڑھ رہا تھا، کہنے لگے یہ بادل ہم پر مینہ
برسانے والا ہے۔ بلکہ یہ وہ ہے جس کے لیے تم جلدی کرتے
تھے۔ ہو اسے جس میں دردناک عذاب ہے۔ (3064)

3063- ﴿بِالْاَحْقَافِ﴾ حَقْف کی جمع ہے تو وہ ریگ یا ریت جو مستطیل شکل میں اونچی ہوگئی ہو۔ (ل) جس میں ٹیڑھا پن پیدا
ہو جائے اور یہ علاقہ یمن میں عمان اور حضرموت کے درمیان ہے جہاں قوم عاد کے لوگ رہتے تھے۔ اور پہلے پیچھے ڈرانے
والوں کے آنے میں اللہ تعالیٰ نے اپنے عام قانون ارسال رسل کی طرف توجہ دلائی ہے یا یہ بھی مراد ہو سکتی ہے کہ خاص اس قوم
میں ہود سے پہلے بھی رسول آئے اور پیچھے بھی۔ جس سے معلوم ہوا کہ اس قوم کا کچھ بقا یا رہ بھی گیا تھا۔

3064- ﴿عَارِضٌ﴾ وہ چیز جو اپنے عرض یعنی فراخی کو ظاہر کرے۔ بعض وقت بادلوں پر بولا جاتا ہے جیسے یہاں۔ اور بعض وقت اس پر

اپنے رب کے حکم سے ہر چیز کو تباہ کرتی ہے۔ سو وہ ایسے ہو گئے کہ سوائے ان کے مکانوں کے کچھ نظر نہیں آتا تھا۔ اسی طرح ہم مجرم قوم کو بدلہ دیتے ہیں۔

تَدَمَّرُ كُلُّ شَيْءٍ بِأَمْرِ رَبِّهَا فَاصْبَحُوا لَا يَرَى إِلَّا مَسْكِنَهُمْ ۗ كَذَلِكَ نَجْزِي الْقَوْمَ الْمُجْرِمِينَ ﴿٢٥﴾

اور یقیناً ہم نے انہیں ایسی باتوں میں قدرت دی تھی جن میں تم کو بھی قدرت نہیں دی۔ اور انہیں کان اور آنکھیں اور دل دیئے تھے۔ سو نہ ان کے کان اور نہ ان کی آنکھیں اور نہ ان کے دل کسی کام آئے، جب کہ وہ اللہ کی آیتوں کا انکار کرتے تھے۔ اور انہیں اس نے آلیا جس پر وہ ہنسی کرتے تھے۔

وَلَقَدْ مَكَّنَّهُمْ فِيمَا إِنْ مَكَّنَّاكُمْ فِيهِ وَ جَعَلْنَا لَهُمْ سَمْعًا وَ أَبْصَارًا وَ أَفْئِدَةً ۗ فَمَا أَغْنَى عَنْهُمْ سَمْعُهُمْ وَ لَا أَبْصَارُهُمْ وَ لَا أَفْئِدَتُهُمْ مِنْ شَيْءٍ إِذْ كَانُوا يَجْحَدُونَ ۗ بِآيَاتِ اللَّهِ وَ حَاقَ بِهِمْ مَا كَانُوا بِهِ يَسْتَهْزِءُونَ ﴿٢٦﴾

اور ہم نے تمہارے آس پاس کی کئی بستیاں ہلاک کر دیں اور ہم آیتوں کو بار بار بیان کرتے ہیں، تاکہ وہ رجوع کریں۔ (3065)

وَلَقَدْ أَهَلَكْنَا مَا حَوْلَكُمْ مِنَ الْقُرَىٰ وَ صَرَّفْنَا الْآيَاتِ لَعَلَّهُمْ يَرْجِعُونَ ﴿٢٧﴾

تو انہوں نے ان کی مدد کیوں نہ کی جنہیں انہوں نے قرب

فَكَوَّ لَا نَصْرَهُمُ الَّذِينَ اتَّخَذُوا مِنْ دُونِ

جو بیماری سے سامنے آجائے اور بعض وقت رخسار پر۔ (غ)

﴿مُسْتَقْبِلًا﴾ اِقْبَالًا اور اِسْتِقْبَالَ کے ایک ہی معنی ہیں، سامنے کی طرف متوجہ ہونا۔ (غ)

3065- ﴿مَا حَوْلَكُمْ مِنَ الْقُرَىٰ﴾ میں عرب کے کنارے کی سب بستیاں آجاتی ہیں جن کی ہلاکت کا ذکر قرآن کریم میں موجود ہے۔ بلکہ اس سے بھی بڑھ کر وسعت اس کے معنی میں ہے۔ اور تمام دنیا کی بستیاں جہاں ہلاکت آئی ہو شامل ہو سکتی ہیں۔ اور جو بعض مضامین کو قرآن شریف میں بار بار بیان فرمایا ہے تو اس کی غرض بھی یہاں خود ہی بتا دی تاکہ لوگ رجوع کریں۔ انسان کی طبیعت ایسی واقع ہوئی ہے اور نیوی اشغال میں اس کا اٹھنا کہ جس طرح گہری نیند سونے ہوئے کو جگانے کے لیے ایک دفعہ ہلانا کافی نہیں ہوتا، بلکہ بار بار ہلانے کی ضرورت ہوتی ہے۔ اسی طرح غافل لوگوں کی تنبیہ کے لیے بار بار ایک بات کا بیان کرنا ضروری ہوتا ہے اور نیکیوں کے لیے بھی یہ بار بار کا دہرانا رجوع الی اللہ میں ترقی کا موجب ہوتا ہے۔

اللَّهُ قَرِيبًا إِنَّ إِلَهَهُمْ ۖ بَلْ ضَلُّوا عَنْهُمْ ۚ وَ
 ذَلِكَ إِفْكُهُمْ وَمَا كَانُوا يَفْتَرُونَ ﴿٣٦﴾
 حاصل کرنے کے لیے اللہ کے سوائے معبود بنایا تھا، بلکہ وہ
 ان سے غائب ہو گئے۔ اور یہ ان کا جھوٹ اور افتراء کی
 ہوئی باتیں تھیں۔

وَ إِذْ صَرَفْنَا إِلَيْكَ نَفَرًا مِّنَ الْجِنِّ
 يَسْتَبْعُونَ الْقُرْآنَ ۚ فَلَمَّا حَضَرُوهُ قَالُوا
 أَنصتُوا ۚ فَلَمَّا قُضِيَ وَلَّوْا إِلَىٰ قَوْمِهِمْ
 مُنذِرِينَ ﴿٣٧﴾
 اور جب ہم جنوں کا ایک گروہ تیری طرف لے آئے کہ وہ
 قرآن کو سنیں۔ سو جب اس پر حاضر ہوئے کہنے لگے چپ
 رہو۔ سو جب تمام ہوا اپنی قوم کی طرف ڈرانے والے بن کر
 واپس ہوئے۔ (3066)

3066- جنوں کے وفد کے متعلق روایات مختلف: ﴿أَنْصَتُوا﴾ نَصَّتْ اور أَنْصَتَتْ کے معنی ہیں چپ رہا اور بات کو سنا۔ (ل) جنوں کے اس گروہ کے متعلق ذیل کی باتیں روایات میں ملتی ہیں جو تفسیر ابن کثیر سے لی گئی ہیں۔

① مسند احمد کی روایت میں زبیر سے مروی ہے کہ یہ نخلہ میں تھا اور رسول اللہ ﷺ عشاء کی نماز پڑھ رہے تھے اور وہ (بوجہ کثرت تعداد) ٹوٹے پڑتے تھے۔

② سیدنا ابن عباس رضی اللہ عنہما سے ابن جریر میں روایت ہے کہ وہ سات تھے اور نصیبین کے رہنے والے تھے۔ اور بیہقی میں سیدنا ابن عباس رضی اللہ عنہما سے روایت ہے کہ رسول اللہ ﷺ نے جنوں پر قرآن نہیں پڑھا نہ انہیں دیکھا۔ آپ اپنے صحابہ کی ایک جماعت کے ساتھ سوق عکاظ کا قصد کرتے ہوئے گئے۔ ادھر شیطانوں کو آسمان کی خبر ملنی رک گئی اور ان پر شہاب پھینکے جانے لگے، تو شیاطین لوٹ کر اپنی قوم کی طرف آئے اور کہا کہ آسمان کی خبر ملنی رک گئی ہے۔ پس وہ چاروں طرف پھیل گئے کہ سماوی خبروں کے رک جانے کی وجہ معلوم کریں۔ اور جو گروہ تہامہ کی طرف آیا تھا انہوں نے رسول اللہ ﷺ کو اپنے صحابہ کے ساتھ نخلہ میں نماز فجر پڑھتے پایا اور جب قرآن کو سنا تو کہا کہ یہی ہے جس کی وجہ سے آسمانی خبر ہم تک پہنچنی رک گئی ہیں۔ پھر اپنی قوم کی طرف لوٹ گئے اور کہا ﴿يَقَوْمَنَا سَمِعْنَا قُرْآنًا عَجَبًا يَهْدِي إِلَى الرُّشْدِ﴾ [صحیح البخاری، کتاب التفسیر، تفسیر سورة قُلْ أُوحِيَ إِلَيَّ. قَالَ ابْنُ عَبَّاسٍ: (لَبَدًا) أَعْوَانًا: (4921) اور اللہ تعالیٰ نے اپنی نبی پر اتارا ﴿قُلْ أُوحِيَ إِلَيَّ أَنَّهُ اسْتَمَعَ نَفَرًا مِّنَ الْجِنِّ﴾ [الحج: 1:72] ”کہہ میری طرف وحی کی گئی ہے کہ جنوں کی ایک جماعت نے سنا۔“ اور یہ بخاری اور مسلم نے بھی روایت کی ہے اور امام احمد نے سیدنا ابن عباس رضی اللہ عنہما سے ایک روایت کی ہے کہ جن وحی کو سن لیا کرتے تھے اور ایک بات کے ساتھ دس جھوٹ ملا کر آگے مشتہر کیا کرتے تھے۔ جب رسول اللہ ﷺ مبعوث ہوئے تو ان پر انگارے پڑنے لگے۔ تو اس کی شکایت انہوں نے ابلیس سے کی،

تب وہ مختلف اطراف میں اس بات کی تلاش میں نکلے۔ اور حسن بصری نے بھی یہی کہا ہے کہ رسول اللہ ﷺ کو ان کے متعلق کوئی علم نہیں ہوا جب تک کہ اللہ تعالیٰ نے یہ وحی آپ پر نہیں اتاری۔

③ محمد بن اسحاق نے محمد بن کعب سے روایت کی ہے کہ جب آنحضرت ﷺ طائف تشریف لے گئے تو وہاں سے واپسی پر نخلہ میں رات رہے اور وہاں جنوں نے آپ سے قرآن سنا اور یہ نصیبین کے رہنے والے تھے۔

④ سیدنا ابن مسعود رضی اللہ عنہ سے امام احمد نے روایت کی ہے کہ ہم نے مکہ میں ایک رات رسول اللہ ﷺ کو نہ پایا اور ہمیں سخت فکر دامنگیر رہا، یہاں تک کہ صبح ہوئی تو آپ غار حرا کی طرف سے واپس آئے اور فرمایا کہ مجھے جنوں کا بلانے والا بلا کر لے گیا تھا۔ سو میں ان کے پاس گیا اور انہیں قرآن پڑھ کر سنایا۔ پھر آپ ہمارے ساتھ گئے یہاں تک کہ ہمیں ان کے نشان اور ان کی آگ جلانے کے نشان دکھائے۔ اور کسی روایت میں سیدنا ابن مسعود رضی اللہ عنہ سے یوں ہے کہ اس رات رسول اللہ ﷺ نے صحابہ رضی اللہ عنہم سے فرمایا کہ تم میں سے کون میرے ساتھ جنوں کے پاس جائے گا۔ تو میرے سوائے اور کوئی آپ کے ساتھ نہ گیا۔ پھر جب ہم مکہ کی اوپر کی زمین پر پہنچ گئے تو آپ نے میرے لیے ایک نشان لگا دیا اور میں وہاں ٹھہرا رہا اور آپ آگے چلے گئے اور قرآن شریف پڑھنا شروع کیا اور ایک سواد کثیر میرے اور آپ کے درمیان حائل ہو گیا، یہاں تک کہ میں آپ کی آواز بھی نہ سن سکتا تھا۔ اور بیہوشی کی ایک روایت میں سیدنا ابن مسعود رضی اللہ عنہ سے ہے کہ رسول اللہ ﷺ مجھے اپنے ساتھ لے گئے اور فرمایا کہ جنوں کی ایک جماعت پندرہ کس کی بنی انخوہ اور بنی عمہ سے میرے پاس آج آنے والی ہے۔ اور عمرہ کی ایک روایت میں ہے کہ وہ جزیرہ موصل کے بارہ ہزار جن تھے اور قنادہ کی ایک روایت میں ہے کہ وہ نینوا سے آئے تھے۔ اور عبدالعزیز بن عمر سے ایک روایت ہے کہ جو جن آپ کو نخلہ میں ملے وہ نینوا سے تھے اور جو مکہ میں ملے وہ نصیبین سے تھے۔ اور سیدنا ابن عباس رضی اللہ عنہما سے ایک روایت میں یہ بھی ہے کہ یہ سات کس اہل نصیبین میں سے تھے۔ پس رسول اللہ ﷺ نے انہیں اپنی قوم کی طرف رسول بنایا اور مجاہد کی روایت میں ہے کہ یہ سات تھے جن میں سے تین اہل حراں میں سے تھے اور چار نصیبین سے۔ اور سیدنا ابن مسعود رضی اللہ عنہ کی ایک روایت میں یہ لفظ بھی ہیں کہ جب رسول اللہ ﷺ وہاں سے واپس آئے اور نماز پڑھنے لگے تو ان میں سے بھی دو شخص آئے اور انہوں نے آپ کے پیچھے نماز پڑھی۔ تو سیدنا ابن مسعود رضی اللہ عنہ کہتے ہیں میں نے دریافت کیا یا رسول اللہ! یہ کون تھے؟ تو آپ نے فرمایا نصیبین کے جن۔

جن غیر مرئی ہستیاں نہ تھیں:

اس اختلاف روایات میں سیدنا ابن عباس رضی اللہ عنہما کو ایسی غیر مرئی ہستیاں قرار دیتے ہیں جو شیاطین کہلاتی ہیں اور اس واقعہ کو ابتدائے نبوت کا واقعہ بتاتے ہیں، حالانکہ یہ سورتیں بہت بعد کی ہیں۔ پس یہ خیال قابل قبول نہیں۔ اور جہاں تک شیاطین کے استماع وحی کا سوال ہے اس پر میں مفصل بحث [نمبر: 1679] میں کر چکا ہوں۔ اور سیدنا ابن عباس رضی اللہ عنہما کے مقابل پر زیادہ قابل اعتماد سیدنا ابن مسعود رضی اللہ عنہ کی روایات ہیں، کیونکہ وہ اس واقعہ میں آنحضرت ﷺ کے ساتھ ہونا بیان کرتے ہیں۔ اور ان سب روایات میں جو قدر مشترک کے طور پر بات ہے وہی لی جاسکتی ہے اور وہ صرف اسی قدر ہے کہ یہ ایک نفر یا چند آدمیوں کی

قَالُوا يَا قَوْمَنَا إِنَّا سَمِعْنَا كِتَابًا أُنزِلَ مِنْ
بَعْدِ مُوسَىٰ مُصَدِّقًا لِّمَا بَيْنَ يَدَيْهِ
يَهْدِي إِلَى الْحَقِّ وَإِلَى طَرِيقٍ
مُّسْتَقِيمٍ ﴿٣٠٦٧﴾

کہا اے ہماری قوم! ہم نے ایک کتاب سنی ہے جو موسیٰ
کے بعد اتاری گئی، اس کی تصدیق کرتی ہوئی جو اس سے
پہلے ہے۔ وہ حق کی طرف اور سیدھی راہ کی طرف ہدایت
کرتی ہے۔ (3067)

جماعت تھی اور رسول اللہ ﷺ کو ان کے آنے کا علم تھا۔ مگر آپ تنہائی میں اور رات کے وقت ان سے ملے اور قرآن شریف انہیں پڑھ کر سنایا۔ اور جہاں وہ رات رہے ہیں وہاں ان کے نشان اور ان کی آگ جلانے کے نشان بھی ان کے چلے جانے کے بعد باقی تھے اور یہ باہر سے آئے تھے اور یہ واقعہ مکہ کا ہے۔ لفظ جن پر مفصل بحث [نمبر: 1015] میں گزر چکی ہے، جہاں سے صاف معلوم ہوتا ہے کہ یہ لفظ انسانوں پر بھی بولا جاتا تھا اور غیر مرئی ہستیوں پر بھی۔ اور سیدنا ابن مسعود رضی اللہ عنہ نے جو باتیں ان کے متعلق بیان کی ہیں وہ صاف بتاتی ہیں کہ یہ غیر مرئی ہستیاں نہ تھیں، وہ کہیں باہر سے آئے تھے یعنی اجنبی لوگ تھے۔ شاید اسی وجہ سے انہیں جن کہا ہے اور رسول اللہ ﷺ کا ان سے مکہ سے باہر جا کر تنہائی میں ملاقات کرنا اسی کا مؤید ہے۔ اگر غیر مرئی ہستیاں ہوتیں تو مکہ میں کون امر مانع تھا۔ علیحدگی اور تنہائی کی ضرورت اسی لیے پیش آئی کہ کفار تکلیف نہ دیں۔ پھر ان کے اپنے نشان اور ان کے آگ جلانے کے نشان بھی ان کے چلے جانے کے بعد موجود تھے۔ آگ جلانے کی ضرورت کھانا وغیرہ پکانے کے لیے انسانوں کو ہوتی ہے اور نشان بھی انسانوں کے باقی رہ سکتے ہیں نہ غیر مرئی ہستیوں کے۔ پھر بعض ان میں سے آنحضرت ﷺ کے پیچھے نماز بھی پڑھتے ہیں، شاید یہ ایسے ہوں جو فوراً ایمان لے آئے ہوں اور باقی ابھی تردد میں ہوں اور انہیں اہل نصیبین یا اہل موصل یا اہل نینوا قرار دینا بھی صاف بتاتا ہے کہ وہ انسان ہی تھے۔ ورنہ جنوں کی کوئی خاص بستیاں نصیبین یا موصل میں نہیں ہیں۔ وہ تو غیر مرئی ہستیاں ہیں انہیں بستیاں بنا کر رہنے کی ضرورت پیش نہیں آتی۔ اور غالباً یہ نصیبین کے یہودی تھے جیسا کہ ﴿إِنَّا سَمِعْنَا كِتَابًا أُنزِلَ مِنْ بَعْدِ مُوسَىٰ﴾ سے ظاہر ہے۔ علاوہ ازیں جن ان احکام کے مکلف بھی نہیں ہو سکتے جو انسانوں کے لیے اللہ تعالیٰ نے قرآن کریم میں بیان کیے ہیں۔ اور ظاہر ہے کہ وہ علیحدہ ہستیاں ہیں اور قرآن شریف میں جس قدر احکام ہیں وہ انسانوں کے لیے ہیں جنوں کے لیے ضروری نہیں۔ اگر ان پر بھی اسی طرح قرآن شریف پر ایمان لانا اور اس پر عمل کرنا ضروری ہوتا ہے جس طرح انسانوں کے لیے ضروری ہے تو کچھ نہ کچھ تفصیلی احکام ضرور ان کے متعلق ہوتے۔ رہا انسانوں کے جنوں کو دیکھنے کا سوال سو وہ اسی رنگ میں دیکھے جاسکتے ہیں جس طرح ملائکہ اور وہ اس قسم کی ہستیاں ہیں کیونکہ وہ نار سے پیدا ہوئے تو ملائکہ نور سے۔ پس جہاں تک ان کے شکل و صورت کے اختیار کرنے، مکلف باحکام ہونے، کھانے پینے وغیرہ کا معاملہ ہے انہیں مشابہت ملائکہ سے ہے نہ انسانوں سے۔

3067- ﴿كِتَابًا أُنزِلَ مِنْ بَعْدِ مُوسَىٰ﴾ حالانکہ بنی اسرائیل میں موسیٰ کے بعد بہت سے نبی آچکے تھے لیکن چونکہ تفصیلی شریعت حضرت موسیٰ علیہ السلام کے بعد کسی نبی پر نازل نہ ہوئی تھی اور وہ مثیل کی پیشگوئی بھی تھی جس کی طرف قرآن شریف نے بار بار توجہ دلائی تھی

اے ہماری قوم! اللہ کی طرف بلانے والے کو قبول کرو اور اس پر ایمان لاؤ کہ وہ تمہارے قصور تمہیں معاف کر دے اور تمہیں دردناک عذاب سے پناہ دے۔

يَقَوْمَنَا أَجِيبُوا دَاعِيَ اللَّهِ وَ آمِنُوا بِهِ
يَغْفِرْ لَكُمْ مِّنْ ذُنُوبِكُمْ وَيُجِرْكُمْ مِّنْ
عَذَابِ آئِلِهِ ﴿٣١﴾

اور جو کوئی اللہ کی طرف بلانے والے کو قبول نہ کرے گا، تو وہ زمین میں (اللہ تعالیٰ کو) عاجز کرنے والا نہیں۔ اور اس کے لیے اس کے سوائے کوئی مددگار نہیں ہوں گے، یہی لوگ کھلی گمراہی میں ہیں۔

وَ مَنْ لَّا يُجِبْ دَاعِيَ اللَّهِ فَكَيْسَ
بِمُعْجِزٍ فِي الْأَرْضِ وَ لَيْسَ لَهُ مِنْ دُونِهِ
أَوْلِيَاءُ ۗ أُولَٰئِكَ فِي ضَلَالٍ مُّبِينٍ ﴿٣١﴾

کیا انہوں نے غور نہیں کیا کہ وہ اللہ جس نے آسمانوں اور زمین کو پیدا کیا اور ان کے پیدا کرنے سے تھکا نہیں، وہ اس پر قادر ہے کہ مردوں کو زندہ کرے۔ ہاں وہ ہر چیز پر قادر ہے۔ (3068)

أَوْ لَمْ يَرَوْا أَنَّ اللَّهَ الَّذِي خَلَقَ السَّمٰوٰتِ وَ
الْأَرْضِ وَ لَمْ يَعْزِبْ بِخَلْقِهِنَّ بِقَدْرِ عَلَىٰ
أَنْ يُحْيِيَ الْمَوْتَىٰ ۗ بَلَىٰ إِنَّهُ عَلَىٰ كُلِّ شَيْءٍ
قَدِيرٌ ﴿٣٢﴾

اور جس دن وہ جو کافر ہیں آگ پر پیش ہوں گے کیا یہ سچ نہیں؟ کہیں گے ہاں، ہمارے رب کی قسم۔ کہے گا، پس عذاب چکھو۔ اس لیے کہ تم کفر کرتے تھے۔

وَ يَوْمَ يُعْرَضُ الَّذِينَ كَفَرُوا عَلَى النَّارِ ۗ
أَلَيْسَ هٰذَا بِالْحَقِّ ۗ قَالُوا بَلَىٰ وَ رَبِّنَا ۗ
قَالَ فَذُوقُوا الْعَذَابَ بِمَا كُنْتُمْ
تَكْفُرُونَ ﴿٣٣﴾

کتاب موسیٰ میں ہی تھی، اس لیے اسی کا ذکر کیا۔

3068 - ﴿يَعْنِي﴾ اِغْيَاءٌ وہ عاجزی ہے جو بدن کو چلنے سے پہنچتی ہے اور عیّی وہ عاجزی ہے جو کسی امر کا متولی ہونے اور کلام سے پہنچتی ہے۔ ﴿اَفْعَيْنَا بِالْخَلْقِ الْاَوَّلِ﴾ [آی: 15:50] ”تو کیا ہم پہلی پیدائش میں تھک گئے؟“ (غ) اس بیان میں کہ اللہ تعالیٰ زمین اور آسمان کو پیدا کر کے تھکا نہیں بائبل کے اس بیان کی غلطی کو ظاہر کیا ہے کہ اس نے چھ دن میں زمین و آسمان بنا کر ساتویں دن آرام کیا۔

فَاصْبِرْ كَمَا صَبَرَ أُولُو الْعَزْمِ مِنَ
الرُّسُلِ وَلَا تَسْتَعْجِلْ لَهُمْ ۚ كَانَتْهُمْ
يَوْمَ يَرَوْنَ مَا يُوعَدُونَ لَمْ يَلْبَثُوا إِلَّا
سَاعَةً مِّنْ نَّهَارٍ ۚ بَلَّغٌ ۚ فَهَلْ يُهْلَكُ
إِلَّا الْقَوْمُ الْفَاسِقُونَ ﴿٣٠٦٩﴾

سو صبر کر، جس طرح اولوالعزم رسول صبر کرتے رہے اور
ان کے لیے جلدی نہ کر۔ جس دن وہ اسے دیکھیں گے جس
کا انہیں وعدہ دیا جاتا ہے، گویا دن کی ایک گھنٹی ہی
ٹھہرے تھے، (یہ) پہنچا دینا ہے۔ تو کیا سوائے نافرمان
لوگوں کے کوئی اور بھی ہلاک کیا جائے گا۔ (3069)

3069 - ﴿أُولُو الْعَزْمِ﴾ عَزْمٌ دل کا کسی کام کے کر لینے پر مضبوط ہو جانا ہے اور ﴿أُولُو الْعَزْمِ﴾ سے مراد وہ ہیں جنہوں نے اللہ کے امر پر عزم کر لیا۔ اس میں جو اس نے انہیں حکم دیا اور تفسیر میں ہے کہ نوح علیہ السلام اور ابراہیم علیہ السلام اور موسیٰ علیہ السلام اولوالعزم رسول ہیں اور آنحضرت ﷺ بھی ان میں سے ہیں۔ (ل) اور بعض نے اور نام بھی لیے ہیں، مگر ابن زید کا قول جو ابن جریر میں منقول ہے صحیح ہے [كُلُّ الرُّسُلِ كَانُوا أَوْلِيَ عَزْمٍ] سب رسول ہی اولوالعزم تھے۔

﴿بَلَّغٌ﴾ کے معنی دو طرح پر کیے گئے ہیں [ذَلِكَ بَلَاغٌ لَهُمْ فِي الدُّنْيَا إِلَىٰ أَجْلِهِمْ] یعنی یہی ان کا ٹھہرنا دنیا میں ان کی اجل تک ان کا پہنچا دینا تھا اور دوسرے یہ کہ قرآن ان کے لیے بلاغ ہے یعنی بات کو کمال کو پہنچا دیتا ہے اگر وہ غور و فکر سے کام لیں۔ (ج)



سورة محمد

نام:

اس سورت کا نام مُحَمَّدٌ ہے اور دوسرا نام قتال بھی ہے۔ اور اس میں 4 رکوع اور 38 آیتیں ہیں۔ آنحضرت ﷺ کا اسم مبارک محمد اس سورت کی دوسری آیت میں آتا ہے جہاں ان لوگوں کا ذکر ہے جو محمد ﷺ پر ایمان لاتے ہیں۔ اور اس نام میں یہ اشارہ ہے کہ آپ کے نام لیوا دنیا میں ذلیل و خوار نہیں رہ سکتے (اور اسی مضمون کو صراحت سے اس سورت میں بیان کیا ہے) اس لیے کہ محمد کے معنی ہیں تعریف کیا گیا۔ گویا اس سورت کا نام یہ رکھ کر اور دوسری طرف دونوں فریق کا جو آپ پر ایمان لاتے تھے اور جو آپ کی مخالفت کرتے تھے، ذکر کر کے یہ سمجھایا ہے کہ آپ اور آپ کے ساتھی کسمپرسی کی حالت میں نہیں رہ سکتے۔ بلکہ ضرور ہے کہ آپ کا جلال دنیا میں ظاہر ہو۔

خلاصہ مضمون:

پہلے رکوع میں یہ بتایا ہے کہ آنحضرت ﷺ پر ایمان لانے والے گو اس وقت گھروں سے نکالے جا چکے ہیں اور دشمن اپنی مخالفت میں کامیاب نظر آتا ہے، مگر یہ حالت نہ رہے گی۔ مسلمانوں کی تکلیفیں دور کی جائیں گی اور مخالفین کی مخالفت آخر ناکام ہوگی۔ اور یہیں یہ بھی بتایا ہے کہ یہ جنگوں کے ذریعے سے ہو گا جن کے لیے مخالف تیار ہو کر نکل چکے ہیں۔ لیکن مسلمان ان پر غالب آئیں گے اور ان میں سے قیدی بھی بنائیں گے جنہیں فدیہ لے کر یا احسان کے طور پر چھوڑ دینے کا حکم یہاں دیا گیا ہے۔ دوسرے رکوع میں اسی مضمون کو جاری رکھتے ہوئے بتایا ہے کہ ان اہل مکہ سے جنہوں نے آنحضرت ﷺ کو نکالا ہے، زیادہ زبردست قوموں کو بھی ہم حق کی مخالفت کی وجہ سے ہلاک کر چکے ہیں اور ان کی تباہی کی گھڑی بھی قریب آرہی ہے۔ پچھلے دونوں رکوعوں میں منافقین کا ذکر کیا ہے جو جنگ سے ڈرتے تھے اور خدا کی راہ میں خرچ کرنے سے بخل کرتے تھے۔

تعلق:

حَمْدٌ کی ساری سورتیں عام طور پر حق اور باطل کے مقابلہ کا ذکر کرتی ہیں اس لیے ان کے بعد ایسی سورت کو لایا گیا جس میں یہ وضاحت سے بیان کر دیا گیا ہے کہ اس وحی پر ایمان لانے والے کس طرح کامیاب ہوں گے اور ان کے مخالفین جو اہل باطل ہیں کس ذریعے سے ہلاک ہوں گے۔ اور وہ وحی جو اللہ تعالیٰ نے بھیجی ہے اس کے حامل کا جلال آخر دنیا میں کس طرح ظاہر ہوگا۔

زمانہ نزول:

یہ سورت مدنی ہے اور جیسا کہ اس کے مضمون سے ظاہر ہے ابتدائی مدنی زمانہ کی ہے۔ ایسا معلوم ہوتا ہے کہ سورہ بقرہ کا کچھ حصہ اس کے نزول سے پیشتر نازل ہو چکا تھا، بالخصوص وہ حصہ جس میں جنگ کی اجازت دی گئی ہے۔ لیکن جنگ بدر سے پہلے کی یہ سورت معلوم ہوتی ہے، کیونکہ اس میں کوئی ذکر اس جنگ کا نہیں بلکہ مسلمانوں کے غلبہ کا ذکر محض بطور پیشگوئی ہی ہے۔

بِسْمِ اللَّهِ الرَّحْمَنِ الرَّحِيمِ

اللہ بے انتہا رحم والے بار بار رحم کرنے والے کے نام سے

الَّذِينَ كَفَرُوا وَصَدُّوا عَنْ سَبِيلِ اللَّهِ

جنہوں نے انکار کیا اور اللہ کے رستے سے روکا، ان کے

أَضَلَّ أَعْمَالَهُمْ ①

عمل برباد کر دیئے۔ (3070)

وَالَّذِينَ آمَنُوا وَعَمِلُوا الصَّالِحَاتِ وَآمَنُوا

اور جو ایمان لائے اور اچھے عمل کیے اور اس پر ایمان

بِمَا نُزِّلَ عَلَى مُحَمَّدٍ وَهُوَ الْحَقُّ مِنْ

لائے جو محمد پر اتارا گیا، اور وہ ان کے رب کی طرف سے حق

رَبِّهِمْ لَا كُفْرَ عَنْهُمْ سَيِّئَاتِهِمْ وَأَصْلَحَ

ہے۔ ان کی برائیوں کو ان سے دور کر دیا اور ان کی حالت

بِأَلْفِهِمْ ②

سنواری۔

ذَلِكَ بِأَنَّ الَّذِينَ كَفَرُوا اتَّبَعُوا الْبَاطِلَ

یہ اس لیے کہ جو کافر ہیں وہ غلط رستے پر چلے اور جو ایمان

وَأَنَّ الَّذِينَ آمَنُوا اتَّبَعُوا الْحَقَّ مِنْ

لائے انہوں نے اپنے رب کی طرف سے حق کی پیروی

رَبِّهِمْ ③ كَذَلِكَ يَضْرِبُ اللَّهُ لِلنَّاسِ

کی۔ اسی طرح اللہ لوگوں کے لیے ان کی حالتیں بیان کرتا

أَمْثَالَهُمْ ④

ہے۔ (3071)

3070- یہ انہی اعمال کے برباد کرنے کا ذکر ہے جو ان کے کفر اور اللہ کے رستے سے روکنے کے اعمال ہیں۔ کیونکہ یہ سورت دونوں فریق کے مقابلہ کو ظاہر کرتی ہے۔ ایک طرف کافر ہیں جو اس وقت مسلمانوں پر غالب آکر انہیں ان کے گھروں سے نکال چکے ہیں اور لوگوں کو دین اسلام کی طرف سے روکنے میں گویا کامیاب ہو چکے ہیں۔ دوسری طرف مسلمان ہیں جو اس وقت نہایت کمزور کی حالت میں گھر بار چھوڑ کر مدینہ میں آ بیٹھے ہیں تو اس حالت میں یہ سورت نازل ہوتی ہے اور بتاتی ہے کہ کفار کا غلبہ اور اللہ تعالیٰ کی راہ سے روکنا باقی نہ رہے گا اور مسلمانوں کی بیکسی کی حالت بھی باقی نہ رہے گی، نہ ان کی تکالیف باقی رہیں گی۔ جیسا اگلی آیت میں صفائی سے فرمایا۔ اور وہاں سببیت سے مراد وہی تکالیف جسمانی ہیں جو اس وقت مسلمانوں کے لاحق حال ہو رہی تھیں۔

3071- یعنی کفار کے ان اعمال کفر و مخالفت اسلام کی بربادی اور مومنوں کی حالت کو اچھا بنانا، اس لیے ہے کہ کفار باطل کی پیروی کرتے

فَإِذَا لَقِيتُمْ الَّذِينَ كَفَرُوا فَضَرْبَ
الرِّقَابِ ۗ حَتَّىٰ إِذَا أَثْخَنْتُمُوهُمْ فَشُدُّوا
الْوُثَاقَ ۖ فَأَمَّا مَنَّا بَعْدُ وَإِنَّمَا فِدَاءٌ حَتَّىٰ
تَضَعَ الْحَرْبُ أَوْزَارَهَا ۚ ذٰلِكَ ۗ وَكُلُّ شَيْءٍ
اللَّهُ لَا يَتَّصِرُ مِنْهُمْ ۗ وَ لَكِن لَّيَبْلُوْا
بَعْضُكُم بِبَعْضٍ ۗ وَالَّذِينَ قَتَلُوا فِي
سَبِيلِ اللَّهِ فَنُكِنُوا يَظِلُّ أَعْمَالَهُمْ ۝

سوجب تمہاری کافروں سے مڈبھیڑ ہو جائے تو گردنیں مارنا
ہے۔ یہاں تک کہ جب تم ان پر غالب آ جاؤ تو قید میں
مضبوط باندھ لو پھر بعد میں یا تو احسان کے طریق پر یا فدیہ
لے کر چھوڑ دو۔ یہاں تک کہ لڑائی اپنے ہتھیار رکھ دے۔
یہ (یاد رکھو) اور اگر اللہ چاہے تو انہیں (اور طرح) سزا دے
دے لیکن (جنگ اس لیے ہوئی) تاکہ تمہیں ایک
دوسرے کے ذریعے سے آزمائے۔ اور جو اللہ کی راہ میں
قتل ہو گئے تو وہ ان کے عمل برباد نہیں کرے گا۔ (3072)

13
تفسیر القرآن مجید، ج 1، ص 100

ہیں اور مسلمان حق کی۔ اور حق کی پیروی سے ضروری ہے کہ انسان کی حالت سنور جائے اور ﴿أَمَّا لَهُمْ﴾ سے مراد کفار اور
مسلمانوں کی حالت یا ان کی صفات ہیں۔

3072- ﴿الْوُثَاقَ﴾ وَثَقَ کے لیے [دیکھو نمبر: 794] اور وَثَاقٌ اور وَثَاقٌ وہ ہے جس کے ساتھ کسی چیز کو باندھا جائے۔ ﴿وَلَا يُؤْتِقُ وَثَاقَةً
أَحَدٌ﴾ [الفجر: 26:89] ”اور ایسا جکڑے گا کہ کسی نے نہ جکڑا ہو۔“ (غ)

﴿أَوْزَارُهُمْ﴾ أَوْزَارٌ کی جمع ہے [دیکھو نمبر: 1044] اور [أَوْزَارَ الْحَرْبِ] سے مراد اس کے آلات از قسم سلاح ہیں۔
(غ)

﴿انْتَصَرَ﴾ [دیکھو نمبر: 1923] اور ظالم سے انتصار اس سے بدلہ لینا اور اس کو سزا دینا ہیں۔ ﴿قَدَّعَا رَبِّكَ آتَى مَغْلُوبٌ
فَانتَصَرَ﴾ [القمر: 10:54] ”سو اس نے اپنے رب کو پکارا کہ میں مغلوب ہوں، تو میری مدد فرما۔“ ﴿وَالَّذِينَ إِذَا أَصَابَهُمُ
الْبُغْيُ هُمْ يَكْتُمُونَ﴾ [الشوری: 39:42] ”اور وہ کہ جب ان پر زیادتی ہو تو وہ بدلہ لیتے ہیں۔“ اور [انْتَصَرَ عَلَى عَدُوِّهِ]
کے معنی ہیں اس سے سوال کہ اس کے دشمن کے خلاف اسے مدد دے اور تناصر ایک دوسرے کو مدد دینا ہے۔ (ل)

قیدی یا غلام بنانے کی ضروری شرط:

اول بتایا کہ کفار کو کس صورت میں قید کیا جاسکتا ہے اور یاد رکھنا چاہئے کہ کسی آزاد انسان پر اگر غلامی کا نام اسلام کی رو سے آسکتا
ہے تو انہی لوگوں پر آسکتا ہے جنہیں غلبہ پا کر قید کر لیا گیا ہو۔ یہی مراد ﴿مَا مَلَكَتْ أَيْمَانُهُمْ﴾ [النحل: 71:16] ”جو ان کے
ماتحت ہیں۔“ سے ہے۔ اس کی پہلی شرط ہے جنگ کا ہونا جس کا ذکر ﴿لَقِيْتُمْ﴾ میں ہے اور جنگ میں تو قتل ہی ہے۔ پھر جب
دشمن مغلوب ہو جائے (امتحان کے لیے دیکھو [نمبر 1254]) تو جو پکڑے جائیں انہیں قید کر لینا ہے۔ امتحان کے معنی قتل کرنا نہ

سَيَهْدِيهِمْ وَيُصَلِّحُ بِالْقَمَرِ ۝

انہیں منزل مقصود پر پہنچائے گا اور ان کی حالت سنوار

دے گا۔

ہونا یہاں سے خود ظاہر ہے۔ اس لیے کہ یہ معنی ان الفاظ کے ہو سکتے ہی نہیں کہ جب انہیں قتل کر دو تو پھر قید کر لو۔ پس دشمن کا قید میں لینا صرف بعد جنگ اور غلبہ ہی جائز ہے۔ اور غلبہ کے بعد پھر قتل نہیں بلکہ قید کرنا ہے۔ پھر قید کر کے بھی ہمیشہ کے لیے انہیں غلام نہیں بنایا جاسکتا بلکہ ان کا آزاد کر دینا ضروری ہے، خواہ دشمن قوم سے فدیہ لے کر آزاد کیا جائے اور خواہ بغیر فدیہ لینے کے محض بطور احسان۔ وہ ہمیشہ کے لیے قید یا غلامی میں نہیں رکھے جاسکتے اور یہ اسلام کا کھلا کھلا قانون ہے، اور اسی کے مطابق رسول اللہ ﷺ کا عمل ہے آپ نے جنگ بدر میں قیدیوں سے فدیہ لے کر آزاد کیا اور بہت سی جنگوں میں بطور احسان آزاد کیا۔ ایک حنین کی جنگ میں چھ ہزار قیدی بغیر ایک حبہ فدیہ لینے کے آزاد کیے۔ بنی مصطلق کی جنگ میں بغیر فدیہ کے قیدی آزاد کیے اور بنو نضیر کی مثال اس کے خلاف نہیں۔ اس لیے کہ وہ جنگ میں مغلوب ہو کر قید نہ ہوئے تھے بلکہ اس شرط پر صلح کی تھی کہ جو فیصلہ سعد بنی النضیر دے اسے ہر دو فریق مانیں گے۔ اور سعد بنی النضیر نے ان کا فیصلہ تو ریت کے حکم کے مطابق کر کے انہیں ان کی غداریوں کی وجہ سے مرادینے کا فیصلہ دیا۔

قیدی کا قتل جائز نہیں:

اور اگر کبھی کسی ایک آدھ آدمی کو آپ نے مارنے کا حکم دیا تو وہ اس کے کسی اور جرم کی بنا پر تھا، نہ جنگ کرنے کی وجہ سے۔ پس یہی صحیح اسلامی قانون ہے جیسا کہ روح المعانی میں بھی ہے [وَظَاهِرِ الْآيَةِ عَلَى مَا ذُكِرَهُ السُّيُوطِيُّ فِي أَحْكَامِ الْقُرْآنِ الْعَظِيمِ اِمْتِنَاعِ الْقَتْلِ بَعْدَ الْأَسْرِ]۔ اور لکھا ہے کہ حجاج نے سیدنا ابن عمر رضی اللہ عنہما کے پاس ایک قیدی قتل کرنے کو بھیجا، تو آپ نے فرمایا یہ حکم ہمیں نہیں اور یہی آیت پڑھی۔ اور جن لوگوں نے قیدیوں کے قتل کو جائز کیا ہے تو وہ ان کی اجتہادی غلطی ہے، نص صریح اس کے خلاف ہے۔

کفار پر عذاب بصورت جنگ آنے میں حکمت:

اور یہ جو فرمایا: ﴿حَتَّى تَضَعَ الْحَرْبُ أَوْزَارَهَا﴾ تو مطلب یہ ہے کہ یہ قید میں لینا بھی اس وقت تک ہے جب تک جنگ کا سلسلہ جاری رہے اور جب جنگ نہ ہو تو کسی کو قید میں لینا یا عارضی طور پر غلام بنانا بھی جائز نہیں۔ اور بعض نے جنگ کے رکنے کو نزول عیسیٰ سے خاص کیا ہے اور جنگ کے ذریعہ سے سزائے دشمن اس مصلحت پر مبنی تھی جیسا کہ یہاں صفائی سے فرمایا تاکہ ایک دوسرے کے ذریعہ سے لوگوں کی جودت اور روأت ظاہر ہو جائے، کوئی اور بلائے آسمانی وارد ہوتی تو مسلمانوں کو کمالات کے حصول کا موقع نہ ملتا۔ اور اللہ تعالیٰ چاہتا تھا کہ آپ کے صحابہ کو بھی حصول کمالات کا موقع دے اس لیے جنگ ضروری ٹھہری۔ اور یا اشارہ قیدیوں کو بطور احسان یا فدیہ لے کر چھوڑ دینے کی طرف ہے کہ وہ تھے مستحق سزا کیونکہ مسلمانوں کو بڑے بڑے

وَيَدْخُلُهُمُ الْجَنَّةَ عَرَفَهَا لَهُمْ ① اور انہیں جنت میں داخل کرے گا جس کی پہچان انہیں
کرادی ہے۔ (3073)

يَا أَيُّهَا الَّذِينَ آمَنُوا إِن تَنْصُرُوا اللَّهَ
يَنْصُرْكُمْ وَيُثَبِّتْ أَقْدَامَكُمْ ② اے لوگو! جو ایمان لائے ہو اگر تم اللہ (کے دین) کی مدد
کرو تو وہ تمہاری مدد کرے گا اور تمہارے قدم مضبوط
کر دے گا۔

وَالَّذِينَ كَفَرُوا فَتَعَسَا لَهُمْ وَاضِلًا
أَعْمَالُهُمْ ③ اور جو کافر ہیں ان کے لیے ٹھوکریں کھانا ہے اور ان کے
عمل برباد کر دے گا۔ (3074)

ذَلِكَ بِأَنَّهُمْ كَرِهُوا مَا أَنْزَلَ اللَّهُ فَأَحْبَطَ
أَعْمَالَهُمْ ④ یہ اس لیے کہ انہوں نے اسے ناپسند کیا جو اللہ نے اتارا، سو
اس نے ان کے عمل بیکار کر دیئے۔

دکھ دیئے تھے۔ اور اللہ چاہتا تو یہی حکم دیتا کہ ایسے لوگوں کو قتل کر دیا جائے مگر یہ احسان ان پر کیا تاکہ اس احسان عظیم سے
مسلمان اپنے کمالات کو حاصل کریں، اور جنگ میں تو مسلمان بھی قتل ہوئے تھے۔ اس لیے فرمایا کہ جو اللہ کی راہ میں جنگ
کرتے ہیں اگر وہ قتل بھی ہو جائیں تو ان کے اعمال برباد نہیں ہوں گے اور دین حق کو پھیلانے کی جو کوشش انہوں نے کی وہ
نا کام نہیں ہوگی۔

3073- ﴿عَرَفَهَا﴾ عَرَفَ کے معنی ہیں ایک چیز کی معرفت یا اس کا علم دے دیا۔ ﴿عَرَفَ بَعْضَهُ وَاعْرَضَ عَنْ بَعْضٍ﴾ [التحریم:
3:66] ”تو اس کا کچھ حصہ بتا دیا اور کچھ حصہ سے اعراض کیا“ اور ﴿عَرَفَهَا﴾ کے معنی یہ بھی ہیں [جَعَلَ لَهُ عَرَفًا أَيْ رِيحًا
طَيِّبًا] یعنی اس کے لیے عرف یا خوشگوار ہوا پیدا کر دی۔ اور یہاں ﴿عَرَفَهَا﴾ کے معنی ہیں [طَيِّبَهَا وَزَيَّنَّهَا] یعنی اسے
طیب اور خوبصورت بنایا۔ اور یا یہ معنی ہیں کہ ان کے لیے اس کا وصف بیان کیا اور اس کی طرف انہیں شوق دلایا اور انہیں اس کا
رتبہ دکھایا۔ (غ) اور یہ معنی مفسرین نے بھی قبول کیے ہیں۔ (ر) اور پہلے معنی لے کر مطلب یہ بھی ہو سکتا ہے کہ اس جنت کی
کچھ معرفت مومنوں کو یہاں بھی کرادی ہے۔ ایک تو ان کی کامیابیوں کے وعدوں کو پورا کر کے اور دوسرا اس دنیا کی جنت
روحانی عطا فرما کر۔

3074- ﴿فَتَعَسَا﴾ تَعَسَا ٹھوکر کھانا ہے جس سے پھر انسان اٹھ نہ سکے اور ٹونسار ہو جانا۔ (غ) اور اس سے مراد ہلاکت بھی ہے۔ (ل)

تو کیا وہ زمین میں پھرے نہیں، پس وہ دیکھ لیتے کہ ان کا انجام کیسا ہوا جو ان سے پہلے تھے۔ اللہ نے ان پر تباہی بھیجی اور کافروں کے لیے اس جیسی (سزائیں) ہی ہیں۔ (3075)

یہ اس لیے کہ اللہ ان کا کارساز ہے جو ایمان لائے، اور کافروں کے لیے کوئی کارساز نہیں۔

اللہ (تعالیٰ) ان لوگوں کو جو ایمان لاتے اور اچھے عمل کرتے ہیں باغوں میں داخل کرے گا جن کے بیجے نہریں بہتی ہیں اور جو کافر ہیں وہ چند روزہ فائدہ اٹھاتے ہیں اور کھاتے ہیں جس طرح چار پائے کھاتے ہیں اور آگ ان کا ٹھکانا ہے۔ (3076)

اور کتنی بستیاں تھیں جو تیری اس بستی سے جس نے تجھے نکالا ہے طاقت میں بڑھ کر تھیں، ہم نے انہیں ہلاک کر دیا۔ پس کوئی ان کا مددگار نہ ہوا۔ (3077)

أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ ۗ دَمَرُوا اللَّهُ عَلَيْهِمْ ۗ وَ لِلْكَافِرِينَ أَ مَثَالُهَا ۝

ذَلِكَ بِأَنَّ اللَّهَ مَوْلَى الَّذِينَ آمَنُوا وَأَنَّ الْكَافِرِينَ لَا مَوْلَى لَهُمْ ۝

إِنَّ اللَّهَ يُدْخِلُ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ ۗ وَالَّذِينَ كَفَرُوا يَتَمَتَّعُونَ وَيَأْكُلُونَ كَمَا تَأْكُلُ الْأَنْعَامُ وَالنَّارُ مَثْوًى لَهُمْ ۝

وَكَأَيِّن مِّن قَرْيَةٍ هِيَ أَشَدُّ قُوَّةً مِّن قَرْيَتِكَ الَّتِي أَخْرَجْتِكَ ۚ أَهْلَكَنَاهُمْ فَلَا نَكِيرَ لَهُمْ ۝

3075- ﴿أَمْثَالُهَا﴾ مراد ہے [أَمْثَالِ عَاقِبَتُهُمْ] یعنی ان کی عاقبت کی مثالیں۔ جس سے معلوم ہوا کہ متعدد عذاب یا سزائیں ان پر آئیں گی۔

3076- اس لیے کہ انہوں نے غرض زندگی چار پایوں کی طرح صرف کھانے پینے کو ٹھہرا رکھا ہے۔ اور چونکہ اپنے قومی کو ان کاموں میں نہیں لگاتے۔۔۔ جن سے راحت پیدا ہوتی ہے، اس لیے ان کا ٹھکانا آگ ہے۔

3077- اس آیت میں کفار کے نبی کریم ﷺ کو مکہ سے نکالنے کا ذکر ہے۔ گو وہ تو آپ کو قتل ہی کرنا چاہتے تھے لیکن نکالنے کی نسبت ان کی طرف اس لیے کی ہے کہ ان کے اس فعل کی وجہ سے ہی آپ کو نکلتا پڑا۔ سیدنا ابن عباس رضی اللہ عنہما سے ایک روایت میں ہے کہ جب آنحضرت ﷺ گھر سے نکل کر غار کی طرف چلے تو پھر کفر مایا: [أَنْتِ أَحَبُّ بِلَادِ اللَّهِ تَعَالَى إِلَيَّ اللَّهُ وَ أَنْتِ

تو کیا وہ شخص جو اپنے رب کی طرف سے ایک کھلی دلیل پر
(قائم) ہے اس کی طرح ہو سکتا ہے جسے اس کا برا عمل اچھا
معلوم ہوتا ہے اور وہ اپنی خواہشات کی پیروی کرتے ہیں۔

أَفَمَنْ كَانَ عَلَىٰ بَيْنَتٍ مِّن رَّبِّهِ كَسَنَ
زَيْنٍ لَهُ سَوْءَ عَمَلِهِ وَ اتَّبَعُوا
أَهْوَاءَهُمْ ﴿١٤﴾

اس جنت کی (ایک) مثال ہے جس کا وعدہ متقیوں کو دیا
جاتا ہے اس میں پانی کی نہریں ہیں جو بگڑتا نہیں، اور
دودھ کی نہریں ہیں جس کا مزہ انہیں بدلتا۔ اور شراب کی
نہریں ہیں جو پینے والوں کے لیے لذت ہے۔ اور صاف
کیے ہوئے شہد کی نہریں ہیں۔ اور ان کے لیے اس میں
سب قسم کے پھل اور ان کے رب کی طرف سے مغفرت
ہے۔ (کیا اس کے رہنے والے) ان کی مشعل میں جو
آگ میں رہنے والے ہیں اور انہیں ابلتا ہوا پانی پلایا
جائے گا تو ان کی انتڑیوں کو کاٹ ڈالے گا۔ (3078)

مَثَلُ الْجَنَّةِ الَّتِي وَعَدَ الْمُتَّقُونَ ۚ فِيهَا
أَنْهَارٌ مِّن مَّاءٍ غَيْرِ آسِنٍ ۚ وَأَنْهَارٌ مِّن
لَّبَنٍ لَّمْ يَتَغَيَّرْ طَعْمُهُ ۚ وَأَنْهَارٌ مِّن
خَبَرٍ لَّدَّةٍ لِلشَّرْبِ بَيْنَهُ ۚ وَأَنْهَارٌ مِّن
عَسَلٍ مُّصَفًّى ۚ وَلَهُمْ فِيهَا مِن كُلِّ
الشَّيْءِ وَ مَغْفِرَةٌ مِّن رَّبِّهِمْ ۚ كَسَنٌ هُوَ
خَالِدٌ فِي النَّارِ وَسُقُوا مَاءً حَمِيمًا فَقَطَّعَ
أَمْعَاءَهُمْ ﴿١٥﴾

أَحَبُّ بِلَادِ اللَّهِ إِلَيَّ وَلَوْلَا أَنَّ أَهْلَكَ أَخْرَجُونِي مِّنْكَ لَمْ أَخْرُجْ مِنْكَ [ر] یعنی ”اے مکہ! تو اللہ تعالیٰ کے
تمام شہروں سے اللہ کو سب سے زیادہ محبوب ہے اور تو مجھے بھی تمام شہروں سے بڑھ کر محبوب ہے اور اگر تیرے لوگوں نے مجھے نہ
نکالا ہوتا تو میں تجھ سے نہ نکلتا۔“ تب یہ آیت نازل ہوئی۔ مگر چونکہ یہ ساری سورت بعد ہجرت کی ہے جب جنگ کی تیاری
کفار کی طرف سے ہو چکی ہے اور مسلمانوں کو بھی دفاع کے لیے جنگ کرنے کی اجازت مل چکی ہے، اس لیے یہ قرین قیاس
نہیں کہ اکیلی آیت پہلے کی نازل شدہ ہو اور یہاں بھی صاف پیشگوئی ہے کہ ان کفار کو ہم ہلاک کر دیں گے اور کوئی ان کا مددگار
نہ ہوگا۔

3078- ﴿غَيِّرْ﴾ غَيَّرَ کا استعمال کئی طرح پر ہے۔

اول: صرف نفی کے لیے۔ ﴿اتَّبِعْ هُدَاةً بِغَيْرِ هُدًى مِّنَ اللَّهِ﴾ [القصص: 50:28] ”جو اللہ کی طرف سے کسی ہدایت کے بغیر اپنی
خواہش کی پیروی کرتا ہے۔“ ﴿فِي الْخَصَاهِرِ غَيَّرُ مُبِينٍ﴾ [الزخرف: 18:43] ”جھگڑے میں کھول کر بات نہ کر سکے۔“
دوم: استثناء کے لیے۔ ﴿مَا عَلِمْتُ لَكُمْ مِّنْ إِلَهٍ غَيْرِي﴾ [القصص: 38:28] ”میں تمہارے لیے اپنے سوائے کوئی معبود نہیں

وَمِنْهُمْ مَّنْ يَسْتَمِعُ إِلَيْكَ حَتَّىٰ إِذَا
 خَرَجُوا مِنْ عِنْدِكَ قَالُوا لِلَّذِينَ أُوتُوا
 اور ان میں سے بعض وہ ہیں جو تیری طرف کان لگاتے
 ہیں یہاں تک کہ جب تیرے پاس سے نکلتے ہیں انہیں

جانتا۔ ﴿هَلْ مِنْ خَالِقٍ غَيْرُ اللَّهِ﴾ [فاطر: 3:35] ”سوائے اللہ کے کوئی اور پیدا کرنے والا ہے۔“

سوم: نئی صورت کے لیے بغیر اس کے مادہ کے، جیسے پانی جب گرم ہو تو اس کا غیر ہوتا ہے جب وہ ٹھنڈا ہو۔ ﴿كَلِمًا لَّمْ يَضَحَتْ
 جُودُهُمْ بَدَلْنَاهُمْ جُودًا غَيْرَهَا﴾ [النساء: 56:4] ”جب ان کی کھالیں پک جائیں گی ہم ان کی جگہ ان کو اور کھالیں
 دے دیں گے۔“

چہارم: یہ کہ وہ کسی ذات کو شامل رکھنے والا ہو جیسے ﴿تَقُولُونَ عَلَى اللَّهِ غَيْرَ الْحَقِّ﴾ [الأنعام: 93:6] ”جو تم اللہ پر ناحق کہتے تھے۔“
 جہاں ﴿غَيْرَ الْحَقِّ﴾ سے مراد باطل ہے۔ ﴿أَغْيَرَ اللَّهُ أَنْبِيَّ رَبًّا﴾ [الأنعام: 164:6] ”کیا میں اللہ کے سوائے کوئی رب
 چاہوں۔“ ﴿وَاسْتَكْبَرُوا هُوَ وَجُودُهُ فِي الْأَرْضِ بِغَيْرِ الْحَقِّ﴾ [القصص: 39:28] ”اور اس نے اور اس کے لشکروں نے
 ملک میں ناحق تکبر کیا۔“ ﴿وَيَسْتَبْدِلُ قَوْمًا غَيْرَكُمْ﴾ [التوبة: 39:9] ”اور تمہاری جگہ دوسرے لوگ لے آئے گا۔“
 ﴿أَنْتَ بِقُرْآنٍ غَيْرِ هَذَا﴾ [يونس: 15:10] ”اس کے سوا کوئی اور قرآن لا۔“

اور تَغْيِيرٌ دو طرح پر ہے۔ ایک صورت کا تبدیل کرنا، بغیر اس کی ذات کے جیسے کہیں گے [غَيْرَتْ دَارِي] یعنی اس کی
 عمارت کو بدل دیا اور دوسرے ایک چیز کی جگہ دوسری چیز کا لے آنا۔ ﴿إِنَّ اللَّهَ لَا يَغْيِرُ مَا يَقُولُ حَتَّىٰ يَغْيِرُوا مَا بَأْسَهُمْ﴾
 [الرعد: 11:13] ”اللہ کسی قوم کی حالت کو نہیں بدلتا جب تک کہ وہ اپنی حالت کو (نہ بدلیں)۔“ (غ)

﴿إِسِين﴾ [إِسِينِ الْمَاءِ] کے معنی ہیں پانی کی بوگڑ کر بری ہوگئی اور ایسا پانی ﴿إِسِين﴾ ہے۔ (غ)

﴿لَبَنٍ﴾ لَبَنٌ دودھ، ﴿عَسَلٍ﴾ شہد، ﴿أَمْعَاءُهُمْ﴾ أَمْعَاءٌ مَعِي کی جمع ہے انتڑیاں۔

جنت میں چار قسم کی نہریں:

یہاں چند چیزوں کا ذکر ہے اور ایک طرف اگر ﴿مَثَلُ الْجَنَّةِ﴾ کہہ کر بتا دیا کہ یہ اس دنیا کی چیزیں نہیں تو دوسری طرف خود ان
 چیزوں کے اوصاف بھی ایسے بیان کر دیئے ہیں۔ وہ ایسا پانی ہے کہ اس کی بوگڑتی نہیں، ایسا دودھ ہے کہ اس کا مزہ تبدیل
 نہیں ہوتا، ایسی شراب ہے جو لذت ہی لذت ہے۔ یعنی نہ اس کے مزہ میں نقص یا بگاڑ ہے، نہ اس کا نتیجہ سکر ہے۔۔۔ ایسا شہد
 ہے جس میں کسی قسم کی ملاوٹ نہیں۔ پھر فرمایا کہ سب قسم کے پھل بھی ہیں اور اللہ تعالیٰ کی مغفرت کو ان سب کے ساتھ اکٹھا
 کر کے بتا دیا کہ ان نعمتوں کا رنگ کیا ہے۔ ﴿خَبْرٍ﴾ کے لفظ سے یہ خیال کر لینا کہ اسی دنیا کی شراب وہاں ہوگی، صحیح نہیں۔ یہ
 ﴿خَبْرٍ﴾ وہی ہے جس کو دوسری جگہ ﴿شَرَابًا طَهُورًا﴾ [الدھر: 21:76] ”پاک کرنے والی پینے کی چیز۔“ کہا ہے۔ گویا انسان کو
 پاک کر دینے والی۔ اور یہاں ﴿خَبْرٍ﴾ یا ڈھانک لینے والی چیز اس کو اس لیے کہا ہے کہ وہ کمزوریوں کو ڈھانک کر انسان کو

الْعِلْمَ مَاذَا قَالَ انْفِائْتِ اُولَئِكَ الَّذِيْنَ
 كَبِحَ اللّٰهُ عَلٰى قُلُوْبِهِمْ وَ اتَّبَعُوْا
 اَهْوَاءَهُمْ ﴿١٦﴾

جنہیں علم دیا گیا ہے، کہتے ہیں اس نے ابھی کیا کہا تھا۔
 یہی وہ ہیں جن کے دلوں پر اللہ نے مہر لگادی اور وہ اپنی
 خواہشوں کی پیروی کرتے ہیں۔ (3079)

وَ الَّذِيْنَ اهْتَدَوْا زَادَهُمْ هُدًى وَ
 اتَّهَمُ تَقْوِيَهُمْ ﴿١٧﴾

اور جو ہدایت اختیار کرتے ہیں وہ انہیں ہدایت میں بڑھاتا
 ہے اور انہیں ان کا تقویٰ دیا۔ (3080)

فَهَلْ يَنْظُرُوْنَ اِلَّا السَّاعَةَ اَنْ
 تَأْتِيَهُمْ بَغْتَةً فَقَدْ جَاءَ اَشْرَاطُهَا
 فَاَنْتٰ لِهِمْ اِذَا جَاءَتْهُمْ ذِكْرُهُمْ ﴿١٨﴾

تو یہ اور کچھ انتظار نہیں کرتے مگر (موعود) گھسڑی کا کہ ان پر
 اچانک آجائے۔ سو اس کی نشانیاں تو آچکیں۔ پھر جب وہ
 آجائے گی ان کی نصیحت انہیں کہاں (مفید) ہوگی۔ (3081)

اعلیٰ مراتب پر پہنچانے والی ہے۔ اور یہاں چار قسم کی نہروں کا ذکر کیا ہے جو ہر ایک مومن کے لیے ہوں گی۔ ایک پانی کی جس سے زندگی ہے، دوسری دودھ کی جس سے قوت ملتی ہے، تیسری شراب کی جس سے لذت اور سرور ملتا ہے، چوتھی شہد کی جس سے شفا ملتی ہے۔ اور یہی چار چیزیں انسان کی راحت کے نقشہ کو مکمل کرتی ہیں۔ اور بہشت میں مغفرت سے مراد گناہوں کی بخشش نہیں، کیونکہ گناہوں کی بخشش کے بعد تو انسان بہشت میں داخل ہوگا۔ بلکہ یہ اللہ تعالیٰ کی حفاظت اور اس کا خاص تعلق ہے جو اہل جنت کو میسر ہوگا۔

3079- ﴿انْفِائْتِ﴾ اَنْفِ ناک کو کہتے ہیں۔ اور کسی چیز کی اَنْفِ اس کی ابتدا کو بھی کہتے ہیں۔ اسی سے اِنْفٌ بمعنی مُبْتَدِئًا ہے۔ (غ) یعنی شروع کرتے وقت۔

3080- ﴿تَقْوِيَهُمْ﴾ ان کا تقویٰ انہیں دیا یعنی انہیں متقی بنایا۔ اور یوں بھی معنی ہو سکتے ہیں کہ انہیں ان کے تقویٰ کی راہیں بتادیں اور بعض نے تقویٰ سے مراد جزائے تقویٰ لی ہے۔

3081- ﴿اَشْرَاطُهَا﴾ شَرْطٌ ہر حکم معلوم ہے جو کسی ایسے امر کے متعلق ہو جو اس کے واقع ہونے پر واقع ہو اور یہ امر اس کے لیے بطور علامت ہو اور اسی سے شَرْطٌ علامت کو کہا جاتا ہے اور [اَشْرَاطُ السَّاعَةِ] ساعت کی علامات ہیں۔ (غ)

﴿السَّاعَةَ﴾ کی اَشْرَاطُ سے مراد عموماً علامات قیامت لی گئی ہیں جن کے لیے [دیکھو نمبر: 1040] مگر یہاں لفظ ہیں ﴿فَقَدْ جَاءَ اَشْرَاطُهَا﴾ اس کی علامتیں ظاہر ہو چکی ہیں۔ اور یہ کہنا کہ چونکہ آنحضرت ﷺ نے فرمایا ہے: [اَنَا وَالسَّاعَةَ كَهَاتَيْنِ] (صحیح البخاری، باب: قَوْلِ النَّبِيِّ ﷺ: "بُعِثْتُ اَنَا وَالسَّاعَةَ كَهَاتَيْنِ"، حدیث: 6504) اس لیے آپ کا ظہور ہی علامات

فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ
 لِذَنْبِكَ وَ لِلْمُؤْمِنِينَ وَالْمُؤْمِنَاتِ ۗ وَ
 اللَّهُ يَعْلَمُ مُتَقَلَّبَكُمْ وَمَثْوَاكُمْ ۝١٩

سو جان لے کہ اللہ کے سوائے کوئی معبود نہیں اور اپنے
 قصور کے لیے حفاظت مانگ اور مومن مردوں اور مومن
 عورتوں کے لیے اور اللہ تمہارے آنے جانے اور تمہارے
 ٹھہرنے کو جانتا ہے۔ (3082)

قیامت کا ظاہر ہونا ہے، صحیح نہیں۔ اس لیے کہ وہ تو محض ابتدا ہے۔ اور جو علامات قیامت حدیث میں بیان ہوئی ہیں ان میں آنحضرت ﷺ کا ظہور نہیں۔ پس اس ساعت سے مراد ساعت وسطی یا ان مخالفین کی تباہی ہے اور درحقیقت اسی کا ذکر اس سورت میں ہے اور اس کی علامات ظاہر ہو چکی تھیں۔ کیونکہ اس کی سب سے بڑی علامت یہی تھی کہ آنحضرت ﷺ مکہ سے نکل جائیں۔ ﴿وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ﴾ [الأنفال: 33:8] ”اور اللہ ایسا نہ تھا کہ ان کو عذاب دیتا حالانکہ تو ان میں تھا۔“ اور ﴿فَأَنَّى لَهُمْ إِذَا جَاءَهُمْ ذِكْرُهُمْ ۝١٩﴾ کی ترکیب اس طرح ہے کہ ﴿إِذَا جَاءَهُمْ﴾ جملہ معترضہ کے طور پر ہے۔ یعنی جب وہ ساعت آجائے گی [أَلَيْسَ لَهُمْ ذِكْرُهُمْ] یعنی پھر انہیں نصیحت کیا فائدہ دے گی۔ جیسے فرمایا: ﴿يَوْمَ مَيِّتًا يَتَذَكَّرُ الْإِنْسَانُ وَأَلَيْسَ لَهُ الذِّكْرَىٰ ۝١٩﴾ [الفجر: 23:89] ”اس دن انسان یاد کرے گا اور اس یاد سے اسے کیا فائدہ ہوگا؟“

3082- ہر مسلم اپنے اور دوسروں کے لیے استغفار کرے: اس سورت میں شروع سے ذکر دو گروہوں یعنی مومنوں اور کافروں کا چلتا ہے اور سوائے اس کے کہ قرآن قویہ ہوں خطاب قرآن شریف میں عام ہی ہوتا ہے اور یہاں بھی یہی صورت ہے۔ یعنی خطاب ہر مسلم کو ہے کہ اپنے قصور کی بھی حفاظت چاہے اور مومن مردوں اور عورتوں کے لیے بھی۔ اور یہ خطاب خصوصیت سے رسول اللہ ﷺ کو نہیں۔ ایک روایت میں ہے کہ ایک شخص نے آنحضرت ﷺ سے دریافت کیا کہ یا رسول اللہ! میں آپ کے لیے استغفار کیا کروں؟ تو آپ نے فرمایا ہاں۔ اور یہ آیت پڑھی۔ (ج) اس سے بھی معلوم ہوتا ہے کہ آپ نے اس آیت کے یہی معنی سمجھے کہ ہر شخص کو دوسرے کے لیے استغفار کرنا چاہئے۔ اور اگر آپ کے لیے بھی مانا جائے تو ذَنْبِكَ سے وہ ذنوب مراد ہیں جو ابھی سرزد نہیں ہوئے۔ کیونکہ انبیاء سے کسی ذنب کا سرزد ہونا قرآن کی نص صریح کے خلاف ہے۔ ﴿لَا يَسْتَفْتُونَكَ بِالْقَوْلِ وَهُمْ بِأَمْرِهِ يَعْمَلُونَ ۝٢١﴾ [الأنبياء: 27:21] ”وہ بات میں اس سے آگے نہیں بڑھتے اور اس کے حکم مطابق وہ عمل کرتے ہیں۔“ [دیکھو نمبر: 2156] ہاں وہ بھی انسان کا ذنب کہلا سکتا ہے جو امکانی طور پر انسان سے سرزد ہو سکتا ہے اور اس کے لیے حفاظت چاہنا یہ ہے کہ وہ سرزد نہ ہو۔ اور یہی استغفار انبیاء ہے۔ [دیکھو نمبر: 258]

﴿مُنْقَلَبَكُمْ وَمَثْوَاكُمْ﴾ یعنی تمہاری بیداری میں اپنے امور میں متصرف ہونا اور نیند میں اپنی خواب گاہوں میں آرام کرنا۔ (ج) اور یا مُتَقَلَّبٌ دُنْيَا کے متعلق ہے اور مَثْوَىٰ آخرت کے۔ (ر)

و يَقُولُ الَّذِينَ آمَنُوا لَوْ لَا نُزِّلَتْ
سُورَةٌ ۖ فَإِذَا نُزِّلَتْ سُورَةٌ مُّحْكَمَةٌ وَ
ذُكِرَ فِيهَا الْقِتَالُ ۗ رَأَيْتَ الَّذِينَ فِي
قُلُوبِهِمْ مَرَضٌ يُنظُرُونَ إِلَيْكَ نَظَرَ
الْمُغْشَىٰ عَلَيْهِ مِنَ الْمَوْتِ ۗ فَأُولَٰئِ
لَهُمْ ۚ

اور جو ایمان لائے وہ کہتے ہیں کوئی سورت نازل کیوں نہیں
ہوتی۔ پس جب ایک واضح معنی والی سورت نازل کی گئی
اور اس میں جنگ کا ذکر کیا گیا تو تو انہیں دیکھتا ہے جن
کے دلوں میں بیماری ہے کہ وہ تیری طرف دیکھتے ہیں، اس
شخص کی طرح جس پر موت (کے خوف) سے بیہوشی طاری
ہو۔ سو ان کے لیے ہلاکت ہے۔ (3083)

طَاعَةٌ ۖ وَ قَوْلٌ مَّعْرُوفٌ ۚ فَإِذَا عَزَمَ
الْأَمْرَ ۖ فَلَوْ صَدَقُوا اللَّهَ لَكَانَ خَيْرًا
لَّهُمْ ۚ

فرمانبرداری اور پسندیدہ بات کا کہنا (مناسب تھا) پھر
جب معاملہ پختہ ہو گیا تو اگر یہ اللہ کے لیے (عہد کو) سچ کر
دکھاتے تو ان کے لیے بہتر ہوتا۔ (3084)

3083- ﴿الْمُغْشَىٰ﴾ غَشِيَ کے معنی ہیں ڈھانکا اور ﴿غَشِيَ عَلَيَّ فُلَانٌ﴾ اسے اس چیز نے آلیا جس نے اس کے فہم پر پردہ ڈال دیا۔
﴿كَالَّذِي يُغْشَىٰ عَلَيْهِ مِنَ الْمَوْتِ﴾ [الأحزاب: 19:33] ”اس شخص کی طرح جس پر موت کی بے ہوشی آجائے۔“ اسی سے
﴿الْمُغْشَىٰ﴾ ہے۔ (غ)

﴿فَأُولَٰئِكَ﴾ اولیٰ کلمہ تہدید اور تخویف ہے جس سے اس شخص کو ڈرایا جاتا ہے جو ہلاکت پر پہنچ گیا ہو اس سے بچنے کی ترغیب دی
جاتی ہے۔ یا اس سے اسے خطاب کیا جاتا ہے جو ذلیل ہو کر ہلاکت سے بچ گیا ہو۔ پس دوبارہ اس کی مشل سے اسے روکا جاتا
ہے اور اکثر استعمال اس کا مکرر ہے۔ ﴿أُولَٰئِكَ فَأُولَٰئِكَ﴾ [القیامۃ: 35:75] ”فسوس ہے تجھ پر اور فسوس۔“ (غ)

اس میں مومنوں اور منافقوں کا مقابلہ ہے یعنی مومن تو اس حالت کو دیکھ کر کہ کافر کس طرح تلوار لے کر اسلام کو نیست و نابود
کرنے پر تلے ہوئے ہیں، یہ خواہش کرتے ہیں کہ اللہ تعالیٰ انہیں دفاع کی اجازت دے۔ لیکن جب یہ حکم نازل ہوتا ہے تو
منافق جن کے دلوں میں بیماری ہے اسے اپنے لیے ایک موت کی طرح سمجھتے ہیں۔ اس لیے کہ وہ سمجھتے تھے کہ اگر جنگ ہوئی تو
مسلمانوں کے ساتھ ہم بھی مارے جائیں گے اور ﴿سُورَةُ مُّحْكَمَةٌ﴾ سے مراد واضح المعنی ہے۔ کیونکہ جنگ کا پیش آنا تو پیشگوئی
سے بھی معلوم ہوتا تھا مگر مسلمانوں کو وضاحت سے یہ حکم ابھی نہ دیا گیا تھا۔

3084- یعنی چاہئے یہ تھا کہ اللہ تعالیٰ کے حکم کے سامنے طاعت اور قول معروف اختیار کرتے اور امر کے پختہ ہونے سے مراد جنگ کا
واقع ہونا ہے یعنی نزول حکم پر منہ سے اطاعت اختیار کرتے اور موقع پر اپنے عہد کو سچا کر دکھاتے، تو یہ ان کے لیے بہتر تھا۔

پس اگر تم حاکم بن جاؤ تو قریب ہے کہ زمین میں فساد پھیلاؤ
اور اپنے رجموں کو قطع کرو۔ (3085)

فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا
فِي الْأَرْضِ وَتَقَطِّعُوا أَرْحَامَكُمْ ﴿٣٥﴾

یہی وہ ہیں جن پر اللہ نے لعنت کی ہے۔ سو انہیں بہرا
کردیا اور ان کی آنکھوں کو اندھا کر دیا۔ (3086)

أُولَئِكَ الَّذِينَ لَعَنَهُ اللَّهُ فَاصْبَهُمْ وَ
اعْمَى أَبْصَارَهُمْ ﴿٣٦﴾

تو کیا قرآن پر غور نہیں کرتے یا دلوں پر ان کے تالے
لگے ہوئے ہیں۔ (3087)

أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ
أَقْفَالٌهَا ﴿٣٧﴾

وہ لوگ جو اپنی پیٹھوں پر پھر گئے، اس کے بعد کہ ان کے
لیے ہدایت واضح ہوگئی۔ شیطان نے (اسے) ان کے لیے
اچھا کر دکھایا اور انہیں لمبے وعدے دیئے۔ (3088)

إِنَّ الَّذِينَ ارْتَدُّوا عَلَىٰ أَدْبَارِهِمْ مِّنْ
بَعْدِ مَا تَبَيَّنَ لَهُمُ الْهُدَىٰ ۗ الشَّيْطٰنُ
سَوَّلَ لَهُمْ ۗ وَأَمَلَىٰ لَهُمْ ﴿٣٨﴾

3085- ﴿تَوَلَّيْتُمْ﴾ کے معنی یہاں دونوں طرح پر کیے گئے ہیں۔ اگر تم اس حکم سے پھر جاؤ یا اگر تم حاکم بن جاؤ۔ (ج) پہلی صورت
میں ان کا کفار کے ساتھ ملنا فساد فی الارض اور قطع رحمی تھی۔ اس لیے کہ انہی منافقین کے رشتہ دار ہی مسلمان تھے، تو ان کو مروانا
قطع رحمی تھی۔ اور زمین میں فساد اس طرح پر کہ کافر فساد کر رہے تھے اور مسلمانوں کو محض ظلم سے تکلیفیں پہنچا رہے تھے۔

3086- ﴿فَاصْبَهُمْ﴾ صَمَّ شِنَوَاتِي کے حاسہ کا جاتے رہنا ہے اور اس شخص کے متعلق بھی کہا جاتا ہے جو حق کی طرف مائل نہیں ہوتا
اور اسے قبول نہیں کرتا۔ ﴿فَعَمُوا وَصَمُوا﴾ [المائدة: 71:5] ”سو وہ اندھے اور بہرے ہو گئے۔“ (غ) اور اگلی آیت
میں بتا دیا کہ یہ بہرا اور اندھا کرنا ان کے عدم تذبذب کی وجہ سے ہے۔

3087- ﴿أَقْفَالٌهَا﴾ أَقْفَالٌ کی جمع ہے، تالا۔ اور یہ ہر اس چیز کے لیے مثال ہو گیا ہے جو کسی فعل کے کرنے میں انسان کے لیے
مانع ہو۔ (غ)

3088- ﴿أَمَلَىٰ لَهُمْ﴾ أَمَلَىٰ کے لیے [دیکھو نمبر: 573] اور یہاں مراد آرزوؤں کا لمبا کرنا یا اپنے جھوٹے وعدوں کو آگے آگے کرتے جانا
ہے یا لمبی زندگی کا وعدہ دینا مراد ہے۔ اور بعض نے ضمیر یہاں اللہ تعالیٰ کی طرف مانی ہے۔ یعنی اللہ تعالیٰ ان کو مہلت دیتا ہے
اور ان پر عفو بت جلد نہیں لاتا۔

یہ اس لیے ہوا کہ وہ انہیں کہتے ہیں جو اللہ کے اتارے ہوئے حکم کو ناپسند کرتے ہیں کہ ہم بعض باتوں میں تمہاری فرمانبرداری کریں گے اور اللہ ان کے بھید کو جاننا ہے۔ (3089)

ذٰلِكَ بِاَنَّهُمْ قَالُوْا لِلَّذِيْنَ كَرِهُوْا مَا نَزَّلَ اللّٰهُ سَنُطِيعُكُمْ فِيْ بَعْضِ الْاَمْرِ ۗ وَ اللّٰهُ يَعْلَمُ اَسْرَارَهُمْ ﴿٢٦﴾

تو کیا حالت ہوگی جب فرشتے انہیں وفات دیں گے ان کے مونہوں اور ان کی بیٹھوں کو مارتے ہوں گے۔

فَكَيْفَ اِذَا تَوَفَّيْتَهُمُ الْمَلٰٓئِكَةُ يَضْرِبُوْنَ وُجُوْهَهُمْ وَاَدْبَارَهُمْ ﴿٢٧﴾

یہ اس لیے کہ وہ اس بات کی پیروی کرتے ہیں جو اللہ کو غضب دلاتی ہے اور اس کی رضا کو ناپسند کرتے ہیں۔ سو اس نے ان کے عمل بیکار کر دیئے۔

ذٰلِكَ بِاَنَّهُمْ اتَّبَعُوْا مَا اَسْخَطَ اللّٰهُ وَ كَرِهُوْا رِضْوَانَهٗ فَاَحْبَطَ اَعْمَالَهُمْ ﴿٢٨﴾

آیا وہ جن کے دلوں میں بیماری ہے خیال کرتے ہیں کہ اللہ ان کے کینوں کو باہر نہیں نکالے گا۔ (3090)

اَمْ حَسِبَ الَّذِيْنَ فِيْ قُلُوْبِهِمْ مَّرَضٌ اَنْ لَّنْ يُخْرِجَ اللّٰهُ اَضْغَانَهُمْ ﴿٢٩﴾

3089 - ﴿لِّلَّذِيْنَ كَرِهُوْا مَا نَزَّلَ اللّٰهُ﴾ کفار ہیں۔ ﴿مَا يَوْذُوْا الَّذِيْنَ كَفَرُوْا مِنْ اَهْلِ الْكِتٰبِ وَلَا الْمُشْرِكِيْنَ اَنْ يُنَزَّلَ عَلَيْهِمْ مِنْ خَيْرٍ مِّنْ رَّبِّكُمْ﴾ [البقرة: 2:105] ”اہل کتاب میں جو کافر ہیں پسند نہیں کرتے اور نہ ہی مشرک کہ تمہارے رب سے تم پر کوئی بھلائی اتاری جائے۔“ منافق انہیں کہتے تھے کہ ہم تمہارے ساتھ ہیں اور تمہاری اطاعت کریں گے۔ یعنی رسول اللہ ﷺ کے خلاف تمہیں مدد دیں گے۔ یا اشارہ اس کی طرف ہے جیسا کہ دوسری جگہ فرمایا: ﴿اَلَمْ تَرَ اِلَى الَّذِيْنَ نَافَقُوْا يَقُوْلُوْنَ لِاِخْوَانِهِمُ الَّذِيْنَ كَفَرُوْا مِنْ اَهْلِ الْكِتٰبِ لِيْنِ اُخْرِجْتُمْ لِنَخْرُجَنَّ مَعَكُمْ وَلَا نُطِيعُ فِيْكُمْ اَحَدًا اَبَدًا﴾ [الحشر: 59:11] ”کیا تو نے انہیں نہیں دیکھا جو منافق ہیں وہ اپنے بھائیوں کو جو اہل کتاب میں سے کافر ہیں کہتے ہیں اگر تمہیں نکالا گیا تو ہم تمہارے ساتھ نکلیں گے اور ہم تمہارے معاملہ میں کبھی کسی کی اطاعت نہ کریں گے۔“

3090 - ﴿اَضْغَانُهُمْ﴾ اَضْغَانٌ کی جمع ہے جس کے معنی سخت کینہ ہیں۔ اور کینوں کو باہر نکالنے سے مراد یہ ہے کہ انہیں ظاہر کر دے، کیونکہ منافق اپنے کینہ کو چھپانے کی کوشش کرتے تھے اور یوں پتہ لگ جائے کہ کون منافق ہے اور یا مراد یہ ہے کہ کینہ کو دور کر دے اور دونوں طرح پر ہی ہوا۔

وَلَوْ نَشَاءُ لَأَرَيْنَهُمْ فَلَعَرَفْتَهُمْ
بِسَبِّهِمْ ۗ وَ لَتَعْرِفَنَّهُمْ فِي لَحْنِ
الْقَوْلِ ۗ وَاللَّهُ يَعْلَمُ أَعْمَالَكُمْ ﴿٣٠٩١﴾

اور اگر ہم چاہیں تو ہم تجھے وہ (لوگ) دکھا دیں پس تو
انہیں ان کی نشانیوں سے پہچان لے اور یقیناً تو انہیں
(ان کے) طرز کلام سے ہی پہچان لے گا اور اللہ تمہارے
عملوں کو جانتا ہے۔ (3091)

وَلَنَبْلُوَنَّكُمْ حَتَّىٰ نَعْلَمَ الْمُجْهِدِينَ
مِنْكُمْ وَالصَّابِرِينَ ۗ وَ نَبْلُوْا
أَخْبَارَكُمْ ﴿٣٠٩٢﴾

اور ہم تمہیں ضرور آزمائیں گے یہاں تک کہ ہم تم میں سے
جہاد کرنے والوں اور صبر کرنے والوں کو ظاہر کر دیں اور
تمہارے حالات کو جانچ لیں۔ (3092)

3091- ﴿لَحْنٌ﴾ کلام کا اس طریق سے پھیرنا ہے جس پر وہ جاری ہے یا اعراب کے دور کرنے سے یا مٹا کر اور یہ مذموم ہے۔ اور اس کا اکثر استعمال اس طرح ہے اور با تصریح سے دور کر کے اور تعریض کی طرف اس کے معنی کو پھیر کر (غ) اور خوش آوازی پر بھی بولا جاتا ہے۔ اس لیے لَحْنٌ اسے کہتے ہیں جو بہت خوش آواز ہو۔ اور ابن کثیر کہتے ہیں ﴿لَحْنٌ﴾ استقامت کی جہت سے مائل ہونا ہے۔

کفر یا نفاق کا نشان جسم پر نہیں ہو سکتا:

اور حدیث میں [الْحَنَ مِحْبَجَةٌ] اسی معنی میں ہے۔ مطلب یہ ہے کہ اگر اللہ تعالیٰ چاہتا تو منافقوں کے ماتھے پر کوئی ایسا کلنک کا ٹیکا لگا دیتا کہ ہر شخص انہیں ان کی ظاہری علامات سے ہی پہچان لیتا۔ لیکن ایسا اس نے نہیں چاہا۔ ہاں جس طرز سے وہ کلام کرتے ہیں اس سے بھی پہچاننے والا انہیں پہچان سکتا ہے، اور رسول اللہ ﷺ تو پہچانتے ہی تھے۔ لیکن ان کا کھلے طور پر ظاہر کر دینا ایک وقت تک مقدر نہ تھا، اس کی وجہ اگلی آیت میں دی ہے۔ ہاں آخر کار ان کے نام بھی آنحضرت ﷺ کو بتا دیئے گئے۔ ایسی روایتیں قابل قبول نہیں کہ بعض منافق رات کو سوئے تو صبح ان کے ماتھے پر لکھا ہوا تھا [هَذَا مُنَافِقٌ] اللہ تعالیٰ کا ماتھے پر لکھنا یہی ہوتا ہے کہ اس کے افعال سے ظاہر کر دے۔ اسی طرح دجال کے متعلق جو آتا ہے کہ اس کے ماتھے پر کفر کا لفظ لکھا ہوا ہوگا، تو اس سے بھی مراد سیاہی سے لکھا ہوا ہونا نہیں، بلکہ افعال کی شہادت مراد ہے۔

3092- منافقوں اور مسلمانوں کا امتیاز اس لیے ابتدا میں نہیں کیا گیا کہ تاکہ جہاد کرنے والوں اور صابروں کی کمال کوشش اور صبر کے نمونے ظاہر ہوں۔ ﴿أَخْبَارَكُمْ﴾ سے مراد ان کی خبریں یا حالات ہیں، یعنی اللہ تعالیٰ چاہتا تھا کہ مومنوں کے صبر اور کوشش کے نتائج دنیا میں ظاہر ہوں اور منافقوں کا نفاق ظاہر ہو جائے۔

جو کافر ہیں اور اللہ کے رستے سے روکتے ہیں اور رسول کی مخالفت کرتے ہیں، اس کے بعد کہ ان کے لیے ہدایت واضح ہو گئی۔ وہ اللہ کا کچھ نہیں بگاڑ سکیں گے اور وہ ان کے عملوں کو بے کار کر دے گا۔

إِنَّ الَّذِينَ كَفَرُوا وَصَدُّوا عَن سَبِيلِ اللَّهِ
وَشَاقُّوا الرَّسُولَ مِن بَعْدِ مَا تَبَيَّنَ
لَهُمُ الْهُدَىٰ ۚ كُن يَضُرُّوهُ اللَّهُ تَبَعًا ۗ وَ
سَيَحْبُطُ أَعْمَالَهُمْ ﴿٢١﴾

اے لوگو! جو ایمان لائے ہو اللہ کی اطاعت کرو اور رسول کی اطاعت کرو اور اپنے عملوں کو ضائع نہ کرو۔

يَا أَيُّهَا الَّذِينَ آمَنُوا أَطِيعُوا اللَّهَ وَ أَطِيعُوا
الرَّسُولَ وَلَا تَبْطُلُوا أَعْمَالَكُمْ ﴿٢٢﴾

جو کافر ہیں اور اللہ کے رستے سے روکتے ہیں پھر وہ مرجاتے ہیں حالانکہ وہ کافر ہی ہیں۔ تو اللہ (تعالیٰ) انہیں ہرگز نہیں بخشے گا۔

إِنَّ الَّذِينَ كَفَرُوا وَصَدُّوا عَن سَبِيلِ اللَّهِ
ثُمَّ مَاتُوا وَ هُمْ كُفَّارٌ فَلَن يَغْفِرَ اللَّهُ
لَهُمْ ﴿٢٣﴾

سو تم سست نہ ہو اور صلح کی طرف (نہ) بلاؤ اور تم ہی غالب رہو گے اور اللہ تمہارے ساتھ ہے، وہ تمہارے لیے تمہارے عملوں کو کم نہ کرے گا۔ (3093)

فَلَا تَهِنُوا وَ تَدْعُوا إِلَى السَّلْمِ ۗ وَ أَنْتُمْ
الْأَعْلَوْنَ ۗ وَ اللَّهُ مَعَكُمْ وَ كُن يَتْرِكْكُمْ
أَعْمَالَكُمْ ﴿٢٤﴾

3093- ﴿يَتْرِكْكُمْ﴾ یعنی طاق۔ اور وَتَرْتَهُ کے معنی ہیں میں نے اسے کوئی امر مکروہ پہنچایا۔ (غ) اور [وَتَرْتَهُ حَقَّهُ وَ مَالُهُ] کے معنی ہیں اس کا حق اور اس کا مال اسے گھٹا کر دیا۔ اور کمی یا نقصان کے معنی اس کے اس لیے آتے ہیں کہ وہ پہلے گویا کثیر تھا پھر اکیلا رہ گیا۔ (ل)

مطلب یہ ہے کہ جنگ شروع ہو چکی ہے تو دب کر اور مغلوب فریق کی حیثیت اختیار کر کے صلح کی طرف نہ بلاؤ۔ اس لیے کہ اس صورت میں مسلمانوں کو دبا کر بالکل نابود کر دیا جاتا۔ ایسی صلح سے روکا ہے جس کے ساتھ وہن ہو۔ یعنی کوئی شخص دشمن کے مقابلہ پر زور نہیں لگانا چاہتا اور اس سے ڈر کر ہمت ہار بیٹھا ہے۔ اس کا صلح کے لیے دشمن کو بلانا اپنی بربادی ہے اور یہ بھی بتایا کہ غلبہ تمہارے لیے ہے اور اللہ تعالیٰ تمہارے ساتھ ہے اور تم جو کچھ کوشش اللہ کی راہ میں کرو گے اللہ اس کے اجر کو کم نہیں کرے گا۔

دنیائی زندگی صرف کھیل اور بے حقیقت چیز ہے۔ اور اگر تم ایمان لاؤ اور تقویٰ اختیار کرو تو وہ تمہارے اجر تمہیں دے گا اور تمہارے مال تم سے نہیں مانگے گا۔

إِنَّمَا الْحَيَاةُ الدُّنْيَا لَعِبٌ وَ لَهْوٌ وَإِنْ تُؤْمِنُوا وَ تَتَّقُوا يُؤْتِكُمْ أَجْرَكُمْ وَ لَا يَسْئَلُكُمْ أَمْوَالَكُمْ ﴿٣٧﴾

اگر وہ ان (اموال) کو تم سے مانگے اور تم سے الحاح کرے تو تم بخل کرو اور وہ (بخل) تمہارے کینوں کو باہر نکال دے۔ (3094)

إِنْ يَسْئَلْكُمْ هَا فِي حِفْظِكُمْ تَبْخُلُوا وَ يُخْرِجُ أَضْعَانَكُمْ ﴿٣٨﴾

دیکھو تم وہ لوگ ہو جو بلائے جاتے ہو کہ اللہ کی راہ میں خرچ کرو۔ پس تم میں سے وہ ہے جو بخل کرتا ہے اور جو کوئی بخل کرتا ہے تو وہ صرف اپنی جان سے بخل کرتا ہے اور اللہ (تعالیٰ) بے نیاز ہے اور تم محتاج ہو۔ اور اگر تم پھر جاؤ تو وہ تمہارے سوائے کسی اور قوم کو بدل کر لے

هَآئِتُمْ هَآءِ تَدْعُونَ لِتُنْفِقُوا فِي سَبِيلِ اللَّهِ ۚ فَمِنْكُمْ مَنْ يَبْخُلُ ۚ وَ مَنْ يَبْخُلْ فَإِنَّمَا يَبْخُلْ عَنِ نَفْسِهِ ۗ وَ اللَّهُ الْغَنِيُّ وَ أَنْتُمْ الْفُقَرَاءُ ۚ وَ إِنْ تَتَوَلَّوْا يَسْتَبْدِلْ قَوْمًا غَيْرَكُمْ ۚ ثُمَّ لَا

3094 - پہلی آیت میں ہے کہ اگر تم ایمان لاؤ تو وہ تمہیں اجر دے گا اور تمہارے مال سے تم سے نہیں مانگے گا۔ اور دوسری میں ہے کہ وہ تم سے مانگے تو تم بخل کرو۔ پس پہلی آیت کا مطلب یہ ہے کہ اگر تمہیں کچھ ایمان ہو تو تمہیں معلوم ہو جائے کہ اللہ تعالیٰ تم سے تمہارے مال نہیں مانگتا بلکہ وہ تمہیں کچھ اجر دینا چاہتا ہے۔ لیکن اجر بغیر انسان کی محنت اور قربانی اور عمل کے نہیں ملتا۔ اس لیے تمہیں مال خرچ کرنا پڑے گا، تب ہی اجر ملے گا۔ منافقوں میں سب سے بڑا نقص یہی تھا کہ وہ اپنے مال اللہ تعالیٰ کی راہ میں خرچ کرنے کو بڑی بھاری مصیبت سمجھتے تھے۔ تو انہیں بتایا ہے کہ جس ایمان کا تمہیں دعویٰ ہے کہ اگر تم میں واقعی وہ ایمان ہو تو تمہیں کبھی یہ مصیبت معلوم نہ ہو۔ اس لیے کہ یہ اللہ تعالیٰ اپنے لیے نہیں مانگتا بلکہ تمہیں اجر دینے کے لیے اور تمہارے مراتب بلند کرنے کے لیے تمہیں خرچ کرنے کو کہتا ہے۔ جیسا کہ آگے چل کر فرمایا: ﴿تَدْعُونَ لِتُنْفِقُوا فِي سَبِيلِ اللَّهِ﴾ اور دوسری آیت میں ان کی اصل حالت کا نقشہ کھینچا ہے کہ تم پر بڑا بڑا زور بھی دیا جاتا ہے کہ اللہ کی راہ میں خرچ کرو تو تم بخل کرتے۔ اور فی الحقیقت تمہیں اسلام سے بغض آخر کار ظاہر ہو کر رہے گا خواہ تم اسے کتنا بھی چھپانا چاہو۔

آئے گا، پھر وہ تم جیسے نہ ہوں گے۔ (3095)

يَكُونُوا أَمْثَالَكُمْ ۚ

3095 - خدائی راہ میں مال خرچ نہ کرنے والی قوم زندہ نہیں رہ سکتی: پچھلی دو آیتوں میں سے پہلی آیت میں مومنوں کا ذکر تھا اور دوسری میں منافقوں کا۔ تو اب دونوں کا اکٹھا ذکر کر کے یا کل امت کو خطاب کر کے فرمایا ہے کہ تم کو جو اللہ کی راہ میں خرچ کرنے کو بلا یا جاتا ہے وہ تمہاری اپنی بھلائی کے لیے ہے۔ لیکن بعض لوگ تم میں سے بخل کرتے ہیں اور جو بخل کرتا ہے اس کا نقصان بھی خود اس کی اپنی ذات کو ہی پہنچتا ہے۔ اور اگر تم سب کے سب احکام الہی سے پھر جاؤ تو پھر اللہ تعالیٰ تمہاری جگہ اور لوگوں کو کھڑا کر دے گا۔ روح المعانی میں ایک روایت نقل کی ہے کہ صحابہ رضی اللہ عنہم نے پوچھا یا رسول اللہ! یہ کون لوگ ہیں جن کے لانے کا یہاں ذکر ہے؟ تو آپ ﷺ نے سیدنا سلمان فارسی رضی اللہ عنہ کے کندھے پر ہاتھ رکھا اور فرمایا: ”یہ اور اس کی قوم۔“ اور پھر فرمایا کہ ”اگر ایمان شریا پر ہو تو فارس کے کچھ لوگ اسے واپس لائیں گے۔“



سورة الفتح

نام و خلاصہ مضمون:

اس سورت کا نام الْفَتْحِ ہے اور اس میں 4 رکوع اور 29 آیتیں ہیں۔ اس سورت کا نام اس عظیم الشان فتح پر ہے جو اسلام کو صلح حدیبیہ میں حاصل ہوئی۔ ظاہری نظروں میں تو یہ کوئی فتح نہ تھی۔ بلکہ خود صحابہ رضی اللہ عنہم کے بڑے حصہ پر یہ امر شروع میں مخفی رہا کہ صلح حدیبیہ بھی کوئی فتح ہے۔ بلکہ وہ سب کے سب صلح حدیبیہ کی شرائط کو اسلام کے لیے ذلت کا موجب سمجھ کر مغموم تھے۔ یہاں تک کہ اس سورت کے نزول سے غم کی جگہ خوشی سے دل بھر گئے اور اس کا فتح مبین ہونا بعد میں واقعات نے ثابت کر دیا۔ یعنی اس صلح کے ساتھ آمدورفت کے رستے کھل گئے اور مسلمانوں اور کفار کا باہم میل ملاپ ہو گیا اور اسلام کی خوبیاں دلوں میں گھر کرنے لگیں اور کثرت کے ساتھ لوگ اسلام میں داخل ہونے لگے۔ بلکہ اسلام کی کشش ایسی زبردست ثابت ہوئی کہ جو لوگ مسلمان ہوتے تھے وہ اپنے گھر بار چھوڑ کر مقام عیص پر ساحل پر جمع ہونا شروع ہو گئے۔ کیونکہ بروئے شرائط معاہدہ وہ مدینہ میں نبی کریم ﷺ کے پاس نہ رہ سکتے تھے۔ اور یوں یہ ثابت ہو گیا کہ اسلام کی فتح دلوں پر تھی اور جب تلوار کی حکومت اٹھی تو کافر ہی مسلمان ہوئے، مسلمانوں میں سے کوئی کفر میں واپس نہ گیا۔

- ① مگر اس سورت میں صرف صلح حدیبیہ کی فتح کا ہی ذکر نہیں بلکہ پہلے رکوع میں یہ بتا کر کہ صلح حدیبیہ ایک فتح مبین ہے جو اسلام کے لیے بڑے بڑے برکات کا موجب ہوگی اور
- ② دوسرے میں ان لوگوں کا ذکر کر کے جو ان مشکلات کے وقت ساتھ نہیں ہوتے تھے۔
- ③ تیسرے میں فرمایا کہ یہ صلح عظیم الشان فتوحات اسلامی کا پیش خیمہ ہے جن میں سب سے پہلے یہودیوں پر فتح تھی، جو خیبر کے مقام پر حاصل ہوئی اور بعد میں دیگر فتوحات اور تیسرے درجہ پر بیرونی ملکوں کی فتوحات۔
- ④ اور ان سب کی خوش خبری سنا کر چوتھے رکوع میں بتایا کہ اسلام آخر کار کل دنیا کے مذاہب پر غالب آئے گا اور یوں ہر طرح سے اس سورت کا نام الْفَتْحِ موزوں ہے۔

تعلق و تاریخ نزول:

چھٹی سورت کا نام محمد (ﷺ) تھا اور اس سورت کا نام جو اس کے بعد آتی ہے الْفَتْحِ ہے۔ گویا بتایا ہے کہ حضرت محمد مصطفیٰ ﷺ کا ظہور دنیا میں چاہتا تھا کہ فتح بھی اس کے ساتھ ہو۔ وہ دشمنوں سے مغلوب نہیں ہو سکتا، بلکہ سب دشمنوں پر غالب آئے گا۔ پہلوں پر بھی اور پچھلوں پر بھی۔ محمد ﷺ کا نام جہاں جائے گا وہاں فتح بھی اس کے ہمراہ ہوگی۔

اس سورت کے نزول کی تاریخ یقین کامل کے ساتھ متعین کی جاسکتی ہے اور ساری سورت کا نزول ایک ہی وقت میں ہوا۔ یہ ثابت

بِسْمِ اللَّهِ الرَّحْمَنِ الرَّحِيمِ

اللہ بے انتہا رحم والے بار بار رحم کرنے والے کے نام سے

إِنَّا فَتَحْنَا لَكَ فَتْحًا مُّبِينًا ۝

ہم نے تیرے لیے ایک کھلی فتوح (کی راہ) کھول دی

ہے۔ (3096)

ہے کہ آپ اس سفر میں پہلی ذیقعد 6 ہجری کو نکلے اور دس دن سے کچھ زیادہ آپ کا قیام حدیبیہ میں رہا اور آپ کی واپسی میں حالت سفر میں اس سورت کا نزول ہوا۔ گویا یہ ذیقعد 6 ہجری کے آخری دن تھے۔ اور بظاہر جس وقت اس سورت کا نزول ہوا تو آپ مکہ سے قریب ہی تھے مگر چونکہ ہجرت کے بعد جو کچھ نازل ہوا وہ مدنی کہلائے گا، اس لحاظ سے یہ سورت مدنی ہے۔

3096 - بخاری میں سیدنا انس رضی اللہ عنہ کا قول ہے کہ جس فتح مبین کا ذکر اس آیت میں ہے وہ صلح حدیبیہ ہے۔ اور ابن کثیر میں سیدنا ابن مسعود اور سیدنا جابر اور سیدنا براء رضی اللہ عنہم کے اقوال نقل کیے گئے ہیں جن کے الفاظ قریباً ایک ہی ہیں۔ [إِنَّكُمْ تَعُدُّونَ الْفَتْحَ فَتْحَ مَكَّةَ، وَنَحْنُ نَعُدُّ الْفَتْحَ صَلْحَ الْحَدَيْبِيَّةِ] تم فتح مکہ کو فتح سمجھتے ہو اور ہم صلح حدیبیہ کو فتح سمجھتے ہیں۔ اور روح المعانی میں زہری سے اس کی وجہ نقل کی ہے: [لَمْ يَكُنْ أَعْظَمُ مِنْ صَلْحِ الْحَدَيْبِيَّةِ اِخْتَلَطَ الْمُشْرِكُونَ بِالْمُسْلِمِينَ وَسَمِعُوا كَلَامَهُمْ وَتَمَكَّنَ الْإِسْلَامُ مِنْ قُلُوبِهِمْ وَأَسْلَمَ فِي ثَلَاثِ سِنِينَ خَلَقَ كَثِيرٌ وَكَثُرَ بِهِمْ سَوَادِ الْإِسْلَامِ] کوئی فتح صلح حدیبیہ سے بڑھ کر نہیں ہوئی۔ مشرکوں کا مسلمانوں کے ساتھ میل جول ہوا اور انہوں نے ان کی باتوں کو سنا اور اسلام نے ان کے دلوں میں جگہ پکڑی اور تین سال میں بہت سی مخلوق اسلام لائی اور ان کے ساتھ سواد اسلام بہت بڑھا۔ اور جمہور کے نزدیک یہ ذکر صلح حدیبیہ کا ہی ہے اور یہی سیدنا ابن عباس رضی اللہ عنہما اور انس رضی اللہ عنہ اور شعبی اور زہری سے روایت ہے اور ابن عطیہ نے کہا یہی صحیح ہے۔ (ر) اور ابن جریر میں سیدنا عمر رضی اللہ عنہ کی اس مشہور روایت میں کہ انہوں نے آنحضرت ﷺ سے عرض کیا تھا [أَلَسْنَا عَلَى الْحَقِّ] آخری الفاظ یوں ہیں [فَقَالَ يَا رَسُولَ اللَّهِ! أَفَتَفْتَحُ هُوَ؟ قَالَ: نَعَمْ] یعنی سیدنا عمر رضی اللہ عنہ نے عرض کیا یا رسول اللہ! یہی فتح ہے؟ آپ نے فرمایا ہاں۔ اور بعض لوگوں نے اس سے فتح مکہ مراد لی ہے، مگر یہ صحیح نہیں۔ فتح مکہ کا ذکر آگے اسی سورت میں آتا ہے۔ پس یہ یاد رکھنا چاہئے کہ اسلام کی سب سے بڑی فتح وہی ہے جو صلح سے حاصل ہوئی، گو اس صلح میں مغلوب فریق کا پہلو ہی اختیار کیا گیا ہو۔ کیونکہ اسلام کی فتح دلوں پر ہے اور ظاہری فتح صرف جسموں پر ہوتی ہے، اور حقیقی فتح وہی ہے جو دلوں پر ہو۔ اور امام راغب نے یہاں فتح سے مراد ان علوم و ہدایات کا دیا جانا لیا ہے جو ثواب پر ہے اور مقام محمود تک پہنچانے کا ذریعہ ہوئے [دیکھو نمبر: 1124] اور واقعات نے یوں اسے فتح مبین ثابت کیا کہ اس کے ساتھ ہی کفار میں اشاعت اسلام کا دروازہ کھل گیا اور کثرت سے لوگ اسلام کے اندر داخل ہوئے۔ یہاں تک کہ اگر حدیبیہ کو جاتے وقت آپ کے ساتھ صرف چودہ سو آدمی تھے تو ڈیڑھ سال بعد مکہ پر چڑھائی

لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَ
 مَا تَأَخَّرَ وَ يُتِمَّ نِعْمَتَهُ عَلَيْكَ وَ
 يَهْدِيكَ صِرَاطًا مُسْتَقِيمًا ۝

تاکہ اللہ ان قصوروں سے تیری حفاظت کرے جو تیرے
 ذمے پہلے لگائے گئے اور جو پیچھے لگائے جائیں گے اور اپنی
 نعمت کو تجھ پر تمام کرے اور تجھے سیدھے رستے پر

چلائے۔ (3097)

کے وقت دس ہزار جاں نثار آپ کے ہمراہ تھے۔ اور یوں تو ریت کی وہ پیشگوئی پوری ہوئی جو حضرت موسیٰ علیہ السلام کی زبان سے
 کی گئی تھی:

”خداوند سینا سے آیا اور شعیب سے ان پر طلوع ہوا، فاران ہی کے پہاڑ سے وہ جلوہ گر ہوا۔ دس ہزار قدوسیوں
 کے ساتھ آیا اور اس کے دہنے ہاتھ میں ایک آتش شریعت ان کے لیے تھی۔“ [استثناء: 2:33]

3097- **آنحضرت ﷺ کے غفر ذنوب سے مراد:** ﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ یہ نتیجہ ہے فتح مبین
 یعنی صلح حدیبیہ کا۔ اس لیے اس کے یہ معنی کرنا کہ اللہ تعالیٰ تیرے گناہ بخش دے جو پہلے ہوئے یا جو بعد میں ہوں گے، کسی
 طرح صحیح نہیں۔ کیونکہ گناہوں کا بخشا کسی صلح یا کسی فتح کا نتیجہ نہیں ہو سکتا۔ اللہ تعالیٰ نے فتح مبین کو غفر ذنوب کا ذریعہ بتایا ہے
 اور وہ باتیں جو اس کا نتیجہ بتائی ہیں چار ہیں۔ غفر ذنوب، اتمام نعمت، ہدایت، نصرت۔ اگر غفر ذنوب سے مراد گناہوں کا بخشا لیا
 جائے تو اس کا باقی تینوں سے کوئی تعلق نہیں رہتا اور نہ ہی صلح حدیبیہ سے کچھ تعلق رہتا ہے۔ علاوہ ازیں قرآن کریم میں کہیں
 آنحضرت ﷺ کے کسی ذنب کا ذکر نہیں، بلکہ آپ کے مقامات عالیہ کا ہی ذکر ہے۔ اور تاریخ تو بتاتی ہے کہ اس وقت بھی جب
 ابھی آپ منصب نبوت پر فائز نہ ہوئے تھے آپ اَلْأَمِينُ کے پاک نام سے مشہور تھے۔ پس ﴿ذَنْبِكَ﴾ کے معنی
 آنحضرت ﷺ کے گناہ نہ تو سیاق سابق سے درست ٹھہرتے ہیں اور نہ ہی قرآن کریم کے دوسرے مقامات سے۔ اور یہ ہم
 جانتے ہیں کہ اضافت بعض وقت حقیقت پر مبنی نہیں ہوتی۔ مثلاً ﴿يَا أَيُّهَا الَّذِينَ آمَنُوا اتَّقُوا اللَّهَ﴾ [المائدہ: 29:5] اُٹھی سے مراد وہ گناہ ہے جو
 تو میرے خلاف کرنے لگا ہے۔ [دیکھو نمبر: 1814] اور ﴿أَيُّهَا الَّذِينَ آمَنُوا كُونُوا لِلدِّينِ عَدْلًا﴾ [الأنعام: 22:6] ”وہ
 تمہارے شریک کہاں ہیں جن کے لیے تم جھوٹے دعوے کرتے تھے۔“ میں معنی تمہارے شریک نہیں، بلکہ مراد وہ شریک جو تم
 بناتے ہو اور ﴿أَيُّهَا الَّذِينَ آمَنُوا اتَّقُوا اللَّهَ﴾ [النحل: 27:16] ”میرے شریک کہاں ہیں۔“ میں معنی میرے شریک نہیں، بلکہ مراد ہیں وہ
 جنہیں میرے شریک سمجھا جاتا تھا۔ اسی طرح یہاں ﴿ذَنْبِكَ﴾ کے معنی ہیں جو دوسروں کے زعم میں آنحضرت ﷺ کے ذنوب
 تھے یا وہ ذنوب جو دوسرے آپ کی طرف منسوب کرتے تھے۔ اور انہی کا تعلق صلح حدیبیہ سے بھی تھا۔ کیونکہ بہت سی باتیں غلط
 طور پر دشمنان اسلام نے مشہور کر رکھی تھیں۔ اب جو صلح ہوئی اور مسلمانوں اور مشرکوں کا باہم میل جول ہوا اور اصل حقیقت پر انہیں
 آگہی ہوئی تو انہیں معلوم ہوا کہ یہ باتیں نادرست ہیں۔ اور آنحضرت ﷺ کے اخلاق کے وہ گرویدہ ہو گئے اور اسلام میں داخل

وَ يَصْرَكَ اللَّهُ نَصْرًا عَزِيًّا ۝

اور اللہ تجھے زبردست نصرت سے مدد دے۔

هُوَ الَّذِي أَنْزَلَ السَّكِينَةَ فِي قُلُوبِ
الْمُؤْمِنِينَ لِيَزْدَادُوا إِيمَانًا مَعَ
إِيمَانِهِمْ ۗ وَ لِلَّهِ جُنُودُ السَّمَوَاتِ وَ
الْأَرْضِ ۗ وَ كَانَ اللَّهُ عَلِيمًا حَكِيمًا ۝

وہی ہے جس نے مومنوں کے دلوں میں تسکین نازل کی،
تاکہ وہ اپنے ایمان کے ساتھ ایمان میں ترقی کریں۔
اور اللہ کے لیے ہی آسمانوں اور زمین کے لشکر ہیں اور اللہ
(تعالیٰ) علم والا حکمت والا ہے۔ (3098)

ہونے لگے۔ یہی آنحضرت ﷺ پر اتمام نعمت تھا کہ لوگ راہ حق کو قبول کر کے آپ کے حلقہ بگوش ہوں اور یہی وہ ہدایت ہے۔
یعنی منزل مقصود پر پہنچانا جس کا یہاں ذکر ہے، کیونکہ آپ کی منزل مقصود یہی تھی کہ ملک عرب نور اسلام سے منور ہو جائے۔ ورنہ
﴿يَهْدِيكَ صِرَاطًا مُسْتَقِيمًا﴾ کے معنی اس شخص کے حق میں کیا ہو سکتے ہیں جو خود ﴿إِنَّكَ لَتَهْدِي إِلَى صِرَاطٍ مُسْتَقِيمٍ﴾
[الشوری: 52:42] ”تو یقیناً سیدھے رستے کی طرف ہدایت کرتا ہے۔“ کا مصداق ہو۔ اور یہی وہ نصر عزیز یا زبردست نصرت
تھی جو آپ کو عطا فرمائی گئی، جس کی وجہ سے لوگوں کی گردنیں دین اسلام کے سامنے جھک گئیں۔ اور یہ جو ان ذنوب کے متعلق
فرمایا مَاتَقَدَّمَ اور مَاتَأَخَّرَ تو مَاتَقَدَّمَ تو وہی ذنوب ہیں جو آپ کے متعلق مشتہر ہو چکے تھے اور مَاتَأَخَّرَ وہ ہیں جو ابھی ذنوب
آپ کی طرف منسوب کیے جانے والے تھے۔ ﴿وَلَنَسَعُنَّ مِنَ الَّذِينَ أُوتُوا الْكِتَابَ مِن قَبْلِكُمْ وَمَنِ الَّذِينَ أُشْرِكُوا أَذَى
كَثِيرًا﴾ [آل عمران: 186:3] ”اور ضرور تم ان لوگوں سے جنہیں تم سے پہلے کتاب دی گئی ہے اور ان سے جو مشرک ہوئے بہت
سی دکھ دینے والی باتیں سنو گے۔“ [دیکھو نمبر: 583] اور ان کو اس لیے ساتھ ملا یا ہے کہ آخر اللہ تعالیٰ اسی طرح ان الزامات سے بھی
آپ کو پاک کر دے گا جو آپ پر لگائے جانے والے تھے۔ اور جس طرح اور میل جول باہمی سے ما تقدم کا فیصلہ ہوا اسی
طرح جب ٹھنڈے دل سے عیسائی لوگ آنحضرت ﷺ کی زندگی کے واقعات پر غور کریں گے تو انہیں بھی معلوم ہو جائے گا کہ
انہوں نے محض پادریوں کی سنی سنائی باتوں پر ایسے معائب آنحضرت ﷺ کی طرف منسوب کیے تھے، جن سے فی الحقیقت آپ
پاک ہیں۔ اور یہ آپ کا غفر ویسا ہی ہے جیسے حضرت عیسیٰ کی تطہیر ﴿وَمُطَهَّرِكَ مِنَ الذَّنَبِ﴾ [آل عمران: 55:3]
جہاں مراد ہے کافروں کے لگائے ہوئے الزامات سے تجھے پاک کروں گا، حضرت عیسیٰ علیہ السلام کو پاک کیا ہے۔ نہ اس لیے کہ آپ
نعوذ باللہ بذات خود ناپاک تھے، بلکہ اس لیے کہ کافروں نے آپ کو ناپاک قرار دیا۔ آنحضرت ﷺ کا غفر ذنوب کیا نہ اس لیے
کہ آپ کے کوئی ذنوب تھے، بلکہ اس لیے کہ کافروں نے آپ کی طرف ذنوب منسوب کیے تھے اور ﴿لِيُغْفِرَ لَكَ اللَّهُ﴾ کے معنی
یوں بھی ہو سکتے ہیں کہ وہ باتیں جو ذنوب کا رنگ اختیار کر سکتی ہیں اللہ تعالیٰ تمہیں ان سے محفوظ کر دے، یعنی ان مواقع پر ذنوب کو
سرزد نہ ہونے دے۔ انبیاء کا ذنوب سے غفر یہی ہے کہ ان سے ذنوب سرزد نہ ہو۔ [دیکھو نمبر: 258] و [نمبر: 366]

3098 - سکینت یا اطمینان کے نازل کرنے سے دشمن کا رعب دور کیا جاتا ہے۔ [دیکھو نمبر: 317] اور یہاں اشارہ اس واقعہ کی طرف

لِيُدْخِلَ الْمُؤْمِنِينَ وَالْمُؤْمِنَاتِ جَنَّاتٍ
تَجْرِي مِنْ تَحْتِهَا الْأَنْهَارُ خَالِدِينَ فِيهَا وَ
يُكَفِّرُ عَنْهُمْ سَيِّئَاتِهِمْ ۗ وَكَانَ ذَلِكَ
عِنْدَ اللَّهِ فَوْزًا عَظِيمًا ۝

تاکہ مومن مردوں اور مومن عورتوں کو باغوں میں داخل
کرے جن کے نیچے نہریں بہتی ہیں، انہی میں رہیں
گے۔ اور ان سے ان کی برائیاں دور کرے اور یہ اللہ کے
نزدیک بڑی بھاری کامیابی ہے۔

وَ يُعَذِّبُ الْمُنَافِقِينَ وَالْمُنَافِقَاتِ وَال
الْمُشْرِكِينَ وَالْمُشْرِكَاتِ الظَّالِمِينَ بِاللَّهِ
ظَنَّ السَّوْءَ ۗ عَلَيْهِمْ دَائِرَةُ السَّوْءِ ۗ وَ
غَضِبَ اللَّهُ عَلَيْهِمْ وَ لَعَنَهُمْ وَ أَعَدَّ
لَهُمْ جَهَنَّمَ ۗ وَسَاءَتْ مَصِيرًا ۝

اور منافق مردوں اور منافق عورتوں کو اور مشرک مردوں
اور مشرک عورتوں کو اللہ کے حق میں برے خیال رکھنے
والوں کو سزا دے، انہی پر بری گردش ہے۔ اور اللہ کا
غضب ان پر آیا اور ان پر لعنت کی اور ان کے لیے
دوزخ تیار کیا۔ اور وہ بری جگہ ہے۔

وَ لِلَّهِ جُنُودُ السَّمَوَاتِ وَ الْأَرْضِ ۗ وَ كَانَ
اللَّهُ عَزِيزًا حَكِيمًا ۝

اور اللہ کے لیے ہی آسمانوں اور زمین کے لشکر ہیں اور اللہ
غالب حکمت والا ہے۔

ہے کہ باوجود مسلمانوں کے سامان جنگ نہ رکھنے کے اور ان کی قلت کے اور کفار کی کثرت اور ان کے اپنے گھر سے قریب
ہونے کے مسلمانوں کے دلوں میں اللہ تعالیٰ نے ایسی سکینت نازل فرمائی کہ وہ دشمن کا مقابلہ کرنے کے لیے آمادہ ہو گئے۔ اگر
کفار ان میں یہ آمادگی نہ دیکھتے تو وہ مسلمانوں کو کچل ڈالنے کی ہی تجویز کرتے اور صلح پر کبھی راضی نہ ہوتے۔ اسی لیے فرمایا
﴿لِلَّهِ جُنُودُ السَّمَوَاتِ وَ الْأَرْضِ﴾ اور اس کی تائید [آیت نمبر: 18] سے ہوتی ہے ﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ
تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَ أَنْتَابُهُمْ فَفَتَحًا قَرِيبًا﴾ اور اس سے اگلی آیت میں فرمایا
﴿لِيُدْخِلَ الْمُؤْمِنِينَ وَالْمُؤْمِنَاتِ جَنَّاتٍ﴾ یعنی سکینت کے دلوں میں ہونے سے ان کا ایمان بڑھا۔ جس کا نتیجہ ان کا جنت کو
حاصل کرنا ہے اور اسی ازدیاد ایمان کا نتیجہ ہی یہ ہوا کہ کفار اور منافقین کو ان کے ہاتھ سے سزا ملی جس کا ذکر [آیت نمبر: 6]
میں ہے۔

اِنَّا ارسلناك شاهداً و مبشراً و نذيراً ﴿١﴾ ہم نے تجھے گواہ اور خوش خبری دینے والا اور ڈرانے والا بنا کر بھیجا ہے۔ (3098)

لَتَتَّوَمَّنُوا بِاللَّهِ وَ رَسُولِهِ وَ تَعَزَّرُوهُ وَ تَوَقَّرُوهُ ۗ وَ تَسْبِحُوهُ بُكْرَةً وَ اَصِيلاً ﴿٢﴾ تاکہ تم اللہ اور اس کے رسول پر ایمان لاؤ اور اس کی مدد کرو اور اس کا ادب کرو۔ اور صبح اور شام اس کی تسبیح کرو۔ (3099)

اِنَّ الَّذِيْنَ يَبَايِعُونَكَ اِنَّمَا يَبَايِعُونَ اللهَ ۗ يَدُ اللهَ فَوْقَ اَيْدِيهِمْ ۗ فَمَنْ نَكَثَ فَاِنَّمَا يَنْكُثُ عَلٰى نَفْسِهٖ ۗ وَ مَنْ اَوْفٰى بِمَا عٰهَدَ عَلَيْهِ اللهُ فَسَيُؤْتِيْهِ اَجْرًا عَظِيْمًا ﴿٣﴾ وہ لوگ جو تجھ سے بیعت کرتے ہیں وہ اللہ سے ہی بیعت کرتے ہیں۔ اللہ کا ہاتھ ان کے ہاتھوں کے اوپر ہے۔ پس جو کوئی (یہ بیعت) توڑتا ہے وہ اپنی جان کے نقصان کے لیے ہی توڑتا ہے اور جو اسے پورا کرتا ہے جس پر اس نے اللہ سے عہد کیا ہے تو وہ اسے بڑا اجر دے گا۔ (3100)

3098۔ آنحضرت ﷺ کا شاہد ہونا: یہاں آپ کی تین صفات بیان کی ہیں ﴿شَاهِدًا وَّ مُبَشِّرًا وَّ نَذِيرًا﴾ ﴿مُبَشِّرٌ نِّبِيُّوْنَ﴾ اور اللہ تعالیٰ کی طرف رجوع کرنے والوں کو خوش خبری دینے والا اور نذیر بدی کے بد انجام سے ڈرانے والا۔ پس شاہد یا گواہ وہ ہے جو اپنے نفس میں اللہ تعالیٰ کی ہستی اور نبی کے نیک انجام کی گواہی دینے والا ہو۔ ﴿وَ يَكُوْنُ الرَّسُوْلُ عَلَيْكُمْ شَهِيدًا﴾ [البقرہ: 143:2] ”اور رسول تمہارا پیشرو ہو۔“ [دیکھو نمبر: 178]

3099۔ ﴿تَوَقَّرُوْهُ﴾ ﴿تَوَقَّرُوْا﴾ و ﴿وَقَرَّ﴾ کے لیے [دیکھو نمبر: 926] اور تَوَقَّرُوْهُ کے معنی تعظیم ہیں یعنی عظمت کرنا۔ اور ﴿مَا لَكُمْ لَا تَرْجُوْنَ لِلّٰهِ وَقَارًا﴾ ﴿نوح: 13:71﴾ ”تمہیں کیا ہوا کہ تم اللہ سے عزت کی امید نہیں رکھتے۔“ میں وقار کے معنی عظمت ہیں۔ (ل) نبی کو بھیجنے کی غرض بتائی اور تَعَزَّرُوْهُ [دیکھو نمبر: 1165] اور تَوَقَّرُوْهُ اللہ تعالیٰ کی بھی ہو سکتی ہے اور نبی کی بھی۔ اور آگے ﴿تَسْبِحُوْهُ﴾ میں ضمیر اللہ تعالیٰ کی طرف ہے۔

3100۔ ﴿يَبَايِعُونَكَ﴾ ﴿يَبَايِعُونَ﴾ بَيْع کے لیے [دیکھو نمبر: 352] اور مَبَايِعَةٌ اور مَشَارَاةٌ خرید و فروخت دونوں پر بولے جاتے ہیں اور [بَايَعَ السُّلْطَانُ] کے معنی ہیں سلطان کے لیے طاعت کو لگانے کا عہد کیا، اس کے عوض میں جو وہ اسے عطا کرتا ہے اور

دیہاتوں میں سے پیچھے رہے ہوئے لوگ تجھ سے نہیں گے
ہمیں ہمارے مالوں اور ہمارے گھر والوں نے مشغول
رکھا، سو ہمارے لیے بخش مانگ۔ اپنی زبانوں سے وہ
بات کہتے ہیں جو ان کے دلوں میں نہیں ہے۔ کہہ، تو کون
تمہارے لیے اللہ کے مقابل میں کسی چیز کا اختیار رکھتا ہے؟

سَيَقُولُ لَكَ الْمُخَلَّفُونَ مِنَ الْأَعْرَابِ
شَغَلْنَا أَمْوَالَنَا وَ أَهْلُونَا فَاسْتَغْفِرُ
لَنَا يَقُولُونَ بِالسِّنْتِهِمْ مَا لَيْسَ فِي
قُلُوبِهِمْ ۗ قُلْ فَمَنْ يَمْلِكُ لَكُمْ مِنَ اللَّهِ

اسے بیعت اور مبیعت کہا جاتا ہے۔ ﴿فَاسْتَبْشِرُوا بِبَيْعِكُمُ الَّذِي بَايَعْتُمْ﴾ [التوبة: 9: 111] ”سو اپنے سودے پر جو تم نے
کیا ہے خوش ہو جاؤ۔“

﴿عَلَيْهِ﴾ میں ضمہ کی وجہ یہ دی گئی ہے کہ یہ ہائے ہو کی ہائے ہے جو مفہوم ہے جیسے لہ اور صہرہ میں اور اس میں اس عہد کی
عظمت کی طرف اشارہ ہے۔

یہاں جس مبیعت یا بیعت کا ذکر ہے وہ بیعت الرضوان ہے جو حدیبیہ میں درخت کے نیچے ہوئی [18] اور یہ بیعت اس پر تھی کہ
آنحضرت ﷺ کی نصرت کو نہ چھوڑیں گے گو موت بھی قبول کرنی پڑے یا یہ کہ قریش سے بھاگیں گے نہیں۔ اور آیت کے
نزول سے پہلے یہ بیعت ہو چکی تھی۔ اور یہاں فرمایا کہ وہ بدل طاعت کا عہد تجھ سے نہیں اللہ سے ہے، گویا اصل طاعت تو اللہ
تعالیٰ کی ہی ہے اور رسول درمیان میں واسطہ ہے۔ جیسا کہ فرمایا ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ [النساء: 80: 4] ”جو شخص
رسول کی اطاعت کرتا ہے وہ یقیناً اللہ کی اطاعت کرتا ہے۔“ اور ﴿يَدُ اللَّهِ فَوْقَ أَيْدِيهِمْ﴾ کے معنی ابن جریر نے دو طرح پر کیے
ہیں۔ ایک یہ کہ بیعت میں اللہ کا ہاتھ ان کے ہاتھوں پر تھا یعنی وہ نبی کریم ﷺ سے بیعت کر کے گویا اللہ سے بیعت کر رہے
تھے۔ اور دوسرے یہ کہ یہ سے مراد قوت ہے اور معنی یہ ہیں کہ نصرت رسول میں اللہ کی طاقت ان کی طاقتوں سے بڑھ کر ہے۔
کیونکہ بیعت اسی بات پر کی تھی کہ وہ دشمن کے خلاف رسول اللہ ﷺ کی نصرت کریں گے۔ اور اللہ تعالیٰ کے ہاتھ کے ذکر سے
جسم لازم نہیں آتا۔ بلکہ یہ صرف کنایہ کے طور پر ہے جیسے کہہ دیتے ہیں [فَلَأَنْ بَيْنَ أُنْيَابِ الْمَيِّتَةِ] وہ موت کے دانتوں
کے درمیان ہے۔ اور زجاج نے معنی کیے ہیں اللہ کا ہاتھ و فایا ثواب میں ان کے اقرار طاعت والے ہاتھوں کے اوپر ہے۔ اور
مفردات راغب میں ہے کہ اولیاء اللہ کو [أَيْدِي اللَّهِ] کہا جاتا ہے اور اس کے معنی یہاں ﴿يَدُ اللَّهِ﴾ ہے یعنی آنحضرت
ﷺ کے ہاتھ کو ﴿يَدُ اللَّهِ﴾ کہا ہے اور آپ کا ہاتھ چونکہ ان کے ہاتھوں کے اوپر تھا اس لیے فرمایا ﴿يَدُ اللَّهِ فَوْقَ أَيْدِيهِمْ﴾ اور
اس کی تائید اس سے ہوتی ہے جو حدیث میں ہے [وَمَا يَزَالُ عَبْدِي يَتَقَرَّبُ إِلَيَّ بِالتَّوَافِلِ حَتَّىٰ أُحِبَّهُ، فَإِذَا
أَحْبَبْتُهُ كُنْتُ سَمْعَهُ الَّذِي يَسْمَعُ بِهِ، وَبَصَرَهُ الَّذِي يُبْصِرُ بِهِ، وَيَدَهُ الَّتِي يَبْطِشُ بِهَا] (صحیح
البخاری، کتاب الرقاق، باب: التَّوَاضُّع، حدیث: 6502) یعنی بندہ نوافل کے ذریعہ سے میرا قرب حاصل کرتا رہتا ہے

شَبِيحًا إِنْ أَرَادَ بِكُمْ ضَرًّا أَوْ أَرَادَ بِكُمْ نَفْعًا بَلْ كَانَ اللَّهُ بِمَا تَعْمَلُونَ خَبِيرًا ۝۱۱

اگر وہ تمہیں نقصان پہنچانے کا ارادہ کرے یا تمہیں نفع پہنچانے کا ارادہ کرے۔ بلکہ اللہ اس سے جو تم کرتے ہو خبردار ہے۔ (3101)

بَلْ ظَنَنْتُمْ أَنْ لَنْ يَنْقَلِبَ الرَّسُولُ وَالْمُؤْمِنُونَ إِلَىٰ أَهْلِيهِمْ أَبَدًا وَزُيِّنَ ذَٰلِكَ فِي قُلُوبِكُمْ وَظَنَنْتُمْ ظَنًّا سَوْءًا ۖ وَكُنْتُمْ قَوْمًا بُورًا ۝۱۲

بلکہ تم نے خیال کیا تھا کہ رسول اور مومن اپنے گھر والوں کی طرف کبھی بھی لوٹ کر نہیں آئیں گے اور یہ تمہارے دلوں کو اچھا معلوم ہوا اور تم برا خیال دل میں لائے۔ اور تم ہلاک شدہ قوم تھے۔

وَمَنْ لَّمْ يُؤْمِنْ بِاللَّهِ وَرَسُولِهِ فَإِنَّا أَعْتَدْنَا لِلْكَافِرِينَ سَعِيرًا ۝۱۳

اور جو کوئی اللہ اور اس کے رسول پر ایمان نہیں لاتا، تو ہم نے کافروں کے لیے بھڑکانی ہوئی آگ تیار کر رکھی ہے۔

یہاں تک کہ میں اس سے محبت کرتا ہوں۔ پس جب میں اس سے محبت کرتا ہوں تو میں اس کا کان ہوتا ہوں جس سے وہ سنتا ہے اور اس کی آنکھ ہوتا ہوں جس سے وہ دیکھتا ہے اور اس کا ہاتھ ہوتا ہوں جس سے وہ پکڑتا ہے۔ اور پھر دوسرے معنی بھی دیئے ہیں یعنی یہ کہ ﴿يَدُ اللَّهِ﴾ سے مراد اس کی نصرت اور اس کی نعمت اور اس کی قوت ہے۔ (غ)

3101- اعراب کی کمزوری: صلح حدیبیہ کے واقعہ سے کچھ ہی پہلے کفار قریش ایک عظیم الشان لشکر کے ساتھ مدینہ پر حملہ آور ہو چکے تھے اور ابھی ان کی قوت میں کوئی کمی واقع نہ ہوئی تھی۔ اتنے میں رسول اللہ ﷺ ایک رُویا کی بنا پر عمرہ کے لیے نکلتے ہیں اور چودہ پندرہ سو کی تعداد میں مسلمان بھی ساتھ نکلتے ہیں، جنگ پیش آجانے کا خطرہ تو لگا ہوا ہی تھا۔ مدینہ کے اردگرد کے بعض دیہاتی لوگوں نے خیال کیا کہ اس حالت میں آپ کے ساتھ نکلنا خطرہ سے خالی نہیں، گو آپ قربانیاں بھی ساتھ لے کر گئے تھے۔ ان قبائل کے نام جہینہ، مزینہ، غفار، اشجع لکھے ہیں۔ انہوں نے خیال کیا کہ یہاں گھر میں بیٹھے تو مسلمانوں کو کفار چھوڑتے نہیں، پھر گھر سے باہر نکل کر خود ان کے گھر میں چلے جانا اپنے آپ کو موت کے منہ میں ڈالنا ہے۔ اس کا ذکر اگلی آیت میں ہے اس لیے وہ ساتھ نہ گئے، یہی خلفین ہیں۔ یہاں ان کی قلبی حالت کا نقشہ کھینچا ہے کہ واپسی پر عذر کریں گے کہ مالوں کا اور بال بچے کا محافظ کوئی نہ تھا۔ فرمایا کہ یہ جھوٹ ہے اور یہ جو فرمایا کہ ﴿فَمَنْ يَمْلِكُ﴾ تو مطلب یہ ہے کہ اس وقت تو تم مال اور اہل کی خاطر رک گئے، لیکن جب اللہ تعالیٰ کی طرف سے تمہارے اعمال بد کی سزا آئے گی تو اس وقت اس سے کون چھڑائے گا۔ ﴿كَانَ اللَّهُ بِمَا تَعْمَلُونَ خَبِيرًا﴾ بتاتا ہے کہ انہیں ان کے اعمال کی طرف توجہ دلائی ہے کہ دکھ اور سکھ کے لیے ارادہ الہی

وَاللَّهُ مَلِكُ السَّمَوَاتِ وَالْأَرْضِ ۖ يَغْفِرُ
لِمَن يَشَاءُ وَيُعَذِّبُ مَن يَشَاءُ ۗ وَكَانَ
اللَّهُ غَفُورًا رَّحِيمًا ﴿٣٠﴾

اور اللہ کے لیے ہی آسمانوں اور زمین کی بادشاہت ہے
وہ جسے چاہتا ہے بخشتا ہے اور جسے چاہتا ہے عذاب دیتا
ہے۔ اللہ بخشنے والا رحم کرنے والا ہے۔ (3102)

سَيَقُولُ الْمُخَلَّفُونَ إِذَا انطَلَقْتُمْ إِلَى
مَغَائِمٍ لِّتَأْخُذُوا هَا ذُرُونَا
نَتَّبِعْكُمْ ۚ يُرِيدُونَ أَن يُبَدِّلُوا كَلِمَ
اللَّهِ ۗ قُلْ لَن تَتَّبِعُونَا كَذَلِكُمْ قَالَ اللَّهُ
مِن قَبْلُ ۚ فَسَيَقُولُونَ بَلْ تَحْسَدُونَنَا ۗ
بَلْ كَانُوا لَا يَفْقَهُونَ إِلَّا قَلِيلًا ﴿٣١﴾

جب تم غنیمت کے حاصل کرنے کے لیے جاؤ گے تو پیچھے
رہے ہوئے لوگ کہیں گے ہمیں اپنے ساتھ جانے دو۔ وہ
چاہتے ہیں کہ اللہ کے کلام کو بدل دیں۔ کہہ تم ہمارے ساتھ
نہیں چلو گے۔ اسی طرح اللہ (تعالیٰ) نے پہلے سے فرما دیا
ہے، تو کہیں گے بلکہ تم ہم پر حسد کرتے ہو۔ بلکہ یہ خود بہت
ہی کم سمجھتے ہیں۔ (3103)

تو تمہارے اعمال پر ہوتا ہے اور جب اللہ تعالیٰ کی سزا آجائے تو پھر اسے کوئی شخص دوڑ نہیں کر سکتا۔

3102- عذاب میں رحمت: باوجود اس کے کہ جسے چاہے بخشے، جسے چاہے عذاب دے، آخر پر صفات غفور و رحم کا ہی ذکر کیا۔ جس
سے نہ صرف یہ معلوم ہوا کہ اللہ تعالیٰ کا رحم اس کے غضب پر سبقت لے گیا ہے، بلکہ یہ بھی کہ اس کا عذاب دنیا بھی انسان کی
بہتری کے لیے ہے۔ یعنی وہ ایسی چیز ہے کہ انجام کار انسان کی بھلائی کا موجب ہے۔ پس اس کا عذاب بھی بقاضائے رحم ہی
ہے جو انجام کار اس پر ہوگا۔

3103- تبدیل کلام اللہ سے مراد: یہ سورت آنحضرت ﷺ پر حدیبیہ سے واپسی کے وقت نازل ہوئی اور وہ باتیں جن کا یہاں ذکر
ہے بطور پیشگوئی ہیں جو بعد میں واقع ہونے والی تھیں اور وہ مغانم جن کی طرف یہاں مسلمانوں کے جانے کا ذکر ہے جنگ خیبر
سے تعلق رکھتے ہیں۔ جیسا کہ [آیت: 18، 19] میں فرمایا کہ بیعت رضوان والوں کو ہم نے بعض خاص مغانم کا وعدہ دیا ہے اور یہ
خیبر کے مغانم تھے۔ مجاہد اور قتادہ سے یہی روایت ہے اور ابن جریر نے اور دیگر مفسرین نے اس کو صحیح مانا ہے۔ اور صحیح احادیث
میں یہ موجود ہے کہ اللہ تعالیٰ نے اصحاب حدیبیہ سے مغانم خیبر کا وعدہ کیا تھا۔ (ر) اور مختلفین کا یہ کہنا کہ ہم بھی ساتھ چلیں اس
 وعدہ الہی کے خلاف تھا، کیونکہ وہ وعدہ صرف بیعت رضوان والوں سے مخصوص تھا۔ اس لیے فرمایا کہ یہ اللہ تعالیٰ کے کلام کو بدلنا
چاہتے ہیں۔ اور اللہ تعالیٰ کے کلام سے وہی وعدہ مراد ہے جس کا ذکر آگے [آیت: 18] میں ہے۔ اس سے یہ بھی معلوم ہوا
تبدیل کلام اللہ سے مراد اس میں تحریف نہیں بلکہ ان وعدوں کا پورا نہ ہونا ہے جو اس میں ہیں۔ اور یہ جو فرمایا ﴿كَذَلِكُمْ قَالَ﴾

قُلْ لِلْمُخَلَّفِينَ مِنَ الْأَعْرَابِ سُنُدُ عَوْنٍ
إِلَى قَوْمِ أُولِي الْأَرْبَابِ شَدِيدٍ
تُفَاتِلُونَهُمْ أَوْ يُسْلِمُونَ ۚ فَإِنْ تُطِيعُوا
يُؤْتِكُمُ اللَّهُ أَجْرًا حَسَنًا ۗ وَإِنْ تَتَوَلَّوْا
كَمَا تَوَلَّيْتُمْ مِّن قَبْلُ يُعَذِّبْكُمْ عَذَابًا
أَلِيمًا ﴿٣١٠﴾

پیچھے رہے ہوئے دیہاتیوں سے کہہ دے کہ تم ایک سخت
جنگ کرنے والی قوم کی طرف بلائے جاؤ گے، ان
کے ساتھ جنگ کرو گے یہاں تک کہ وہ فرمانبردار
ہو جائیں۔ پس اگر تم اطاعت کرو گے تو اللہ تمہیں اچھا بدلہ
دے گا، اور اگر تم پھر جاؤ گے جس طرح تم سے پہلے پھر
گئے، تو تمہیں دردناک عذاب میں مبتلا کرے گا۔ (3104)

اللہ من قَبْلُ ﴿﴾ تو اس سے مراد ہے کہ تمہاری طرف واپس آنے سے پہلے ہی اللہ تعالیٰ نے یہ فرمادیا تھا کیونکہ سورت رستے میں ہی نازل ہوئی تھی۔ اور مُخَلَّفِينَ کے ساتھ یہ معاملہ بعد میں پیش آیا۔ اور جن لوگوں نے اس سے اشارہ اس آیت کی طرف لیا ہے ﴿فَقُلْ لَنْ تَخْرُجُوا مَعِيَ أَبَدًا ۚ لَنْ تُفَاتِلُوا مَعِيَ عَدُوًّا﴾ [التوبة: 83:9] ”تو کہہ دے میرے ساتھ کبھی نہ نکلو گے اور نہ میرے ساتھ ہو کر کسی دشمن سے جنگ کرو گے۔“ تو انہوں نے غلطی کی ہے۔ اس لیے کہ یہ قول غزوہ تبوک سے تعلق رکھتا ہے جو حدیبیہ کے تین سال بعد پیش آیا اور اسی وقت ہی سورہ توبہ کا بھی نزول ہوا تھا۔ پس مطلب ان الفاظ کا یہ ہے کہ جب مُخَلَّفِينَ جنگ خیبر میں نکلنے کے وقت یہ کہیں کہ ہمیں بھی ساتھ لے چلو تو اس وقت ان کو کہہ دینا کہ اللہ تعالیٰ ہمیں پہلے سے ہی اطلاع دے چکا ہے کہ تم اس میں ہمارے ساتھ نہیں جا سکتے۔

3104- یہ تو م کون ہے؟ فارس و روم، ہواز و عطفان، بنو حنیفہ۔ مختلف نام لیے گئے ہیں اور گویا کہ ابن جریر نے لکھا ہے صحیح یہی ہے کہ جب قرآن شریف میں نام نہیں اور نہ کسی حدیث صحیح میں تو ہم بھی تعین نہیں کر سکتے۔ لیکن اس قوم کا ذکر ان الفاظ میں کہ وہ ﴿أُولِي الْأَرْبَابِ شَدِيدٍ﴾ ہے یعنی سخت جنگ کرنے والی قوم، صاف بتاتا ہے کہ یہ عرب سے باہر کی اقوام ہیں یعنی فارس و روم کیونکہ ان دونوں طاقتوں سے عرب کے لوگ خائف تھے اور گو وہ برائے نام آزاد تھے، مگر فارس و روم کی سلطنتیں جو کچھ چاہتیں ان کے ملک کے اندر کر سکتی تھیں اور عرب کے بعض حصوں پر بھی قابض تھیں۔ یہ بڑی عظیم الشان اور پرانی بادشاہتیں تھیں اور زبردست مسلح اور قواعد ان فوجیں رکھتی تھیں۔ ﴿أَوْ يُسْلِمُونَ﴾ میں یہ خوش خبری دی ہے کہ ان کے ساتھ جنگوں کا نتیجہ یہ ہوگا کہ وہ فرمانبردار ہو جائیں گے اور اَوْ بِمَعْنَى حَتَّىٰ ہے۔ اس سے یہ مراد لینا کہ یا وہ مسلمان ہو جائیں گے یا ان سے لڑائی کرو گے، بے معنی سی بات ہے۔ اور پھر اس سے یہ نتیجہ نکالنا کہ تلوار اور اسلام ان کے سامنے پیش کیے جائیں گے ساری تعلیم قرآنی اور اصول دین کو باطل کرنا ہے۔ جو کتاب ﴿لَا إِلَهَ إِلَّا فِي الدِّينِ﴾ [البقرة: 256:2] ”دین میں کوئی زبردستی (منوانا) نہیں۔“ کی تعلیم کھلے الفاظ میں پیش کرتی ہے، جو جنگ کو جائز نہیں ٹھہراتی جب تک کہ دشمن ابتدا نہ کرے۔ وہ یہ تعلیم

اندھے پر کوئی تنگی نہیں اور نہ لنگڑے پر تنگی ہے اور نہ بیمار پر تنگی ہے۔ اور جو شخص اللہ (تعالیٰ) اور اس کے رسول کی اطاعت کرتا ہے اسے باغوں میں داخل کرے گا، جن کے نیچے نہریں بہتی ہیں۔ اور جو کوئی پھر جائے اسے دردناک عذاب میں مبتلا کرے گا۔

لَيْسَ عَلَى الْأَعْمَى حَرْجٌ وَلَا عَلَى الْأَعْرَجِ حَرْجٌ وَلَا عَلَى الْمَرِيضِ حَرْجٌ وَلَا مَنْ يُطِيعُ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ وَمَنْ يَتَوَلَّ يُعَذِّبْهُ عَذَابًا أَلِيمًا ۝

ع 7
10

یقیناً اللہ مومنوں سے راضی ہو جاوے وہ درخت کے نیچے تجھ سے بیعت کر رہے تھے۔ سو اس نے جان لیا جو کچھ ان کے دلوں میں تھا۔ پس ان پر تسکین نازل کی اور انہیں بدلے میں ایک قریب فتح دی۔ (3105)

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَنْتَابَهُمْ فَنَحَّاقَرِيبًا ۝

نہیں دے سکتی کہ لوگوں کے سامنے تلوار اور اسلام کو پیش کرو۔

3105- اسی آیت کی وجہ سے اس بیعت کا نام **بیعت الرضوان** مشہور ہے اور یہ حدیبیہ کے مقام پر ایک سمرہ یعنی کبک کے درخت کے نیچے ہوئی۔ اصحاب بیعت رضوان کی تعداد تیرہ سو، چودہ سو اور پندرہ سو بیان کی گئی ہے اور صحیح چودہ سو ہی ہے۔ واقعات اس بیعت کے یہ ہیں کہ جب آنحضرت ﷺ ذیقعد 6 ہجری کی پہلی تاریخ مدینہ سے ایک روایا کی بنا پر نکل کر عمرہ کے ارادہ سے حدیبیہ کے مقام پر پہنچے جو مکہ سے نو میل ہے، تو آپ نے ایک شخص خراش نام کو قریش کے پاس اس غرض کے لیے بھیجا کہ انہیں اطلاع دے کہ آپ صرف عمرہ کے لیے آئے ہیں اور کوئی غرض نہیں، تاکہ ان کی طرف سے کوئی رکاوٹ نہ ہو۔ مگر انہوں نے اس کے اونٹ کو مار ڈالا اور خود اس کو مار دینا چاہتے تھے مگر بعض لوگوں نے روک دیا۔ تب آپ ﷺ نے سیدنا عثمان رضی اللہ عنہ کو بھیجا، مگر قریش نے ان کی بات کو بھی نہ سنا اور کہا کہ خود طواف کرنا چاہتے ہو تو کرو۔ انہوں نے فرمایا کہ میں رسول اللہ ﷺ کے بغیر نہیں کر سکتا۔ تب انہوں نے سیدنا عثمان رضی اللہ عنہ کو قید کر دیا۔ ادھر رسول اللہ ﷺ اور مسلمانوں کو یہ خبر پہنچی کہ سیدنا عثمان رضی اللہ عنہ قتل ہو گئے ہیں اور آپ نے فرمایا کہ ہم نہیں جائیں گے جب تک ان سے بدلہ نہ لے لیں۔ اور ایک منادی نے آواز دی کہ روح القدس آنحضرت ﷺ پر نازل ہوئی ہے اور آپ کو بیعت لینے کا حکم دیا ہے۔ چنانچہ لوگوں نے آپ سے بیعت کی۔ (ر) اور بخاری میں ہے کہ یہ بیعت موت پر تھی اور مسلم کی ایک حدیث میں ہے کہ اس بات پر تھی کہ ہم بھاگیں گے نہیں اور بخاری میں سعید بن المسیب رضی اللہ عنہ کا قول ہے کہ جب اگلے سال ہم نکلے تو اس درخت کا ہمیں پتہ نہ ملا۔

وَمَغَانِمَ كَثِيرَةً يَأْخُذُونَهَا وَكَانَ
اللَّهُ عَزِيزًا حَكِيمًا ①
اور بہت سے مالِ غنیمت جنہیں وہ لیں گے اور اللہ غالب
حکمت والا ہے۔

بیعت سے قوت کا پیدا ہونا:

اس بیعت کا نتیجہ بیان فرمایا ہے ﴿فَأَنْزَلَ السَّكِينَةَ عَلَيْهِمْ﴾ الطمینان خاطر حاصل ہوا اور ان کے قلوب پر اللہ تعالیٰ کی طرف سے سکینت نازل ہوئی اور ان کے دل مضبوط ہو گئے اور ہر قسم کا خوف ان کے دلوں سے جاتا رہا۔ اور تاریخ سے معلوم ہوتا ہے کہ باوجود ایک طاقتور دشمن کے عین گھر میں ہونے کے اس قدر دشمن کی بے رعبی ان کے دلوں میں تھی کہ وہ ان شرائطِ صلح پر بھی راضی نہ تھے اور مرنے مارنے کو تیار تھے۔ اور ﴿فَعَلِمَ مَا فِي قُلُوبِهِمْ﴾ میں اشارہ ان کے صدق و اخلاص کی طرف ہے اور ﴿أَنَابَهُمْ فَتَنَّا قُرَيْبًا﴾ میں جس قریبی فتح کا ذکر ہے وہ فتحِ خیبر ہے جو کہ حدیبیہ سے واپسی کے جلد بعد ہی ظہور میں آگئی، جیسا کہ سیدنا ابن عباس رضی اللہ عنہما، قتادہ وغیرہما سے مروی ہے۔ اور حسن نے فتحِ ہجر کہا ہے اور صحیح بخاری میں ہے کہ اہل بحرین سے آپ نے صلح کی اور مجوس ہجر سے جزیہ لیا۔ (ر) مگر پہلا قول صحیح ہے کیونکہ آگے [آیت: 27] میں صاف فرمایا: ﴿فَجَعَلَ مِنْ دُونِ ذَلِكَ فَتْنًا قُرَيْبًا﴾ یعنی یہ فتح قریب خانہ کعبہ کی زیارت اور طواف سے پہلے پہلے ہوگی۔ [دیکھو نوٹ نمبر: 3113] جہاں سے معلوم ہوتا ہے کہ دوبارہ عمرہ کے لیے نکلنے سے پیشتر آپ خیبر کو فتح کر چکے تھے اور اگلی آیت میں مغانم کثیرہ سے مراد مغانمِ خیبر ہیں جیسا کہ احمد کی حدیث میں ہے۔ (ر) یا فتح قریب سے مراد فتحِ خیبر ہے اور مغانم کثیرہ میں اشارہ اور فتوحات کی طرف ہے جیسے فتح مکہ، حنین وغیرہ۔ میرے نزدیک دوسری بات کو ترجیح ہے۔ دیکھو گلا نوٹ۔ آنحضرت ﷺ کا اس موقع پر صحابہ رضی اللہ عنہم سے بیعت لینا حالانکہ وہ نہ صرف سچے دل سے مسلمان تھے بلکہ اسلام کے لیے اپنا سب کچھ فدا کر چکے تھے اور بارہا اپنی جانیں اور سر بھی خدا کی راہ میں پیش کر چکے تھے، بتاتا ہے کہ بعض وقت خاص ضروریات کے لیے بھی بیعت کی ضرورت واقع ہو جاتی ہے۔ یہ وہ بیعت نہیں جو عام طور پر صوفیاء لیتے ہیں، بلکہ ایک خاص غرض کے لیے بیعت لی گئی اور اللہ تعالیٰ کے حکم کے ماتحت لی گئی۔ جیسا کہ ان الفاظ سے ظاہر ہے جو اوپر نقل ہوئے کہ روح القدس نے آپ پر نازل ہو کر آپ کو حکم دیا کہ بیعت لیں۔ اسی طرح اگر اس امت میں کوئی مجدد اللہ تعالیٰ کی طرف سے مامور ہو کر اسی کے حکم کے ماتحت بیعت لے تو مسلمانوں کا فرض ہے کہ لبیک کہیں۔ یہ بیعت ایک قوت پیدا کرنے کا موجب ہوتی ہے جیسے یہاں بھی اس بیعت پر اللہ تعالیٰ نے سکینت نازل فرمائی۔ اسی قبیل سے وہ بیعت ہے جو اس صدی کے مجدد اور اس امت کے مسیح نے لی۔ جس کی غرض صرف ایک قوی جماعت کا تیار کرنا ہے جو عیسائیت کا مقابلہ کرے اور کسرِ صلیب کے کام کو اتمام کو پہنچائے۔

صحابہؓ کے اخلاص کی سند:

قرآن کریم کے ایسے ایسے صریح الفاظ کے ہوتے ہوئے کہ اللہ تعالیٰ ان مومنوں پر راضی ہے جنہوں نے شجرہ کے نیچے بیعت کی۔ اہل تشیع کا صحابہ کے متعلق نفاق وغیرہ کے الفاظ منہ پر لانا کلامِ الہی کا صریح مقابلہ ہے۔ کیا ان میں ابو بکر و عمر و عثمان

تمہارے ساتھ اللہ نے بہت سی غلیمتوں کا وعدہ کیا ہے جنہیں تم لوگے، پھر یہ تم کو جلدی دلا دی اور لوگوں کے ہاتھ تم سے روک دیئے اور تاکہ مومنوں کے لیے نشان ہو، اور تمہیں سیدھے رستے پر چلائے۔ (3106)

وَعَدَاكُمْ اللَّهُ مَغَانِمَ كَثِيرَةً
تَأْخُذُوا وَنَهَا فَعَجَّلَ لَكُمْ هَذِهِ وَ كَفَّ
أَيْدِيَ النَّاسِ عَنْكُمْ ۗ وَ لَتَكُونَ آيَةً
لِّلْمُؤْمِنِينَ وَ يَهْدِيكُمْ صِرَاطًا
مُّسْتَقِيمًا ﴿٣١٠٦﴾

اور اور (فتوحات) بھی ہیں جن پر تمہیں قدرت نہیں تھی، اللہ نے ان کا احاطہ بھی کر لیا ہے اور اللہ ہر چیز پر قادر ہے۔ (3107)

وَ أُخْرَى لَمْ تَقْدِرُوا عَلَيْهَا قَدْ أَحَاطَ
اللَّهُ بِهَا ۗ وَ كَانَ اللَّهُ عَلَىٰ كُلِّ شَيْءٍ
قَدِيرًا ﴿٣١٠٧﴾

نبی اللہ ﷺ نہ تھے۔ بلکہ سیدنا عثمان رضی اللہ عنہ کی طرف سے آنحضرت ﷺ نے اپنا ہاتھ ہاتھ پر رکھا، اس لیے کہ وہ اس وقت اہل مکہ کی قید میں تھے اور انہی کے متعلق خبر کی وجہ سے اس بیعت کی ضرورت پیش آئی تھی۔

3106- یہاں پھر دہرایا ہے کہ ایک مغانم کثیرہ ہیں اور دوسری وہ فتح ہے جو جلد عطا فرمائی۔ اور مغانم کثیرہ سے مراد وہی فتوحات مکہ، حنین وغیرہ ہیں جن کا ذکر اوپر بھی ہو چکا ہے اور ﴿فَعَجَّلَ لَكُمْ هَذِهِ﴾ والی فتح فتح قریب ہے، یعنی خیبر۔ اور یہ دہرانا تاکید کے لیے ہے اور ﴿كَفَّ أَيْدِيَ النَّاسِ﴾ میں بتایا کہ اب قریش تم کو تکلیف نہ پہنچا سکیں گے، کیونکہ اس سے پہلے وہ تین حملے مدینہ پر کر چکے تھے۔ گویا بتا دیا کہ ان کے حملوں کا اب خاتمہ ہے اور یا ﴿كَفَّ أَيْدِيَ النَّاسِ عَنْكُمْ﴾ میں اشارہ صلح حدیبیہ کی طرف ہے جیسا کہ [آیت: 24] میں ذکر ہے۔ بلکہ صلح حدیبیہ نے ویسے بھی دشمنی کا خاتمہ کر دیا کیونکہ پہلے کفار مسلمانوں کو ایذا پہنچاتے تھے، اب صلح کی وجہ سے ان ایذاؤں کا خاتمہ ہوا۔ اسی لیے اس کو آیت کہا ہے اور ہدایت صراط مستقیم قرار دیا ہے۔ کیونکہ اس سے اسلام پھیلا اور یوں [آیت: 2] کے مضمون کی تائید اس سے ہوتی ہے۔

3107- یہ اور فتوحات جن کو یہاں ﴿لَمْ تَقْدِرُوا عَلَيْهَا﴾ فرمایا ہے فتوحات فارس و روم و دیگر ممالک ہیں۔ ﴿لَمْ تَقْدِرُوا عَلَيْهَا﴾ اس لیے کہا کہ عرب کی کیا مجال تھی کہ ان ممالک کی طرف آنکھ اٹھا کر دیکھتے۔ وہ خود بھی ان سلطنتوں سے اس قدر مرعوب تھے کہ ان کے چند سپاہی ملک کے اندر آ کر جسے چاہتے پکڑ لیتے، تو وہ عذر نہ کرتے تھے۔ یوں اس سورت میں اگر ایک طرف یہ خوش خبری سنائی کہ صلح قائم ہو کر اسلام کی ترقی کی راہ نکل آئی، تو دوسری طرف یہ بھی بتا دیا کہ فتوحات ملکی کا بھی مسلمانوں کو وعدہ دیا جاتا ہے جو صرف ملک عرب تک محدود نہ ہوں گی بلکہ ان مقامات پر بھی ہوں گی جن کا وہم و گمان بھی عرب کے لوگوں کو نہ ہو سکتا تھا۔

وَلَوْ قَتَلْتُمْ الَّذِينَ كَفَرُوا لَوَلَّوْا الْأَذْبَارَ
ثُمَّ لَا يَجِدُونَ وِلِيًّا وَلَا نَصِيرًا ﴿٣١٨﴾

اور اگر وہ جو کافر ہیں تمہارے ساتھ جنگ کرتے تو پلٹھیں پھر
دیتے، پھر وہ نہ کوئی دوست پاتے اور نہ کوئی مددگار۔ (3108)

سُنَّةَ اللَّهِ الَّتِي قَدْ خَلَتْ مِنْ قَبْلُ ۗ وَ
لَنْ تَجِدَ لِسُنَّةِ اللَّهِ تَبْدِيلًا ﴿٣١٩﴾

اللہ کا قانون ہے جو پہلے سے چلا آتا ہے اور تو اللہ کے
قانون میں کوئی تبدیلی نہ پائے گا۔

وَ هُوَ الَّذِي كَفَّ أَيْدِيَهُمْ عَنْكُمْ وَ
أَيْدِيَكُمْ عَنْهُمْ بِبَطْنِ مَكَّةَ مِنْ بَعْدِ
أَنْ أَظْفَرَكُمْ عَلَيْهِمْ ۗ وَ كَانَ اللَّهُ بِمَا
تَعْمَلُونَ بَصِيرًا ﴿٣٢٠﴾

اور وہی ہے جس نے ان کے ہاتھوں کو تم سے اور
تمہارے ہاتھوں کو ان سے وادی مکہ میں روک رکھا، بعد
اس کے کہ تمہیں ان پر فتح دی۔ اور اللہ (تعالیٰ) جو تم
کرتے ہو اسے دیکھنے والا ہے۔ (3109)

هُمُ الَّذِينَ كَفَرُوا وَ صَدُّوكُمْ عَنِ
الْمَسْجِدِ الْحَرَامِ وَ الْهَدْيِ مَعْكُوفًا أَنْ

وہی ہیں جنہوں نے کفر کیا اور تمہیں مسجد حرام سے روک دیا
اور قربانی کو بھی جو روکی گئی کہ اپنے ٹھکانے پر

3108- یہاں بتایا کہ گو مصلحت الہی سے صلح ہوگئی مگر اس کا یہ مطلب نہیں کہ مسلمان خائف تھے یا جنگ پیش آتی تو وہ بھاگ اٹھتے۔ اگر
کافران کے ساتھ جنگ کرتے تو وہی پیٹھ دکھاتے۔ جیسا کہ پہلے بھی کافر ہی بھاگتے رہے۔ بلکہ اگلی آیت میں فرمایا کہ ہمیشہ
سے یہی اللہ کا قانون ہے کہ انبیاء اللہ کے ساتھ جنگ کرنے والے ہی شکست کھاتے ہیں۔

3109- اس آیت میں دونوں فریقوں کے جنگ سے رکے رہنے کا ذکر ہے حالانکہ کفار نے تو مسلمانوں کے قاصدوں تک کو گرفتار کر کے
جنگ کے لیے تیاری ظاہر کی۔ اور مسلمان بھی ان سخت شرائط کو ناپسند کرتے تھے۔ مگر مصلحت الہی کا یہی تقاضا ہوا کہ جنگ نہ
ہو۔ صلح کی بنیاد پڑ کر ایک طرف خونریزی کا خاتمہ ہو اور دوسری طرف اسلام ترقی کرے۔ اور ﴿مِنْ بَعْدِ أَنْ أَظْفَرَكُمْ
عَلَيْهِمْ﴾ میں یا تو اشارہ سابقہ فتوحات اسلامی کی طرف ہے اور یہ زیادہ قرین قیاس ہے اور یا اس چھوٹے سے واقعہ کی طرف
اشارہ ہے جو خود حدیبیہ میں پیش آیا کہ قریش کے اسی آدمیوں نے چھپ کر آنحضرت ﷺ پر حملہ کرنا چاہا تھا، مگر خود قید ہو گئے اور
آنحضرت ﷺ نے بالآخر انہیں معاف کر دیا۔

يَبْلُغُ مَجَلَّةً ۗ وَلَا رِجَالٌ مُّؤْمِنُونَ وَ
نِسَاءٌ مُّؤْمِنَاتٌ لَّمْ تَعْلَمُوهُمُ أَنْ

پہنچے۔⁽³¹¹⁰⁾ اور اگر مومن مرد اور مومن عورتیں نہ ہوتیں
جنہیں تم نہیں جانتے کہ تم انہیں پامال کر دو گے پھر تمہیں

3110- ﴿مَعَكُوفًا﴾ مَعَكُوفٌ. عَكُوفٌ [دیکھو نمبر: 159] گویا اپنے آپ کو کسی امر پر روک لینا ہے اس لیے ﴿مَعَكُوفًا﴾ کے معنی

مَحْبُوسٌ۔ مَحْبُوسٌ ہیں یعنی روک دی گئی۔ (غ)

آنحضرت ﷺ کا روکا جانا اور شرائط صلح حدیبیہ:

یہاں بتایا ہے کہ کفار نے کس حالت میں آنحضرت ﷺ کو روکا، حالانکہ خانہ کعبہ سے کبھی کسی کو روکا نہ گیا تھا اور سخت ترین دشمن بھی حج کے ایام میں حرم میں آسکتے تھے مگر آنحضرت ﷺ کی عداوت اس قدر ان کے دلوں میں ترقی کر گئی تھی کہ باوجود قربانیاں ساتھ ہونے کے اور باوجود یہ علم ہو جانے کے کہ سوائے زیارت و طواف بیت اللہ کے اور آپ کا کچھ منشا نہیں، حرم کی حد پر پہنچے ہوئے چودہ سو آدمیوں کو حج سے روک دیا گیا۔ آخر جب قریش کو علم ہوا کہ مسلمان مرنے مارنے پر تیار ہیں تو سہیل بن عمرو کو سفیر بنا کر بھیجا، مگر ساتھ یہ شرط لگا دی کہ اس سال حج کی اجازت ہرگز نہ دی جائے گی۔ سہیل کے ساتھ جو شرائط طے ہوئیں وہ حسب ذیل تھیں اور یہ معاہدہ دس سال کے لیے تھا۔

① مسلمان اس سال بغیر حج کیے واپس چلے جائیں۔

② اگلے سال آئیں مگر تین دن سے زیادہ مکہ میں قیام نہ کریں۔

③ مکہ میں جو مسلمان ہیں ان کو ساتھ نہ لے جائیں اور مسلمانوں میں سے کوئی مکہ میں رہنا چاہے تو اسے نہ روکیں۔

④ مکہ والوں میں سے اگر کوئی شخص مدینہ جائے تو مسلمان پابند ہوں گے کہ اس کو واپس کر دیں۔ لیکن اگر مسلمانوں میں سے کوئی مکہ چلا جائے تو قریش اسے واپس نہ کریں گے۔

⑤ قبائل عرب کو اختیار ہوگا کہ جس فریق کے ساتھ چاہیں شریک معاہدہ ہو جائیں۔

ابھی معاہدہ لکھنا نہ گیا تھا کہ ابو جندل رضی اللہ عنہ جو سہیل کے فرزند تھے اور مکہ میں اسلام لائے تھے پہنچے اور اپنی حالت زار رسول اللہ ﷺ کو دکھائی۔ آنحضرت ﷺ نے بہتر اچھا کہ وہ معاہدہ سے مستثنیٰ ہوں مگر سہیل نہ مانا۔ معاہدہ پر بسم اللہ الرحمن الرحیم کا لکھنا بھی سہیل نے نہ مانا۔ محمد رسول اللہ کے لفظ کٹوا کر محمد بن عبد اللہ لکھوایا گیا۔ حج کرنا نہ ملا۔ حکم ہوا اسی جگہ قربانیاں کر کے واپس چلو۔ ان سب باتوں کی وجہ سے مسلمان سخت مغموم تھے۔ سیدنا عمر رضی اللہ عنہ نے جرأت کر کے آنحضرت ﷺ کی خدمت میں عرض کیا یا رسول اللہ! کیا آپ رسول برحق نہیں؟ فرمایا یقیناً ہوں۔ کہا پھر کیا ہم حق پر نہیں؟ فرمایا ہیں۔ کہا پھر دین میں ہم پر ایسی ذلت کیوں ڈالی جاتی ہے؟ آپ نے فرمایا میں خدا کے حکم کے مطابق کرتا ہوں۔ اس واقعہ کے بعد سورہ فتح نازل ہوئی جس سے مسلمانوں کے سارے غم اور پریشانیاں دور ہو گئیں۔

تَطَّوُّهُمْ فَتُصِيبُكُمْ مِنْهُمْ مَعْرَةٌ
بِغَيْرِ عِلْمٍ ۚ لِيُدْخِلَ اللَّهُ فِي رَحْمَتِهِ
مَنْ يَشَاءُ ۗ لَوْ تَزَيَّيْتُمْ لَعَذَّبْنَا الَّذِينَ
كَفَرُوا مِنْهُمْ عَذَابًا أَلِيمًا ﴿٣١١﴾

ان کی وجہ سے لاعلمی میں کوئی نقصان پہنچ جائے، تاکہ اللہ
(تعالیٰ) جسے چاہے اپنی رحمت میں داخل کرے۔ اگر وہ
الگ ہو جاتے تو جو ان میں سے کافر تھے ہم انہیں
دردناک عذاب میں مبتلا کرتے۔ (311)

إِذْ جَعَلَ الَّذِينَ كَفَرُوا فِي قُلُوبِهِمُ
الْحَيِیَّةَ حَمِیَّةَ الْجَاهِلِیَّةِ فَأَنْزَلَ اللَّهُ
سَکِیْنَتَهُ عَلَى رَسُولِهِ ۖ وَعَلَى الْمُؤْمِنِينَ
وَالزَّمَهُمْ کَلِمَةَ التَّقْوَى وَكَانُوا أَحَقَّ
بِهَا وَ أَهْلَهَا ۗ وَ كَانَ اللَّهُ بِكُلِّ شَیْءٍ
عَلِیْمًا ﴿٣١٢﴾

جب کافروں نے اپنے دلوں میں ضد ٹھان لی (اور) ضد
بھی جاہلیت کی، تو اللہ (تعالیٰ) نے اپنے رسول پر اور
مومنوں پر تسکین اتاری اور انہیں تقویٰ کی بات پر جمائے
رکھا اور وہ اسی کے زیادہ حق دار اور اسی کے اہل تھے اور
اللہ (تعالیٰ) ہر چیز کو جاننے والا ہے۔ (312)

ع

عَلِیْمًا

311- یہاں بتایا ہے کہ مکہ میں کچھ مومن بھی تھے اس لیے اللہ تعالیٰ نے چاہا کہ جنگ نہ ہو کیونکہ جنگ میں وہ بھی پامال ہو جاتے اور ان کا مارا جانا قومی نقصان یا مسلمانوں کا اپنا ہی نقصان تھا۔ اس لیے فرمایا ﴿فَتُصِيبُكُمْ مِنْهُمْ مَعْرَةٌ﴾ اور یہی الواقع ایک اور رنگ کا بھی نقصان تھا۔ کیونکہ انہی لوگوں کی تحریک سے پھر دوسرے لوگ بھی کثرت سے اسلام میں داخل ہوئے۔ اگر لڑائی ہو جاتی تو اسلام کی ترقی میں بڑی بھاری رکاوٹ پیدا ہو جاتی۔ اس کی طرف اشارہ ﴿لِيُدْخِلَ اللَّهُ فِي رَحْمَتِهِ﴾ میں ہے۔ مفسرین نے یہاں افسوس اور رنج جو مسلمانوں کو اس وجہ سے پہنچے گا یا ان کے قتل کا گناہ یا دیت کا دینا یا کفار کی طعنہ زنی کہ مسلمانوں نے اپنے بھائیوں کو مار ڈالا، مراد لیے ہیں۔ مگر صرف پہلی وجہ درست ہو سکتی ہے باقی باتیں قابل قبول نہیں۔ اور ﴿لِيُدْخِلَ اللَّهُ فِي رَحْمَتِهِ﴾ بتاتا ہے کہ اللہ تعالیٰ کا جنگ کو روک دینا صرف اس لیے تھا کہ تا بہت سے لوگوں کو اپنی رحمت میں داخل کرے یعنی اسلام کی توفیق دے اور آخری الفاظ میں بتایا ہے کہ مومنوں اور کافروں کا ملا ہوا ہونا کافروں کے بھی بچاؤ کا موجب ہو گیا۔ اگر مومن ان سے ملے ہوئے نہ ہوتے تو جنگ ہو کر ہلاک ہو جاتے۔

312- ﴿حَمِیَّةَ﴾ قوت غضب کا جوش ہے [دیکھو نمبر: 1288] اور اِدْفَیَّةٌ یعنی عار اور غیرت کے معنی میں بھی آتا ہے۔ (ل) اور یہاں مراد ان کا اصرار ہے کہ اس سال آنحضرت ﷺ اور مسلمان حج نہ کریں۔ حالانکہ صلح بھی ہو گئی، پھر بھی شرط یہی ٹھہرائی کہ حج کیے بغیر واپس جائیں۔ کیونکہ انہوں نے صاف کہا تھا کہ اگر ہم حج کرنے دیں گے تو اہل عرب ہم پر طعن کریں گے کہ

لَقَدْ صَدَقَ اللَّهُ رَسُولَهُ الرُّسُلَ بِالْحَقِّ ۗ
 لَتَدْخُلَنَّ الْمَسْجِدَ الْحَرَامَ إِنْ شَاءَ اللَّهُ
 أُمِنِينَ ۖ مُحَلِّقِينَ رُءُوسَكُمْ وَ
 مُقَصِّرِينَ ۖ لَا تَخَافُونَ ۗ فَعَلِمَ مَا لَمْ
 تَعْلَمُوا فَبَجَلٍ مِنْ دُونِ ذَلِكَ فَتَحْنَا
 قَرِيْبًا ﴿٣١١٣﴾

اللہ نے اپنے رسول کے خواب کو سچ کر دکھایا۔ اگر اللہ
 (تعالیٰ) نے چاہا تو تم ضرور مسجد حرام میں امن کے ساتھ
 داخل ہو گے اپنے سر منڈواتے اور بال بٹواتے، کچھ
 خوف نہ کرو گے۔ سو وہ جانتا ہے جو تم نہیں جانتے۔ پس
 اس سے پہلے ایک قریب فتح عطائی۔ (3113)

مسلمان اپنی طاقت کے بل بوتے پر ج کر کے چلے گئے۔ اس لیے اس کو ﴿حَمِيَّةَ الْجَاهِلِيَّةِ﴾ کہا ہے یعنی کوئی سچی غیرت نہ تھی
 بلکہ جھوٹی سچی تھی۔ لیکن اللہ تعالیٰ نے مسلمانوں کو کلمہ تقویٰ پر لگا دیا یعنی انہوں نے خونریزی سے بچنے کے لیے اس ذلت کو
 برداشت کر لیا، یہی کلمہ تقویٰ تھا۔ اور اللہ تعالیٰ نے یہاں مسلمانوں کی تعریف کی ہے کہ وہ واقعی اس بات کے حق دار اور اہل
 تھے۔ مفسرین نے کلمہ تقویٰ سے مراد لا إله إلا الله مُحَمَّدٌ رَسُوْلُ اللهِ كُوْلِيَا ہے۔ مگر سیاق اس معنی کو نہیں چاہتا۔

3113- ﴿صَدَقَ﴾ یہاں صدق بالفعل سے مراد ہے یعنی ایک امر کا تحقق۔ مطلب یہ ہے کہ آپ کے رویا کو سچا کر دیا۔ (غ)
 ﴿مُحَلِّقِينَ﴾ حَلَقٌ عضو معروف ہے اور حَلَقَةٌ کے معنی ہیں اس کا حلق کاٹ دیا۔ پھر بالوں کے کاٹنے (یعنی منڈوانے) پر اس
 کا استعمال ہوتا ہے۔ ﴿وَلَا تَخَافُوا رُءُوسَكُمْ﴾ [البقرة: 2: 196] ”اور اپنے سروں کو نہ منڈواؤ۔“ (غ) اور حَلَقُومُ کے معنی بھی
 حلق ہی ہیں۔ ﴿فَلَوْ لَا إِذَا بَلَغَتِ الْحُلُقُومَ﴾ [الواقعة: 83: 56] ”تو کیوں نہیں ہوتا کہ جب (روح) گلے میں آ پہنچتی ہے۔“
 (ل)

آنحضرت ﷺ کی رویائے طواف بیت اللہ:

آنحضرت ﷺ مدینہ میں تھے کہ آپ نے خواب دیکھا کہ آپ مکہ میں داخل ہوئے ہیں اور خانہ کعبہ کا طواف کیا ہے۔ پس
 آپ ﷺ نے اپنے صحابہ رضی اللہ عنہم کو اس کی خبر دی۔ پھر جب آپ حدیبیہ کے سال نکلے تو ان میں سے کسی جماعت کو شک نہیں تھا کہ
 یہ رویا اسی سال پوری ہوگی۔ لیکن جب صلح ہو گئی اور آپ واپس لوٹ آئے تو صحابہ کے دلوں میں کچھ خیال گذرا کہ ایسا کیوں ہوا۔
 یہاں تک کہ سیدنا عمر فاروق رضی اللہ عنہ نے اس کے بارے میں سوال کیا اور کہا کیا آپ نے نہ فرمایا تھا کہ ہم خانہ کعبہ جائیں گے اور اس
 کا طواف کریں گے۔ آپ نے فرمایا ہاں۔ لیکن کیا میں نے یہ بھی کہا تھا کہ اسی سال حج کریں گے۔ عرض کیا نہیں۔ تب فرمایا کہ
 یقیناً تم خانہ کعبہ پہنچو گے اور اس کا طواف کرو گے۔ (ث) اور ایک روایت میں ہے کہ ایک فرشتہ آنحضرت ﷺ پر آیا اور اس نے
 کہا ﴿لَتَدْخُلَنَّ...﴾ (ر) اس سے معلوم ہوا کہ آنحضرت ﷺ نے رویا میں صرف اس قدر دیکھا تھا کہ آپ خانہ کعبہ کا
 طواف کریں گے اور یہ محض اجتہاد تھا کہ اسی سال طواف ہوگا۔ لیکن آپ چودہ سو آدمی کے ساتھ اسی رویا کی بنا پر نکلے۔ اور آخر

هُوَ الَّذِي أَرْسَلَ رَسُولَهُ بِالْهُدَىٰ وَ
 دِينَ الْحَقِّ لِيُظْهِرَهُ عَلَى الدِّينِ كُلِّهِ ۗ وَ
 وَهِيَ هِيَ جَس نَے اِپنے رسول كو هدايت اور سچے دين
 كے ساتھ بھيجا، تاكه اسے سب دينوں پر غالب كے اور
 كفى بِاللّٰهِ شَهِيدًا ۝ (3114)

واقعات نے بتایا کہ اس رؤیا کا پورا ہونا آئندہ سال پر مقدر تھا۔ اس سے تین باتیں ثابت ہوتی ہیں۔ اول یہ کہ جو خواب یا الہامات بطور پیشگوئی ہوں ان میں سب تفصیلات پر آنحضرت ﷺ کو بھی مطلع نہ کیا جاتا تھا۔ دوم یہ کہ خواب یا الہام کی تعبیر میں اجتہادی غلطی نبی سے بھی ہو سکتی ہے۔ (لیکن شریعت میں نبی سے اجتہادی غلطی نہیں ہو سکتی) جس کی اصلاح بعد میں اللہ تعالیٰ کے فعل سے ہو جاتی ہے۔ سوم یہ کہ ملہم کا اپنے اجتہاد کو صحیح یقین کر کے کسی فعل کا کر لینا جائز ہے۔ جیسا کہ آنحضرت ﷺ نے یہ یقین کر کے کہ حج اسی سال ہوگا، چودہ سو آدمیوں کے ساتھ سفر اختیار کیا۔

یہ سورت تو اس وقت نازل ہوئی جب آپ حدیبیہ سے واپس آرہے تھے۔ اس لیے اللہ تعالیٰ نے اپنے کلام کے ساتھ یقین دلایا کہ رسول اللہ ﷺ کا وہ رؤیا سچا اور منجانب اللہ تھا اور پورا ہو کر رہے گا۔ اور مسلمان امن کی حالت میں خانہ کعبہ میں جائیں گے۔ یہاں تک کہ حج کر کے سرمنڈوا کر یا بال چھوٹے کرا کر حالت احرام سے باہر نکلیں گے اور کسی کا خوف نہیں ہوگا۔ اور اس سے پہلے پہلے ایک فتح قریب آپ کو حاصل ہوگی۔ یہ فتح قریب جیسا کہ نوٹ [نمبر: 3106] میں دکھایا جا چکا ہے فتح خیبر تھی۔ آنحضرت ﷺ حدیبیہ سے ذیقعد 6 ہجری میں واپس ہوئے اور ذوالحجہ اور محرم مدینہ میں ٹھہرے اور صفر 7 ہجری میں خیبر کی طرف نکلے۔ اور اللہ تعالیٰ نے اسے آپ کے ہاتھ پر ایک حصہ کو بزور شمشیر اور ایک کو صلح سے فتح کرایا اور اس میں صرف وہی لوگ گئے اور انہی پر مال غنیمت بھی تقسیم ہوا جو بیعت الرضوان میں شامل تھے اور نبی کریم ﷺ جب دوبارہ عمرہ کو نکلے تو مکہ کے قریب پہنچ کر آپ نے ہتھیار ایک جگہ چھوڑ دیئے اور سرداران کفار غیظ و حسد کی وجہ سے مکہ سے باہر نکل گئے تاکہ اس نظارہ کو نہ دیکھیں کہ رسول اللہ ﷺ کس شان و شوکت سے اس پاک گھر کا طواف کر رہے ہیں، جہاں سے کفار نے آپ کو نکال دیا تھا۔ لیکن لکھا ہے کہ عورتیں اور بچے بازاروں میں اور کوٹھوں پر جمع تھے اور رسول اللہ ﷺ کو دیکھ رہے تھے۔ اور سیدنا عبداللہ بن رواحہ انصاری رضی اللہ عنہما آپ کی اونٹنی کی باگ پکڑے یہ شعر پڑھ رہے تھے جن میں آتا ہے [خَلُّوا بَنِي الْكُفَّارِ عَنْ سَبِيلِهِ] (سنن نسائی، باب مناسک الحج، باب إِنْشَادِ الشُّعْرِ فِي الْحَرَمِ وَالْمَشْيِ بَيْنَ يَدَيِ الْإِمَامِ، حدیث: 2886) اور سیدنا ابن عباس رضی اللہ عنہما سے روایت ہے کہ نبی ﷺ طواف کعبہ میں اور صفا اور مروہ کے درمیان دوڑے تاکہ مشرکوں کو معلوم ہو جائے کہ آپ قوت رکھتے ہیں اور اس کی وجہ یہ تھی کہ کافر کہا کرتے تھے کہ یثرب کے بخار نے آنحضرت ﷺ کے ساتھیوں کو کمزور کر دیا ہے۔ اسی لیے آپ نے حکم دیا تھا کہ پہلے تین طوافوں میں لوگ دوڑ کر چلیں۔ (ث)

3114- اس آیت میں یہ توجہ دلائی ہے کہ ایک کفار عرب پر ہی اسلام کا غلبہ مقدر نہیں بلکہ دنیا کے سب مذاہب پر یہ مذہب غالب آکر

مُحَمَّدًا رَسُولَ اللَّهِ ۗ وَالَّذِينَ مَعَهُ
 أَشِدَّاءُ عَلَى الْكُفَّارِ رِحَمَاءُ بَيْنَهُمْ
 تَرَاهُمْ رُكَّعًا سُجَّدًا يَبْتَغُونَ فَضْلًا مِّنَ
 اللَّهِ وَرِضْوَانًا سِيَاهُمْ فِي وُجُوهِهِمْ
 مِّنْ أَثَرِ السُّجُودِ ۗ ذَٰلِكَ مَثَلُهُمْ فِي
 التَّوْرَةِ ۗ وَ مَثَلُهُمْ فِي الْإِنْجِيلِ ۗ

محمد (ﷺ) اللہ کا رسول ہے اور جو اس کے ساتھ ہیں
 کافروں کے مقابلہ میں قوی، آپس میں رحم کرنے والے۔ تو
 انہیں رکوع کرتے ہوئے، سجدہ کرتے ہوئے دیکھتا
 ہے۔ وہ اپنے رب کا فضل اور اس کی رضا چاہتے ہیں۔ ان
 کا نشان ان کے مونہوں پر سجدوں کے اثر سے (ظاہر)
 ہے۔ (3115) یہ ان کی مثال توریت میں ہے

توریت 15

رہے گا اور اللہ کی گواہی کا ذکر اس لیے کیا کہ ظاہر حالات بسا اوقات اس کے مخالف نظر آئیں گے۔

3115- ﴿أَشِدَّاءُ﴾ شِدِيدٌ کی جمع ہے اور شِدَّةٌ قوت اور بہادری کو بھی کہتے ہیں۔ اور شِدِيدٌ قوی آدمی کو کہتے ہیں۔ (ل) شِدَّةٌ کا استعمال عقد میں بھی ہے اور بدن میں بھی اور قوائے نفس میں بھی اور عذاب میں بھی۔ ﴿كَأَنَّهُمْ شِدِيدٌ قُوَّةٌ﴾ [الروم: 9:30] ”وہ ان سے قوت میں بڑھ کر تھے۔“ ﴿عَلَيْكَ شِدِيدُ الْقَوَى﴾ [النجم: 5:53] ”اسے مضبوط قوتوں والے نے سکھایا ہے۔“ ﴿غَلَظَ شِدَادٌ﴾ [التحریم: 6:66] ”سخت (اور) طاقتور۔“ ﴿بِأَسْهُمٍ بَيْنَهُمْ شِدِيدٌ﴾ [الحشر: 14:59] ”ان کی لڑائی آپس میں سخت ہے۔“ ﴿فِي الْعَذَابِ الشَّدِيدِ﴾ [ق: 26:50] ”سخت عذاب میں ڈال دو۔“ اور شدید نخیل کو بھی کہتے ہیں گویا کہ وہ باندھ دیا گیا ہے۔ ﴿وَإِنَّهُ لِحُبِّ الْخَيْرِ لَشَدِيدٌ﴾ [العاديات: 8:100] ”اور وہ یقیناً مال کی محبت میں بڑا سخت ہے۔“ (غ) ﴿رِحَمَاءُ﴾ رَحِيمٌ کی جمع ہے۔

صحابہ کے اوصاف جلیلہ:

﴿مُحَمَّدًا رَسُولَ اللَّهِ﴾ یا تو یہ پورا جملہ علیحدہ ہے جب غلبہ دینی کا ذکر کیا تو یہ بھی بتا دیا کہ وہ غلبہ دینی محمد ﷺ کی رسالت سے ہی وابستہ تھا۔ اور یا جب ہدایت اور دین حق دے کر رسول بھیجے گا ذکر کیا تو بتا دیا کہ اس رسول کا نام محمد ہے۔ پھر آپ کے ساتھیوں کا ذکر کیا اور ان کے بعض اوصاف بیان کیے۔ پہلا ﴿أَشِدَّاءُ عَلَى الْكُفَّارِ﴾ ہے اس کے معنی کافروں پر سختی کرنے والے نہیں بلکہ کفار کے مقابل پر قوی اور مضبوط ہیں۔ جیسے ﴿أَعْدَاءُ عَلَى الْكُفْرِينَ﴾ [المائدة: 54:5] یعنی ان سے مرعوب نہیں ہو جاتے، ان کے اثر کو قبول نہیں کرتے۔ مقابلہ ہو جائے تو مضبوطی اور قوت سے مقابلہ کرتے ہیں۔ دوسرا وصف ﴿رِحَمَاءُ بَيْنَهُمْ﴾ ہے۔ یعنی آپس میں ایسے نہیں کہ دوسرے کے اثر کو قبول نہ کریں۔ بلکہ ایک دوسرے پر رحم کرنے والے ہیں۔ یہ دونوں اوصاف ایسے ہیں جن سے قومی ترقی وابستہ ہے۔ قدرت میں ہر ایک شے کی ترقی اسی سے وابستہ ہے کہ جو امور اسے نقصان پہنچانے والے ہیں ان کے اثر کو قبول نہ کرے اور اندرونی ترکیب میں اس کے اجزا ایک دوسرے کے معاون ہوں۔

کَزْرَجٍ أَخْرَجَ شَطْرَهُ فَازْرَكًا فَاسْتَعَاظَ
 فَاسْتَوَىٰ عَلَىٰ سَوْقِهِ يُعْجَبُ الزُّرَّاعَ
 لِيَغِيظَ بِهِمُ الْكُفَّارَ وَعَدَّ اللَّهُ الَّذِينَ
 آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا ﴿١٩﴾

اور ان کی مثال انجیل میں کھیتی کی طرح، جس نے اپنی
 سوئی نکالی پھر اسے مضبوط کیا، سو وہ موٹی ہوئی پھر اپنی
 نالوں پر سیدھی کھڑی ہو گئی، کسانوں کو خوش کرتی ہے تاکہ
 ان کی وجہ سے کافروں کو غضب میں لائے۔ اللہ نے ان
 میں سے ان لوگوں سے جو ایمان لاتے ہیں اور اچھے عمل
 کرتے ہیں حفاظت اور بڑے اجر کا وعدہ کیا ہے۔ (3116)

اسی کے مطابق حدیث صحیح میں ہے [مَثَلُ الْمُؤْمِنِينَ فِي تَوَادُّهِمْ وَتَرَاحُمِهِمْ كَمَثَلِ الْجَسَدِ الْوَاحِدِ] (صحیح مسلم، کتاب البر والصلوة والآداب، باب تَرَاحُمِ الْمُؤْمِنِينَ وَتَعَاطُفِهِمْ وَتَعَاوُذِهِمْ، حدیث: 6751) مومنوں کی مثال آپس کی محبت اور رحم میں ایک جسم کی مثال ہے۔ [الْمُؤْمِنُ لِلْمُؤْمِنِ كَالْبُنْيَانِ يَشُدُّ بَعْضُهُ بَعْضًا] (صحیح البخاری، کتاب الصلوة، باب تَشْبِيكِ الْأَصَابِعِ فِي الْمَسْجِدِ وَعَبْرِهِ، حدیث: 481) مومن، مومن کے لیے دیوار کی طرح ہے جس کا بعض بعض کو قوت دیتا ہے۔ اس کے بعد بتایا کہ وہ اللہ تعالیٰ کے حضور جھکے رہتے ہیں اور اللہ تعالیٰ کا فضل بھی مانگتے ہیں جس سے مراد حسنات دنیا بھی ہو سکتے ہیں اور اس کی رضا بھی، یعنی حسنات آخرت۔ اور ان کے مومنوں پر نشانوں کے ہونے سے مراد ماتھے پر سیاہ نشان نہیں بلکہ وہ نور ہے جو اللہ تعالیٰ کی طرف جھکنے والوں کے چہروں پر ہوتا ہے۔ ﴿تَعْرِفُ فِي وُجُوهِهِمْ نَضْرَةَ النَّعِيمِ﴾ [المطففين: 24:83] ”تو ان کے چہروں پر نعمتوں کی تازگی معلوم کرے گا“ اور گو بعض نے اس سے مراد قیامت کے دن نور کا ظاہر ہونا لیا ہے، مگر صحیح یہی ہے کہ وہ اس دنیا میں بھی نظر آجاتا ہے۔ چنانچہ مجاہد نے سیدنا ابن عباس رضی اللہ عنہما سے روایت کی ہے کہ وہ نشان نہیں جو تم دیکھتے ہو۔ بلکہ وہ اسلام کا نشان اور اچھی صفت اور خشوع ہے اور خود مجاہد سے بھی مروی ہے کہ اس سے مراد خشوع ہے۔ (ج) اور ایک شخص نے جب انہیں کہا کہ میں تو اسے وہ نشان سمجھتا ہوں جو ماتھے پر پڑ جاتا ہے، تو آپ نے فرمایا یہ تو اس شخص کے ماتھے پر بھی ہو سکتا ہے جو فرعون سے زیادہ سخت دل ہو۔ (ث) اور جابر رضی اللہ عنہ سے ہے کہ آنحضرت ﷺ نے فرمایا: [مَنْ كَثُرَتْ صَلَاتُهُ بِاللَّيْلِ حَسَنَ وَجْهَهُ بِالنَّهَارِ] [سنن ابن ماجہ، باب: مَا جَاءَ فِي قِيَامِ اللَّيْلِ، حدیث: 1394] جو رات کو بہت نماز پڑھتا ہے اس کا منہ دن کو بہت خوبصورت نظر آتا ہے۔ اسی قسم کے اور بھی صحابہ کے اقوال ہیں جن سے معلوم ہوتا ہے کہ نیکی کا اثر انسان کے ظاہر پر بھی ہوتا ہے۔ اور لکھا ہے کہ صحابہ رضی اللہ عنہم کی خالص نیاں اور حسن اعمال کی وجہ سے جو شخص ان کی طرف دیکھتا تھا ان کے ظاہر و باطن کو دیکھ کر خوش ہوتا تھا۔ (ث) اور سیدنا ابن عمر رضی اللہ عنہما نے ایک شخص کی ناک پر سجدے کا نشان دیکھا تو فرمایا تیری ناک تیرے منہ کی صورت ہے، سو اسے خراب نہ کر۔ (ر)

3116- ﴿زُرْجٍ﴾ زُرْجٍ. إِنْبَاتٌ یعنی اگانا ہے اور فی الحقیقت یہ اللہ تعالیٰ کا فعل ہے نہ انسان کا۔ ﴿ءَأَنْتُمْ تَزْرَعُونَ﴾ أَمْرٌ نَحْنُ

الرِّدْعُونَ ﴿۱۰﴾ [الواقعة: 64:56] ”کیا تم اسے اگاتے ہو یا ہم اگانے والے ہیں۔“ اور ﴿ذَرْعٌ﴾ اصل میں مصدر ہے اور اس سے مراد مَزْرُوعٌ یعنی اگائی ہوئی چیز یا کھیتی لی جاتی ہے۔ ﴿فَنُخْرِجُ بِهِ زَرْعًا﴾ [السجدة: 27:32] ”پھر اس کے ساتھ کھیتی نکالتے ہیں۔“ ﴿الرُّزَاعُ﴾ زَارِعٌ کی جمع ہے۔

﴿ذَلِكَ مَثَلُهُمْ﴾ یعنی جو اوپر ان کے اوصاف بیان ہوئے یہی توریت اور انجیل میں بھی ہیں۔ یا تو اس لحاظ سے کہ پیشگوئیوں میں ایسا ذکر ہے مثلاً توریت انہیں قدوسی قرار دیتی ہے اور انجیل میں ہے کہ اللہ تعالیٰ بنی اسرائیل سے باغ کو لے کر ان لوگوں کو دے گا جو اس کے پھل عین وقت پر دیتے ہیں اور یا مراد یہ ہے کہ مومنوں کی یہی صفات توریت اور انجیل میں بھی ہیں اور ﴿كَذَرْعٍ﴾ سے ان کی ایک اور مثال دی ہے جس میں یہ سمجھانا مقصود ہے کہ گوا بھی مسلمان تھوڑے نظر آتے ہیں مگر چونکہ حق ایک بیج کی طرح ہے، اس لیے یہ بڑھے گا اور پھیلے گا اور دنیا کی کوئی طاقت اس کے قدرتی نشوونما کو نہیں روک سکتی۔ اور ﴿لِيَغِيظَ بِهِمُ الْكُفَّارَ﴾ میں تمثیل سے اصل کی طرف رجوع کیا ہے۔ اور ﴿لِيَغِيظَ بِهِمُ الْكُفَّارَ﴾ میں یا تو مسلمانوں کی موجودہ کمزوری کی طرف اشارہ ہے کہ انہیں کمزور دیکھ کر کافر غضب میں آتے ہیں اور چاہتے ہیں کہ انہیں تباہ کر دیں اور یا آئندہ قوت کی طرف اشارہ ہے کہ جب وہ اس مضبوطی کی حالت کو پہنچ جائیں تو پھر کافر انہیں دیکھ دیکھ کر غیظ میں آئیں گے، مگر ان کا کچھ بگاڑ نہ سکیں گے۔ اس مثال میں بھی یہی سمجھایا ہے کہ اسلام آخر کار دنیا میں پھیل جائے گا اور کہ اس کی ترقی تدریجی ہوگی۔ جس طرح کھیتی آہستہ آہستہ بڑھتی اور پھیلتی ہے۔



سورة الحجرات

نام:

اس سورت کا نام الْحُجُرَات ہے اور اس میں 2 رکوع اور 18 آیتیں ہیں۔ اس سورت کا اصل مضمون جماعت اسلامی کے نظام کو قائم کرنا اور باہمی محبت و وُراد کا پیدا کرنا ہے اور سب سے پہلے یہ بتایا ہے کہ رسول اللہ ﷺ کے سامنے ہر ایک فرد جماعت کو کس طرح مؤدب رہنا چاہئے۔ اور چونکہ جماعت میں اسی قدر محبت اور الفت بڑھے گی جس قدر زیادہ محبت، الفت اس پاک وجود سے ہے جو اس کی روح کے قائم مقام ہے۔ یعنی رسول خدا ﷺ کی محبت جن کی نسبت فرمایا: [لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ] (صحیح البخاری، کتاب الایمان، باب: حُبُّ الرَّسُولِ ﷺ مِنَ الْإِيمَانِ، حدیث: 15) اس لیے سورت کی ابتدا اس سے کی ہے کہ اللہ اور اس کے رسول سے تقدیم اختیار نہ کرو اور اپنی آوازوں کو بھی رسول کے سامنے پست رکھو۔ اور یہ نہ صرف بقاضائے محبت و ادب تھا بلکہ نظام جماعت کے لیے بھی ضروری تھا۔ اور ان لوگوں کو روکا جو باہر سے آتے تو فوراً رسول اللہ ﷺ کے حجروں پر آوازیں دینا شروع کرتے جس کا نتیجہ یہ تھا کہ اہم قومی کام جو رسول اللہ ﷺ کی توجہ کو چاہتے تھے، ان کے لیے بھی آپ کو تنہائی میسر نہ آتی تھی۔ اسی مناسبت کے لحاظ سے اس سورت کا نام الْحُجُرَات ہوا۔ اس تمہید کے بعد مسلمانوں کو ساری وہ راہیں سکھائی ہیں جن سے قوم میں باہمی محبت پیدا ہو سکتی ہے۔ بغیر تحقیق کے ایک دوسرے کے خلاف کچھ کارروائی نہ کر بیٹھیں۔ اگر باہم دو گروہوں میں لڑائی بھی ہو جائے تو من حیث الجماعت مسلمان ان میں اصلاح کی کوشش کریں اور زیادتی کرنے والے کے خلاف جنگ تک کرنے کے لیے تیار رہیں تاکہ جماعت کا امن قائم رہ سکے۔ پھر جن باتوں سے عداوت پیدا ہوتی ہے، ایک دوسرے کی تحقیر، ایک دوسرے پر عیب لگانا، ایک دوسرے کے نام رکھنا، دوسروں کے اقوال و افعال کی نسبت بدظنی کرنا، دوسروں کی چھپی ہوئی باتوں کی ٹوہ میں لگے رہنا، پیٹھ پیچھے ان کی کمزوریوں کا ذکر، ان تمام باتوں سے روک کر بتایا کہ تم سب انسان یکساں ہو، کسی قوم کو دوسری قوم پر فخر نہ کرنا چاہئے۔ کہیں کارہنے والا ہو، کسی قوم اور قبیلہ سے ہو، کسی رنگ کا ہو معزز ہونے کا معیار صرف ایک ہی ہے یعنی تقوی اللہ۔ یا اللہ تعالیٰ کے قائم کردہ حقوق کی رعایت۔ جو شخص جس قدر زیادہ دوسروں کے حقوق کی پروا کرتا ہے اسی قدر زیادہ اس کی عزت اور مرتبہ اللہ تعالیٰ کی نگاہ میں ہے۔ پھر مسلمانوں میں سے اس سخت کمزور گروہ کا ذکر کیا جو ابھی برائے نام ہی اسلام میں شامل ہے اور دوسری طرف کامل مومنوں کا ذکر کیا اور بتایا کہ اس مرتبہ کو حاصل کرنے کی کوشش کرو۔

تعلق و تاریخ نزول:

اس سورت کا تعلق پچھلی سورت سے ظاہر ہے۔ یہ گویا اس کے آخری حصہ ﴿رُحَمَاءُ بَيْنَهُمْ﴾ کی تفسیر ہے اور یوں بھی جب فتح کا ذکر کیا اور اس میں یہ اشارہ کیا کہ لوگ اسلام میں داخل ہوں گے، تو ان نئے داخل ہونے والے کے لیے ادب کا ذکر بھی ضروری تھا اور وہ یہاں کیا۔ سورت کا نزول 9 ہجری کا ہے اور یہ مدنی ہے۔

بِسْمِ اللَّهِ الرَّحْمَنِ الرَّحِيمِ

اللہ بے انتہا رحم والے بار بار رحم کرنے والے کے نام سے

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ

اے لوگو جو ایمان لائے ہو! (کسی معاملہ میں) اللہ اور اس

اللَّهُ وَرَسُولِهِ وَأَتَّقُوا اللَّهَ إِنَّ اللَّهَ شَدِيدٌ

کے رسول سے آگے نہ بڑھو اور اللہ کا تقویٰ کرو۔ اللہ سننے

عَلِيمٌ ①

والا جاننے والا ہے۔ (3117)

3117- ﴿تَقْدِمُوا﴾ تقدیم سے ہے اور تقدّم چار طرح پر ہے۔ جیسا کہ قبیل کے معنی میں بیان ہوا (یعنی مکان کے لحاظ سے، زمانہ کے لحاظ سے، مرتبہ کے لحاظ سے، ترتیب صناعی کے لحاظ سے) قدّم کسی چیز کو آگے کیا یا آگے بھیجا۔ ﴿أَشْفَقْتُمْ أَنْ تُقَدِّمُوا بَيْنَ يَدَيْ نَجْوَاكُمْ صَدَقْتُمْ﴾ [المجادلة: 13:58] ”کیا تم ڈر گئے کہ اپنے مشورہ سے پہلے صدقہ دیا کرو۔“ ﴿لَيْسَ مَا قَدَّمْتُمْ لَهُمْ أَنْفُسُهُمْ﴾ [المائدة: 80:5] ”کیا یہی برا ہے جو انہوں نے اپنے لیے آگے بھیجا ہے۔“ اور [قدّمت فُلَانًا أَقْدَمَهُ] کے معنی ہیں اس کے آگے آگے چلا۔ ﴿يَقْدِمُ قَوْمًا يَوْمَ الْقِيَامَةِ﴾ [هود: 98:11] ”وہ قیامت کے دن اپنی قوم کے آگے آگے ہوگا۔“ (غ) اور یہاں ﴿لَا تُقَدِّمُوا﴾ کے معنی زجاج نے کیے ہیں کہ جب تمہیں کسی کام کا حکم دیا جائے تو اسے اس کے اس وقت سے پہلے نہ کرو جس وقت تمہیں کرنے کا حکم دیا گیا ہے۔ اور [قدّم بين يديه] کے معنی ہیں تقدّم یعنی آگے بڑھا۔ اور زجاج کے نزدیک تقدّم اور تقدّموا کے ایک ہی معنی ہیں۔ (ل) روح المعانی میں ہے کہ یہ قدّم متعدی سے ہے یعنی ایک چیز کو دوسری سے آگے کرنا اور پھر دو احتمال بیان کیے ہیں۔ یعنی یا یہ کہ مفعول کو چھوڑ دیا گیا ہے اور نفس فعل کی تقدیم ہی مراد ہے یعنی [لَا تَفْعَلُوا التَّقْدِيمَ] تقدیم مت اختیار کرو اور یا یہ کہ مفعول کو عام رکھنے کی خاطر حذف کر دیا ہے۔ اور ابن جریر کئی معنی دیتے ہیں جن میں سیدنا ابن عباس رضی اللہ عنہما سے مروی ہے کہ کتاب اور سنت کے خلاف مت کہو یا یہ اس کی کلام سے پہلے کلام نہ کرو۔

﴿كُنْتُمْ مِنَ الْفَاعِلِينَ﴾ [السبا: 31:34] ”ہم اس قرآن پر ایمان نہیں لائیں گے اور نہ اس پر جو اس سے پہلے ہے۔“ میں ﴿بَيْنَ يَدَيْهِ﴾ سے مراد اس سے پہلی کتابیں ہیں۔ ﴿إِنْ هُوَ إِلَّا نَذِيرٌ لَكُمْ بَيْنَ يَدَيْ عَذَابٍ شَدِيدٍ﴾ [السبا: 46:34] ”وہ صرف تمہیں سخت عذاب سے پہلے ڈرانے والا ہے۔“ میں مراد لقائے عذاب ہے یعنی اس بات سے ڈرانے والا کہ اگر تم نافرمانی کرو تو تمہیں عذاب شدید ملے گا۔ اور ﴿كَأَلَّا لِيَا بَيْنَ يَدَيْهَا﴾ [البقرة: 66:2] ”عبرت ان کے لیے جو ان کے سامنے تھے۔“ میں مراد یا تو وہ امتیں ہیں جو پیدا ہو چکیں اور اس وقت سامنے موجود تھیں اور یا مراد وہ گناہ ہیں جو پہلے گزر چکے۔ ﴿ثُمَّ لَا تَبِئْتُهُمْ مِنْ بَيْنِ أَيْدِيهِمْ﴾ [الأعراف: 17:7] ”پھر میں ضرور ان کے سامنے سے ان پر

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ
فَوْقَ صَوْتِ النَّبِيِّ وَ لَا تَجْهَرُوا لَهُ
بِالْقَوْلِ كَجَهْرِ بَعْضِكُمْ لِبَعْضٍ أَنْ
تَحْبَطَ أَعْمَالُكُمْ وَأَنْتُمْ لَا تَشْعُرُونَ ①

اے لوگو جو ایمان لائے ہو! اپنی آوازوں کو نبی کی آواز
سے اونچا نہ کرو اور نہ اس سے پکار پکار کر بات کرو، جیسا ایک
دوسرے کو پکارتے ہو۔ ایسا نہ ہو کہ تمہارے عمل بے کار
ہو جائیں اور تمہیں خبر بھی نہ ہو۔ (3118)

اؤں گا۔“ میں مراد ﴿مَا تَقَدَّمَهُ﴾ ہے یعنی ان لوگمراہ کروں گا یہاں تک کہ وہ اسے جھٹلائیں گے جو پہلے گزر چکا اور امر بعثت کو بھی جو بعد میں آنے والا ہے۔ اور [بَيْنَ يَدَيْكَ] ہر اس چیز کو کہا جاتا ہے جو تمہارے سامنے ہو۔ (ل) اور یہاں مراد ﴿بَيْنَ يَدَيْكَ اللَّهُ وَ رَسُولِهِ﴾ سے اللہ اور اس کے رسول سے آگے بڑھنا یا ان کے فیصلہ یا اذن سے پہلے کسی معاملہ کا فیصلہ کر دینا ہے۔ یعنی جب تک اللہ اور اس کے رسول کا فیصلہ ایک معاملہ میں نہ ملے تم خود اس میں پیش دستی نہ کرو۔ اور جب حکم مل جائے تو پھر اس سے ادھر ادھر نہ ہو اور متابعت یعنی پیروی کی صفت سے خروج نہ کرو۔

شان نزول کے مختلف قصے بیان کیے گئے ہیں۔ کہیں یہ کہ کسی شخص نے نماز عید سے پہلے قربانی کر دی تھی، کہیں سیدنا ابو بکر و عمر رضی اللہ عنہما کے باہم ایک جھگڑے کا قصہ ہے جو بخاری میں بھی ہے۔ اور یہ باتیں صحیح بھی ہوں تو عموم حکم میں شامل ہوں گی۔ اور مطلب یہی ہے کہ اللہ تعالیٰ اور اس کے رسول کے احکام سے کسی قسم کی پیشقدمی نہ کی جائے۔ چونکہ اس سورت کا مضمون مسلمانوں کی باہم اخوت قائم کرنا ہے۔ اس لیے اس کی ابتدا اس سے کی ہے کہ سب کے سب اللہ اور اس کے رسول کے احکام کی اطاعت کو سب باتوں پر مقدم کریں۔ کیونکہ یہی اخوت اسلامی کی بنیاد ہے۔ اور باہمی محبت جو اس سورت کا اصل مضمون ہے قائم نہیں ہو سکتی جب تک کہ رسول اللہ ﷺ کی محبت سب محبتوں پر فائق نہ ہو۔ [لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَالِدِهِ وَالنَّاسِ أَجْمَعِينَ] (صحیح البخاری، کتاب الایمان، باب: حُبُّ الرَّسُولِ ﷺ مِنَ الْإِيمَانِ، حدیث: 15)

3118- ہر بات میں افراط و تفریط کے پہلو ہوجاتے ہیں اور اصلاح اسی کا نام ہے کہ کسی معاملہ میں افراط و تفریط ہر دو پہلوؤں سے روک کر میانہ روی پر قائم کیا جائے۔ مساوات بلاشبہ بہت اچھی چیز ہے اور ملک عرب میں مساوات موجود تھی، مگر اس کے ساتھ اگر آداب مجلس قائم نہ رہیں تو اخلاق کو بجائے فائدہ کے نقصان پہنچتا ہے۔ یوں تو سب انسان برابر ہیں، لیکن اگر ایک سپاہی جرنیل کے سامنے ادب ملحوظ نہ رکھے اور اگر ایک شاگرد استاد کے سامنے سر جھکا کر نہ رکھے تو نہ وہ سپاہی وقت پر کام کر سکتا ہے، نہ وہ طالب علم حاصل کرنے میں کامیاب ہو سکتا ہے۔ آنحضرت ﷺ ﴿بَشِّرْ مُثَلِّكُمْ﴾ بھی ہیں گو آپ سب انسانوں کے معلم بھی ہیں۔ پھر آپ ایک جرنیل کی حیثیت بھی رکھتے ہیں۔ اس لیے جن آداب کی ضرورت نظام کے قیام اور ترقی کے حصول کے لیے ہے وہ ضرورت تھا کہ اس کا مل تعلیم کا بھی حصہ ہوتے جو محمد رسول اللہ ﷺ لائے تھے۔ آپ کو اس بات کی ضرورت نہ تھی کہ کوئی

إِنَّ الَّذِينَ يُعْضُونَ أَصْوَاتَهُمْ عِنْدَ
رَسُولِ اللَّهِ أُولَئِكَ الَّذِينَ امْتَحَنَ اللَّهُ
قُلُوبَهُمْ لِتَتَّقُوا ۗ لَهُمْ مَغْفِرَةٌ وَأَجْرٌ
عَظِيمٌ ۝

وہ لوگ جو اپنی آوازوں کو رسول اللہ کے سامنے پست
رکھتے ہیں وہی ہیں جن کے دل اللہ نے تقویٰ کے لیے
خالص کر دیئے ہیں، ان کے لیے مغفرت اور بڑا اجر
ہے۔ (3119)

شخص آپ کے سامنے نیچی آواز سے گفتگو کرے اور نہ کسی کے اونچی آواز سے گفتگو کرنے سے آپ کا کچھ بگڑتا تھا۔ مگر نظام قومی اور ان لوگوں کی اپنی ترقی میں یہ امر خارج تھا۔ جیسا کہ اگلی آیت میں اور اس آیت کے آخری حصہ میں صراحت بھی کر دی ہے۔ اس لیے اللہ تعالیٰ نے یہ نصائح بھی اپنے پاک کلام میں اتاریں۔ اور یہ خاص موقع بھی تھا اس لیے کہ پہلے لوگ تھوڑے تھوڑے دین اسلام میں داخل ہوتے اور ہجرت کر کے نبی کریم ﷺ کے پاس آجاتے اور آپ کی صحبت میں رہ کر خود ہر قسم کے آداب سے واقف ہو جاتے تھے۔ لیکن جب ہر قسم کے لوگ کثرت سے اسلام کے اندر داخل ہونے لگے اور سب کو موقع بھی نہ ملتا تھا کہ زیادہ دیر آنحضرت ﷺ کے پاس ٹھہریں، تو ضروری ہوا کہ انہیں آداب مجلس سے بھی آگاہ کیا جائے۔ اور پہلے عام حکم کے بعد کسی معاملہ میں بھی اللہ اور رسول سے تقدم اختیار نہ کیا جائے اور ان کے احکام سے آگے قدم نہ رکھا جائے، چند خاص باتوں کا ذکر کیا۔ یعنی ایک یہ کہ نبی کی آواز سے اپنی آواز بلند نہ کرو۔ گویا آپ کے سامنے گفتگو میں طریق ادب اختیار کیا جائے اور دوسرے یہ کہ آپ کو اس طرح پکار کر آواز نہ دی جائے، جس طرح ایک دوسرے کو نام سے پکار کر آواز دی جاتی ہے۔ باہر کے لوگ جب آتے تھے تو آپ سے یا محمد کہہ کر ہی خطاب کیا کرتے تھے۔ اور بعض نے اول سے مراد لیا ہے کہ نبی سے بات کرتے وقت آواز کو آپ کی آواز سے اونچا نہ کرو اور دوسرے یہ کہ آپ جب خاموش ہوں اور گفتگو کرنے والا دوسرا ہو تو بہت بلند آواز سے گفتگو نہ کرے۔ اور یہ جو فرمایا: ﴿أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ۝﴾ تو مطلب یہ ہے کہ ایسا نہ ہو کہ تمہارے ادب کے طریقوں سے ناواقف ہونے کی وجہ سے بعض تمہارے اعمال بے کار ہو جائیں۔ کیونکہ جب آپ کی صحبت میں بیٹھ کر فیض حاصل نہ کیا تو یہ عمل ضائع ہو گیا۔ لیکن جو لوگ قدرتا بلند آواز ہوں وہ اس میں شامل نہیں۔ جیسا کہ سیدنا ثابت بن قیس رضی اللہ عنہ کا ذکر ہے کہ وہ رفیع الصوت تھے۔ تو جب یہ آیت نازل ہوئی تو وہ گھر میں بیٹھ گئے اور روتے تھے کہ یہ میرے ہی بارے میں نازل ہوئی، تب رسول اللہ ﷺ نے انہیں بلوا بھیجا اور فرمایا کہ ”تُو تُو اہل جنت میں سے ہے۔“

3119- ﴿امْتَحَنَ﴾ مَحْنٌ اور اِمْتِحَانٌ، اِبْتِلَاءٌ کی طرح ہے۔ (غ) جس کے لیے [دیکھو نمبر: 155] اور حدیث میں اس شخص کے ذکر میں ہے جو اپنی جان اور مال سے اللہ کی راہ میں جہاد کرتا ہے، یہاں تک کہ دشمنوں سے مقابلہ ہوتا ہے تو ان سے جنگ کرتا ہے، یہاں تک کہ قتل کیا جاتا ہے: [فَذَلِكَ الشَّهِيدُ الْمُمْتَحَنُ فِي حَيْمَةِ اللَّهِ تَحْتِ عَرْشِهِ لَا يَفْضُلُهُ النَّبِيُّونَ إِلَّا بِدَرَجَةِ التُّبُوَّةِ] (سنن دارمی، کتاب الجہاد، باب: فِي صِفَةِ الْقَتْلَى فِي سَبِيلِ اللَّهِ، حدیث: 2466) جہاں مُمْتَحَنٌ

إِنَّ الَّذِينَ ينادُونَكَ مِنْ وَرَاءِ الْحُجُرَاتِ
أَكْثَرُهُمْ لَا يَعْقِلُونَ ﴿٣١٢٠﴾
جو لوگ تجھے حجروں کے باہر سے پکارتے ہیں، ان میں
سے اکثر عقل سے کام نہیں لیتے۔ (3120)

کے معنی بھی صاف کیا گیا، پاکیزہ کیا گیا، خالص کیا گیا۔ کیونکہ [مَحْنَتُ الْفِضَّةِ] کے معنی ہیں چاندی کو آگ سے پاک اور خالص کیا۔ اور مجاہد سے ﴿امْتَحَنَ اللَّهُ قُلُوبَهُمْ﴾ کے معنی مروی ہیں ان کے دلوں کو خالص کر دیا اور ابو عبیدہ نے اس کے معنی کیے ہیں انہیں مصفیٰ اور پاکیزہ (مہذب) بنایا۔ اور بعض نے ﴿امْتَحَنَ﴾ کے معنی شَرَحَ کیے ہیں یعنی ان کے دلوں کو کھول دیا۔ اور فحش کے اصل معنی کوڑے سے مارنا ہیں اور اسمِ حَصِيَّةٌ ہے۔ (ل)

اس سے معلوم ہوا کہ آواز کے پست کرنے سے دل میں القاء پیدا ہوتا ہے۔ غور کیا جائے تو معلوم ہوگا کہ جو لوگ اپنی آوازوں کو بلا ضرورت بلند رکھتے ہیں وہ اخلاقِ فاضلہ سے محروم رہ جاتے ہیں، کیونکہ ان کو کسی موقع پر ادب ملحوظ نہیں رہتا۔ اور علاوہ ازیں ایسے لوگ علم کے حاصل کرنے میں بھی اکثر محروم رہ جاتے ہیں، کیونکہ گفتگو میں بلند آواز عموماً طبیعت میں ایک قسم کے انکار سے یا تکبر سے ہوتی ہے۔ اس آیت سے یہ استدلال بھی کیا گیا ہے کہ آنحضرت ﷺ کی حدیث کے وقت آواز کا بلند کرنا بھی موجب محرومی ہو جاتا ہے۔ یہاں سے یہ بھی معلوم ہوا کہ صحابہ رضی اللہ عنہم کے دلوں کو اللہ تعالیٰ نے تقویٰ کے لیے ہر قسم کی آلائش سے پاک کر دیا تھا۔

3120- ﴿الْحُجُرَاتِ﴾ حُجْرَةٌ کی جمع ہے اور حُجْرَةٌ وہ ہے جس میں لوگ اترتے ہیں اور اس کے گرد احاطہ کر لیتے ہیں۔ اور گھروں کے حجروں کو ان کے روکنے کی وجہ سے حجرے کہا جاتا ہے۔ (ل) یعنی ان کے گرد دیوار ہونے کی وجہ سے کوئی ان میں داخل نہیں ہو سکتا اور یہاں مراد نبی کریم ﷺ کی بیبیوں کے حجرے ہیں۔ اور یہ کھجور کی ٹہنیوں کے بنے ہوئے تھے، جن کے دروازوں پر پردے پڑے ہوئے تھے اور چھوٹے چھوٹے تھے۔ اور ولید بن عبد الملک کے عہد میں مسجد میں شامل کر دیئے گئے۔

جب دور دور سے لوگ آنے لگے تو انہیں آنحضرت ﷺ کی مصروفیتوں کی خبر نہ تھی۔ اس لیے بعض لوگ آتے ہی آنحضرت ﷺ کو یا محمد یا محمد کہہ کر پکارنے لگتے۔ ادھر آنحضرت ﷺ کی مصروفیتوں کو دیکھا جائے تو سمجھ نہیں آتا کہ آپ اکیلے اتنا کام کیونکر کر لیتے۔ ایک طرف آپ معلم قرآن ہیں تو دوسری طرف نمازوں کے امام ہیں۔ پھر اگر آپ بادشاہ وقت ہیں تو دوسری طرف ادنیٰ ادنیٰ کاموں میں حصہ لیتے ہیں۔ کہیں کسی کا سودا لادیتے ہیں، کہیں کسی بی بی کو گھر کے کام میں مدد دیتے ہیں، کہیں بکری کا دودھ دوہ لیتے ہیں، کہیں اپنے کپڑے اور جوتے کی مرمت کر لیتے ہیں۔ پھر اگر آپ ﷺ کو ہی چاروں طرف مہمات ملکی کا فکر ہے، تو آپ کو خود ہی اتنی بڑی قوم کے باہمی جھگڑوں کا فیصلہ کرنا پڑتا ہے اور ہر ایک وفد آتا ہے کہ دین سیکھے۔ ادھر ایک فوجی مہم تیار کرنے کی ضرورت ہے، یہ سب کام آپ خود ہی سرانجام دیتے ہیں۔ ایسے حالات میں اگر ہر شخص اپنی ضرورت کو مقدم کرے تو کام نہیں چل سکتا۔ اس لیے یہ طریق ادب سکھایا کہ جب دوسرے کا روبرو اور حوائج ضروریہ سے فراغت ہوگی تو آپ خود باہر نکل آئیں گے۔ ہر شخص اگر آکر آوازیں دینے لگے تو اس سے بڑے بڑے اہم کام رک جائیں گے۔ اس سب

وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ
 لَكَانَ خَيْرًا لَّهُمْ ۗ وَاللَّهُ غَفُورٌ رَّحِيمٌ ①
 اور اگر وہ صبر کرتے یہاں تک کہ تو ان کی طرف نکل آتا تو
 ان کے لیے بہتر ہوتا اور اللہ بخشنے والا رحم کرنے والا
 ہے۔ (3120)

يَا أَيُّهَا الَّذِينَ آمَنُوا إِن جَاءَكُمْ فَاسِقٌ
 بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ
 فَتُصِحُّوا عَلَى مَا فَعَلْتُمْ نَادِمِينَ ②
 اے لوگو جو ایمان لائے ہو! اگر کوئی فاسق تمہارے پاس
 خبر لائے تو تحقیق کر لیا کرو۔ ایسا نہ ہو کہ کسی قوم کو نادانی سے
 دکھ پہنچاؤ، پھر اس پر جو تم نے کیا پشیمان ہو۔ (3121)

تعلیم کو آج بھی زندہ کیا جانے کی ضرورت ہے۔ اگر ایک طرف مسلمانوں میں بڑے آدمی اور علماء اور سجادہ نشین اپنے آپ کو
 عوام الناس سے چھپ کر، الگ رکھ کر افراط کے مرتکب ہیں تو دوسری طرف اس تفریط کا سلسلہ بھی جاری ہے کہ ہر شخص اپنی بات
 کو اہم ترین قومی کاموں سے ضروری سمجھ کر یہی چاہتا ہے کہ پہلے اس کا کام ہو جائے۔

3120۔ حَتَّى جارہ ہے اور انتہا اور غایت میں الٰہی کا کام دیتا ہے لیکن اس کا مجرور اس کا آخر ہوتا ہے یا آخری خبر سے ملنے والا۔ جیسے
 ﴿هِيَ حَتَّى مَطَلَعِ الْفَجْرِ﴾ [القدر: 5:97] ”یہ فجر کے طلوع تک۔“ اور ﴿حَتَّى﴾ جب مضارع منصوب پر داخل ہوتا ہے تو تین
 معنوں میں ہوتا ہے۔ کبھی الٰہی کے معنی میں جیسے ﴿حَتَّى يَرْجِعَ إِلَيْنَا مُؤْمِنِينَ﴾ [طہ: 91:20] ”جب تک کہ موسیٰ ہماری طرف
 لوٹ کر آئے۔“ کبھی کئی کی تعلیلیہ کے معنی میں ﴿وَلَا يَزَالُونَ يَقَاتُونَكُمُ حَتَّى يَبْذُوكُمْ﴾ [البقرة: 217:2] ”اور وہ تم سے
 ہمیشہ جنگ کرتے رہیں گے یہاں تک کہ تمہیں لوٹا دیں۔“ کبھی اِلَّا کے معنی استثنا میں اور مضارع ﴿حَتَّى﴾ کے بعد اسی وقت
 منصوب ہوتا ہے جب مستقبل کے معنی میں ہو اور کبھی ﴿حَتَّى﴾ واو کی طرح عاطفہ ہوتا ہے۔

3121۔ ﴿فَتَبَيَّنُوا﴾ تَبَيَّنُوا۔ اَبَانَ۔ اِسْتَبَانَ اور تَبَيَّنَ لازمی اور متعدی دونوں طرح پر آتے ہیں۔ [اِسْتَبَانَ الشَّيْءُ۔ تَبَيَّنَ
 الشَّيْءُ] کے معنی ہیں ظہر وہ چیز ظاہر ہوگئی۔ دیکھو [نمبر: 2800] اور اِسْتَبَانَ اور تَبَيَّنَ کے معنی ہیں میں نے اسے تحقیق کیا
 یا ظاہر کیا۔ (ل)

﴿أَنَّ﴾ کا استعمال چار طرح پر ہے۔

① ایک یہ کہ حرف مصدری ہو جو مضارع پر نصب دیتا ہے جیسے ﴿وَأَنَّ تَصُومُوا خَيْرٌ لَّكُمْ﴾ [البقرة: 184:2] ”اور روزے
 رکھنا تمہارے لیے بہتر ہے۔“

② دوم: أَنَّ سے مخفف اور یہ فعل یقین کے بعد آتا ہے جیسے ﴿عَلِمَ أَنَّ سَيَكُونُ مِنْكُمْ مَرْضِيٌّ﴾ [المزمل: 20:73] ”وہ جانتا

وَ اَعْلَمُوْا اَنَّ فِيْكُمْ رَسُوْلَ اللّٰهِ ط لَوْ
 يُطِيعُكُمْ فِيْ كَثِيْرٍ مِّنَ الْاَمْرِ لَعَنِتُّمْ وَ
 لَكِنَّ اللّٰهَ حَبِيْبٌ اِلَيْكُمْ الْاِيْمَانَ وَ زَيِّنَہٗ
 فِيْ قُلُوْبِكُمْ وَ كَرَّهَ اِلَيْكُمْ الْكُفْرَ وَ

اور جان لو کہ تمہارے اندر اللہ کا رسول ہے۔ اگر وہ بہت
 سے معاملات میں تمہاری بات مان لیا کرے تو تم مشکل
 میں پڑ جاؤ۔ لیکن اللہ نے تمہارے نزدیک ایمان کو محبوب
 کر دیا ہے اور اسے تمہارے دلوں میں زینت دی ہے

ہے کہ تم میں سے بیمار ہوں گے۔ ﴿وَ حَسِبُوْا اَلَا تَكُوْنُوْنَ فِتْنَةً﴾ [المائدہ: 5:71] ”اور انہوں نے گمان کیا کہ کوئی خرابی نہ
 ہوگی۔“

③ سوم: مفسرہ [دیکھو نمبر: 590]

④ چہارم: لَمَّا کے بعد تاکید کے لیے ﴿فَلَمَّا اَنَّ جَاءَ الْبَشِيْرُ﴾ [یوسف: 12:96] ”پھر جب خوشخبری دینے والا آ پہنچا۔“
 ﴿وَ لَمَّا اَنَّ جَاءَتْ رُسُلُنَا لُوْطًا سِیْءًا بِبَعْمٍ﴾ [العنکبوت: 29:33] ”اور جب ہمارے بھیجے ہوئے لوط کے پاس آئے وہ
 ان کی وجہ سے غمگین ہوا۔“

اور ان بھی چار طرح پر آتا ہے۔ شرط کے لیے اور دونوں فعلوں کو جزم دیتا ہے۔ ﴿اِنَّ يَنْتَهُوْا يُعْفَرُ لَهُمْ﴾ [الأنفال: 8:38] ”اگر
 وہ رک جائیں تو ان کو معاف کر دیا جائے گا۔“ اِنَّ سے مخفف اور اس کے ساتھ لام ضروری ہوتا ہے۔ ﴿اِنَّ كَاذِبًا كَلِمًا عَن
 الْاِهْتِنَا﴾ [الفرقان: 25:42] ”قریب تھا کہ وہ ہمیں ہمارے معبودوں سے بہکا دیتا۔“ اور نافیہ جس کے لیے [دیکھو نمبر: 3022]
 اور حرف نفی کی تاکید کے لیے۔

خبروں کی تحقیقات:

حرف بن ابی ضرار خزاعی کا واقعہ احادیث میں لکھا ہے کہ وہ کہتے ہیں میں نے اسلام قبول کیا اور رسول اللہ ﷺ سے عرض کیا کہ
 میں اپنی قوم کو اسلام کی طرف بلاؤں گا اور ان سے زکوٰۃ بھی وصول کروں گا۔ آپ اپنا عامل بھیج دیں جو مال زکوٰۃ لے آئے۔
 جس شخص کو آپ نے بھیجا وہ رستہ سے واپس آ گیا اور کہا کہ زکوٰۃ دینے کی بجائے وہ مجھے قتل کرنے کے لیے تیار ہو گیا۔ تب
 رسول اللہ ﷺ نے خالد یا کسی اور شخص کو ایک دستہ کے ساتھ اس کی طرف بھیجا اور بعد میں اصل واقعات کا اظہار ہوا۔ (ث)
 ایسے ایسے واقعات چونکہ پیش آتے رہتے تھے، اس لیے اس کے متعلق بھی نصیحت فرمائی۔ اور ذبیحہ چونکہ اہم خبر کو کہتے ہیں اس
 لیے فرمایا کہ اہم خبروں میں ایسے آدمیوں کا اعتبار نہ کرو جو اللہ تعالیٰ کے احکام کی پروا نہ کرتے ہوں خواہ وہ مسلمان ہی کہلاتے
 ہوں۔ بلکہ اگر غیر معتبر ذریعے سے خبر ملے تو پہلے تحقیق کر لو کہ صحیح بات کیا ہے۔ اور یوں گویا مسلمانوں کی رہنمائی کی ہے کہ ہر خبر
 پر بغیر کافی وجہ اور بغیر تحقیقات کے اس قدر وثوق نہیں کر لینا چاہئے کہ اس کی بنا پر کسی قوم کو نقصان پہنچ جائے۔ ضروریات قومی
 کے ساتھ اصول، انصاف اور تحقیق کو ہاتھ سے نہ دینا چاہئے۔ اس سے یہ بھی معلوم ہوا کہ اکیلے آدمی کی شہادت بھی قابل قبول

الْفُسُوقَ وَالْعَصِيَانَ ۗ أُولَٰئِكَ هُمُ
الرَّاشِدُونَ ﴿٣١٢٢﴾
اور کفر اور فسق اور نافرمانی کو تمہارے نزدیک مکروہ کر دیا
ہے، یہی بھلائی کی راہ پر چلنے والے ہیں۔ (3122)

ہے، بشرطیکہ وہ فاسق نہ ہو۔ اس قسم کی ہدایات مسلمانوں کو باہمی فتنوں سے بچانے کے لیے تھیں۔

3122- ﴿أَنَّ﴾ اِنَّ دونوں تاکید کے لیے آتے ہیں اور اسم کو نصب اور خبر کو رفع دیتے ہیں۔ اور دونوں میں فرق یہ ہے کہ اِنَّ کے بعد جملہ مستقل ہوتا ہے اور اَنَّ کے بعد جو آتا ہے وہ مفرد کے حکم میں ہوتا ہے، جو کبھی مرفوع اور کبھی منصوب اور کبھی مجرور کے موقع پر ہوتا ہے۔ اور اِنَّ جب مِمَّا سے مل جائے تو اس کے عمل کو باطل کرتا ہے۔ اور اس چیز کے لیے جس کا ذکر ہے اثبات حکم کرنا ہے۔ اور اس کے ماسوا اس کی نفی کرتا ہے یعنی حصر کے لیے ہوتا ہے۔ جیسے ﴿إِنَّمَا النَّشْرُ لَكُونٌ نَجَسٌ﴾ [التوبة: 28:9] ”مشرك ضرور پلید ہیں۔“ اور یہ اس بات پر تشبیہ ہے کہ نجاست تامہ شرک سے مختص ہے ﴿إِنَّمَا حَرَّمَ عَلَيْكُمُ الْمَيْتَةَ وَالدَّمَ﴾ [البقرة: 173:2] ”اس نے تم پر صرف مردار اور خون حرام کیا ہے۔“ گویا اسی کو حرام کیا ہے اور یہ اس بات پر تشبیہ ہے کہ سب سے بڑی حرام کی ہوئی چیزیں یہی ہیں۔ (غ)

﴿فِي﴾ فِي ظرفیت کے لیے آتا ہے۔ حقیقتاً ہو جیسے ﴿عَلَبَتِ الْوُجُوهَ ۗ فِي آذَى الْأَرْضِ﴾ [الروم: 3-2:30] ”رومی مغلوب ہو گئے۔“ قریب سرزمین میں۔ ”یا مجازاً جیسے ﴿يَدْخُلُونَ فِي دِينِ اللَّهِ أَفْوَاجًا﴾ [النصر: 2:110] ”اللہ کے دین میں فوج در فوج داخل ہوتے۔“ اور کبھی مصاحبت کے لیے آتا ہے کبھی تعلیل کے لیے۔ جیسے ﴿أَنَّ امْرَأَةً دَخَلَتِ النَّارَ فِي هَرَّةٍ﴾ [مسند احمد، باب: مسند أبي هريرة، حديث: 10864] یعنی بلی کی وجہ سے اور کبھی علی کے معنی میں جیسے ﴿لَأَصْلَبِيكُمْ فِي جُدُوعِ النَّخْلِ﴾ [طه: 71:20] ”تمہیں کھجوروں کے تنوں میں صلیب دوں گا۔“ اور کبھی الی کے معنی میں جیسے ﴿فَرَدَّوْا أَيْدِيَهُمْ فِي أَفْوَاهِهِمْ﴾ [ابراہیم: 9:14] ”تو انہوں نے اپنے ہاتھ اپنے منوں میں ڈالے۔“ اور کبھی مقایسہ کے لیے جیسے ﴿فَمَا مَتَاعُ الْحَيَاةِ الدُّنْيَا فِي الْآخِرَةِ إِلَّا قَلِيلٌ﴾ [التوبة: 38:9] ”سو دنیا کی زندگی کا سامان آخرت کے مقابلے میں تھوڑا ہی ہے۔“ یعنی آخرت پر قیاس کر کے اور فِي اسم بمعنی فم ہوتا ہے ﴿لِيَبْلُغَ فَكًا﴾ [الرعد: 14:13] ”تا کہ وہ اس کے منہ تک آپنچے۔“ یعنی منہ۔

﴿لَوْ﴾ لَوْ ایک چیز کے امتناع کے لیے ہوتا ہے بوجہ کسی دوسری کے امتناع کے جیسے ﴿لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا﴾ [الأنبياء: 22:21] ”اگر ان دونوں میں اللہ کے سوائے (کوئی اور) معبود ہوتا تو دونوں بگڑ جاتے۔“ اسی معنی میں ہے ﴿لَوْ عَاشَ إِبْرَاهِيمُ ابْنُ النَّبِيِّ ﷺ لَكَانَ صِدِّيقًا نَبِيًّا﴾ [مسند احمد، باب: مسند أنس بن مالك، حديث: 12693] یعنی چونکہ اس کا نبی ہونا متنع تھا اس لیے وہ زندہ بھی نہ رہا۔ اور شرط کے معنی میں بھی آتا ہے [دیکھو نمبر: 32] اور ﴿لَوْ لَوْ﴾ دو طرح پر آتا ہے۔ کسی چیز کے امتناع کے لیے اور اس کے غیر کے واقع ہو جانے کی وجہ سے ﴿لَوْ لَا آتَيْنَا لَكُنَّا مُؤْمِنِينَ﴾ [السيا: 31:34] ”اگر تم نہ ہوتے تو ہم ضرور مومن ہوتے۔“ اور هَلَّا کے معنی میں ﴿لَوْ لَا أُرْسِلَتْ إِلَيْنَا رَسُولًا﴾ [القصص: 47:28] ”کیوں تو نے ہماری طرف رسول نہ بھیجا؟“ (غ)

فَضْلًا مِّنَ اللَّهِ وَ نِعْمَةً ۗ وَ اللَّهُ عَلِيمٌ
اللہ کی طرف سے فضل اور (اس کی) نعمت ہے اور اللہ
حَکِيمٌ ﴿۸﴾ جاننے والا حکمت والا ہے۔

﴿حَبَّبَ﴾ محبت سے اس چیز کا ارادہ ہے جسے تم اچھا سمجھو۔ پس ہر محبت ارادہ ہے، لیکن ہر ارادہ محبت نہیں۔ اور یہ تین طرح پر ہے۔ لذت کے لیے، نفع کے لیے، بزرگی کے لیے۔ اور اللہ تعالیٰ کی محبت انسان کے لیے اس کا اس پر انعام ہے اور انسان کی محبت اللہ تعالیٰ کے لیے اس کے قرب کا طلب کرنا ہے۔ اور ﴿حَبَّبَ﴾ ایک چیز کو دوسرے کی طرف محبوب کر دیا۔ جیسے یہاں۔ (غ) ﴿الْعَصِيَّانَ﴾ عَصَا کے لیے [دیکھو نمبر: 88] اور یہ عَصَوْتُ سے ہے یعنی واوی ہے اور [عَصِيَّ عِصْيَانًا] جس کے معنی نافرمانی ہیں یائی ہے اور کبھی مجازاً ذلت یعنی معمولی لغزش پر بھی بولا جاتا ہے۔ (اقراب الموارد) اسی لحاظ سے فرمایا: ﴿وَ عَطَىٰ اٰدَمُ رَبَّكَ﴾ [طہ: 121:20] ”اور آدم نے اپنے رب کی نافرمانی کی۔“ کیونکہ دوسری جگہ خود فرمایا: ﴿فَنَسِيَ وَ كَلَّمَ نَجِدًا لَّهٗ عَزْمًا﴾ [طہ: 115:20] ”مگر وہ بھول گیا اور ہم نے اس کا عزم نہ پایا۔“ اور عَصِيَّ اور عَصِيَّ اس سے اسم فاعل ہیں۔ ﴿وَ كَلَّمَ نَجِدًا لَّهٗ عَزْمًا﴾ [مریم: 14:19] ”اور سرکش نافرمان نہیں تھا۔“

صحابہ کا مقام محفوظیت:

اس آیت میں اللہ تعالیٰ نے صحابہ کی عصمت کو بیان فرمایا ہے یعنی وہ ایسے مقام پر پہنچ گئے تھے کہ گناہ ان سے سرزد نہ ہوتا تھا۔ ان لوگوں پر تعجب ہے جو انبیاء کی عصمت کو معرض بحث میں لاتے ہیں۔ یہاں نبی کے پیروؤں کے لیے مقام عصمت کا حاصل ہونا بیان کیا گیا ہے۔ پہلے یہ فرمایا کہ رسول دوسرے لوگوں کی اطاعت نہیں کرتا کیونکہ وہ رضائے الہی کے راستوں پر چلتا ہے اور اللہ تعالیٰ سے روشنی پاتا ہے۔ اس کا مقصد یہ ہے کہ دوسرے اس کی اطاعت کریں۔ اسی لیے اس کے مقابل پر رسول کے پیروؤں کے رسول کی اطاعت کرنے کا ذکر کیا اور اطاعت کی بجائے لفظ ایمان اختیار کیا۔ کیونکہ اس میں فعل قلب اور اقرار لسان اور فعل جوارح تینوں شامل ہیں۔ اور پھر ایمان یا اطاعت رسول کا ان کے نزدیک محبوب ہونا بیان کیا اور جو چیز محبوب ہوتی ہے انسان اسے دوسرے پر ترجیح دیتا ہے اور اسی کا ارادہ کرتا ہے۔ گویا بتا دیا کہ صحابہ اللہ اور اس کے رسول کی اطاعت کو دل سے بھی اچھا سمجھتے ہیں اور اسی کا ارادہ بھی کرتے ہیں۔ اور ﴿زَيْنَةً فِي قُلُوبِكُمْ﴾ میں بتایا کہ وہ اطاعت رسول ان کے قلوب میں گھر کر گئی ہے اور وہی ان کو خوبصورت اور پیاری معلوم ہوتی ہے۔ گویا ان کے دل اس کی طرف کھچے چلے جاتے ہیں اور پھر اس سے تین قسم کی ظلمتوں کی نفی کی۔ یعنی اگر وہ طاعات بجالاتے ہیں تو یہ نہیں کہ ان طاعات میں کسی قسم کی ظلمت کی ملوئی ہو۔ سب سے بڑی ظلمت کفر ہے، اس سے اتر کر اور زبان سے اقرار کر کے، پھر انسان حدود سے تجاوز کرنے لگتا ہے جو فسق ہے، اس سے اتر کر معمولی نافرمانیاں ہیں۔ ان تمام ظلمتوں سے ان کا پاک ہونا ان الفاظ میں بیان کیا کہ ان کی طبیعت ان چیزوں سے کراہت کرتی ہے۔ اور جس چیز سے انسان کی طبیعت کراہت کرے اس کی طرف وہ کبھی عمداً قدم نہیں اٹھا سکتا۔ اور یہ حکم ان کی اکثریت پر ہے۔ اور اگر غور کیا جائے تو تاریخ ایسا کوئی دوسرا پاک گروہ پیش کرنے سے عاجز ہے۔ اور یہ رسول اللہ ﷺ کی زبردست قوت

وَ اِنْ طَافْتِنِ مِنَ الْمُؤْمِنِينَ اَقْتَتَلُوا
 فَاصْدِحُوا بَيْنَهُمَا فَاِنْ بَغَتْ اِحْدَاهُمَا
 عَلَي الْاُخْرَى فَقَاتِلُوا الَّتِي تَبْغِي حَتَّى
 تَفِئَءَ اِلَى اَمْرِ اللّٰهِ فَاِنْ فَاَءَتْ
 فَاصْدِحُوا بَيْنَهُمَا بِالْعَدْلِ وَاَقْسِطُوا
 اِنَّ اللّٰهَ يُحِبُّ الْمُقْسِطِينَ ①

اور اگر مومنوں میں سے دو گروہ جنگ کریں تو ان میں صلح
 کرادو۔ پس اگر ایک دوسرے پر زیادتی کرتا ہے تو اس
 سے جنگ کرو جو زیادتی کرتا ہے، یہاں تک کہ وہ اللہ کے
 حکم کی طرف رجوع کرے۔ پس اگر وہ رجوع کرے تو ان
 کے درمیان عدل سے صلح کرادو اور انصاف کرو، کیونکہ اللہ
 انصاف کرنے والوں سے محبت کرتا ہے۔ (3123)

قدسی کا ثبوت ہے۔ اہل تشیع اور عیسائیوں کے اعتراضات کا اس آیت میں جواب ہے۔ اور صحابہ میں جو باہم اختلاف ہوئے، تاریخ بتاتی ہے کہ ان کی وجہ بھی ان کی زبردست قوت ایمانی تھی جس بات کو سچا سمجھا اس کے مقابل کسی کی پروا نہیں کی۔

3123- دو مسلمان گروہوں کی جنگ میں جماعت اسلامی کا طرز عمل کیا ہونا چاہئے: بخاری اور مسلم وغیرہ میں ہے کہ عبد اللہ بن ابی نے کچھ کلمات آنحضرت ﷺ کی تحقیر کے لیے بولے جس پر بعض صحابہ اور اس کے ساتھیوں کے درمیان جھگڑا ہو گیا اور اس پر یہ آیت نازل ہوئی۔ اور ابن جریر نے ایک انصاری اور اس کی بی بی کے متعلقین کے جھگڑے کے قصے میں اس کا نزول بیان کیا ہے۔ لیکن آیت مسلمانوں کی عام ہدایت کے لیے ہے۔ جیسا کہ الفاظ سے ظاہر ہے اور کسی خاص واقعہ سے اسے کچھ تعلق معلوم نہیں ہوتا۔ دوسرے منافقوں کے گروہ کے لیے مومن کا لفظ نہیں آسکتا اور فی الحقیقت یہی اس سورت کی اصل غرض ہے کہ مسلمانوں کو بتایا جائے کہ وہ سب باہم بھائی بھائی ہیں۔ پس اگر مقابلہ تک بھی ان میں نوبت پہنچ جائے تو پھر بھی ان میں مصالحت کی کوشش ہی کرنی چاہئے۔ جیسا کہ اگلی آیت میں فرمایا: ﴿اِنَّ اللّٰهَ مُؤْمِنُونَ اِخْوَةٌ﴾ البتہ باہم جنگ و جدال میں یہ دیکھنا ضروری ہے کہ غلطی پر کون فریق ہے اور زیادتی کس کی ہے۔ پس اگر زیادتی کرنے والا فریق اپنی زیادتی سے باز نہ آئے تو جماعت اہل اسلام کا فرض ہے کہ وہ اس کی اعانت کرے جس پر زیادتی ہو رہی ہے۔ مسلمانوں نے اس طریق عمل کو بالکل چھوڑ دیا ہے اور آج کل جو صلح کل لوگ ہیں وہ مصالحت اسے قرار نہیں دیتے جس کا ذکر قرآن شریف میں ہے۔ بلکہ مصالحت ان کے نزدیک یہ ہے کہ منہ سے اتنا کہہ چھوڑیں کہ ہم دونوں کو برا نہیں کہتے۔ جب زیادتی کرنے والے کے ساتھ اللہ تعالیٰ مقابلہ تک کو ضروری ٹھہراتا ہے اور مصالحت کے لیے صحیح طریق عمل اسی کو قرار دیتا ہے تو آج ہمارا کوئی اور طریق تجویز کرنا قرآن کے اس صریح حکم سے سرتابی ہے اور یہی وجہ ہے کہ مسلمانوں کا باہمی تفرقہ روز بروز ترقی کر رہا ہے۔

باغی کا فر نہیں:

یہاں پر یاد رکھنا چاہئے کہ قرآن کریم دونوں گروہوں کو مومن قرار دیتا ہے۔ گو جنگ تک بھی ان کی نوبت پہنچ چکی ہو۔ پس وہ

مومن بھائی بھائی ہی ہیں۔ سواپنے بھائیوں کے درمیان
صلح کرادیا کرو اور اللہ کا تقویٰ کرو تا کہ تم پر رحم کیا جائے۔

إِنَّمَا الْمُؤْمِنُونَ إِخْوَةٌ فَأَصْدِحُوا بَيْنَ
أَخْوِيكُمْ وَ اتَّقُوا اللَّهَ لَعَلَّكُمْ
تُرْحَمُونَ ﴿١٤﴾

13

اے لوگو جو ایمان لائے ہو! (ایک) قوم (دوسری) قوم
پر ہنسی نہ کرے شاید وہ ان سے بہتر ہوں اور نہ عورتیں
(دوسری) عورتوں پر (ہنسی) شاید وہ ان سے بہتر
ہوں۔ اور اپنے لوگوں کو عیب نہ لگاؤ اور نہ ایک دوسرے
کے نام دھرو۔ ایمان کے بعد برانام کیا ہی برا ہے۔ اور جو

يَا أَيُّهَا الَّذِينَ آمَنُوا لَا يَسْخَرُ قَوْمٌ مِّنْ
قَوْمٍ عَسَىٰ أَنْ يَكُونُوا خَيْرًا مِنْهُمْ وَلَا
نِسَاءٌ مِّنْ نِّسَاءٍ عَسَىٰ أَنْ يَكُنَّ خَيْرًا
مِّنْهُنَّ ۚ وَلَا تَلْمِزُوا أَنْفُسَكُمْ وَلَا
تَنَابَزُوا بِالْأَلْقَابِ ۗ بِئْسَ الْإِسْمُ

لوگ جو ادنیٰ ادنیٰ باتوں پر اپنے مسلمان بھائیوں کو کافر قرار دیتے ہیں اس حکیمانہ تعلیم سے کتنی دور پڑے ہوئے ہیں۔ خوارج کا
باغی علی الامام کو یا اہل تشیع کا سیدنا علی رضی اللہ عنہ سے جنگ کرنے والوں کو کافر قرار دینا اس تعلیم قرآنی کی صریح خلاف ورزی ہے۔

صحابہ کی باہمی جنگ:

صحابہ میں جو لڑائیاں ہوئیں وہ اس آیت کے ماتحت آتی ہیں۔ اللہ تعالیٰ نے دونوں جنگ کرنے والے گروہوں کو مومن قرار دیا
ہے، خواہ سیدنا علی رضی اللہ عنہ کا گروہ ہو، خواہ سیدنا معاویہ رضی اللہ عنہ کا اور سیدہ عائشہ صدیقہ رضی اللہ عنہا کا اس جنگ میں حصہ لینا محض مصالحت کی
غرض سے تھا۔ ان کی غرض سیدنا عثمان رضی اللہ عنہ کے قاتلوں کو سزا دینا تھا، اور یہ آپ کے بیانات سے ظاہر ہے جو تاریخ نویسوں نے نقل
کیے ہیں۔ مثلاً ایک موقع پر انہوں نے والی بصرہ کے دو ایلچیوں کو سیدنا عثمان رضی اللہ عنہ کے قاتلین کا ذکر کرتے ہوئے فرمایا اور انہی
سے اصل بنائے فساد پیدا ہوئی تھی۔ ”واقعہ یہ ہے کہ آوارہ گردان قبائل نے مدینہ پر جو محترم تھا حملہ کیا اور وہاں فتنے برپا کیے۔
انہوں نے بے گناہ خلیفہ اسلامی کو قتل کیا، معصوم خون کو حلال جان کر بہایا، جس مال کا لینا ان کو جائز نہ تھا وہ لوٹا۔ حرم محترم نبوی کی
بے عزتی کی، ماہ مقدس کی توہین کی، لوگوں کی آبروریزی کی، مسلمانوں کو بے گناہ مار پیٹ کی۔“ اور آخر کار فرمایا کہ میں انہی امور
کی اصلاح کے لیے نکلی ہوں یعنی جب ایک فریق دوسرے پر زیادتی کرتا ہے تو زیادتی کرنے والے گروہ کو سزا دینا ضروری
ہے۔ یہی وجہ ہے کہ جب جنگ میں سیدہ عائشہ رضی اللہ عنہا کو ناکامی ہوئی تو سیدنا علی رضی اللہ عنہ نے نہایت ادب و احترام کے ساتھ انہیں
مدینہ بھیجا، کیونکہ وہ جانتے تھے کہ سیدہ عائشہ رضی اللہ عنہا بھی بغرض اصلاح ہی نکلی ہیں۔ اور اسی طرح سیدنا زبیر اور طلحہ رضی اللہ عنہما کے قاتلوں پر
سیدنا علی رضی اللہ عنہ نے اظہار ناراضگی فرمایا۔

الْفُسُوقُ بَعْدَ الْاِيْمَانِ وَ مَنْ لَّمْ
يَنْتَبُ فَاُولٰٓئِكَ هُمُ الظَّالِمُونَ ﴿۱۱﴾

تو بہ نہ کرے تو وہی ظالم ہیں۔ (3124)

3124- ﴿نِسَاءٌ﴾ اور نِسْوَانٌ اور نِسْوَةٌ تینوں مَرَأَةٍ کی جمع ہیں یعنی عورتیں اور یہ جمع غیر لفظ سے ہے جیسے مَرءٍ کی جمع قَوْمٌ ہے۔
﴿يُنِسَاءَ النَّبِيِّ﴾ [الأحزاب: 32:33] ”اے نبی کی عورتو!“ ﴿قَالَ نِسْوَةٌ فِي الْمَدْيَنَةِ﴾ [يوسف: 30:12] ”شہر میں عورتوں نے
کہنا شروع کیا۔“ (غ)

﴿تَلْمِزًا﴾ لَمَزٌ کے معنی [نمبر: 1308] میں مفردات راغب سے بیان کیے گئے ہیں۔ لیکن لسان العرب میں ہے کہ اَلْمَزَّ عَمَزٌ کی
طرح منہ پر یعنی سامنے ہوتا ہے مگر خفی کلام کے ساتھ اور ﴿مَنْ يَلْمِزُكَ فِي الصَّدَقَاتِ﴾ [التوبة: 58:9] ”جو زکوٰۃ (کے
بانٹنے) میں تجھے طعنہ دیتے ہیں۔“ میں معنی کیے گئے ہیں [يُحْرِكُ وَشَفَّتِيهِ] یعنی اپنے ہونٹ ہلاتا ہے اور لَمَزَةٌ اور هَمَزَةٌ
میں یہ فرق کیا ہے کہ لَمَزَةٌ ظنہ پر عیب لگانے والا اور هَمَزَةٌ پیٹھ کے پیچھے۔ اور لکھا ہے کہ اس کا اصل یہ ہے کہ آنکھ اور سر اور ہونٹ
کے ساتھ اشارہ کیا جائے یعنی کلام خفی سے ملا ہوا۔ اور وہ معنی بھی آئے ہیں جو مفردات سے نقل کیے گئے ہیں یعنی پیٹھ کے پیچھے
عیب لگانا۔ اور ابن کثیر نے یہ تفریق کی ہے کہ هَمَزٌ فعل سے ہے اور لَمَزٌ قول سے۔

﴿تَنَابُزًا﴾ نَبَزٌ کے معنی لقب یا نام ہیں اور بز مصدر ہے یعنی نام رکھنا اور تَنَابُزٌ ایک دوسرے کے نام رکھنا۔ اور اکثر استعمال
اس کا ذم کے موقع پر ہے۔ ثعلب کا قول ہے یہودی یا نصرانی کو [يَا يَهُودِيَّ] اور [يَا نَصْرَانِيَّ] کہہ کر پکارتے تھے، اس سے
روکا ہے۔ یہودی یا نصرانی مسلمان ہو جائے تو اسے یہودی یا نصرانی کہنے سے روکا ہے اور الفاظ ﴿بَعْدَ الْاِيْمَانِ﴾ دوسرے معنی
کی تائید کرتے ہیں۔ (ل)

﴿بِالْاَلْقَابِ﴾ اَلْقَابِ کی جمع ہے اور وہ انسان کا ایسا نام ہے جو پہلے نام کے سوا ہو اور اس میں معنی کا لحاظ ہوتا ہے
برخلاف اعلام یعنی انسان کے اسم معرفہ کے اور لقب عزت کے طور پر بھی ہوتا ہے، جیسے بادشاہوں کے القاب اور نَبَزٌ اور ذَمُّ
کے طور پر بھی۔ (غ)

دوسروں کی تحقیر سے بچنے کی نصیحت:

آیت کے پہلے حصہ کے متعلق مختلف روایتیں ہیں۔ بنی تمیم کے کچھ لوگوں نے سیدنا بلال رضی اللہ عنہ پر ہنسی کی تھی یا سیدہ عائشہ اور حفصہ
رضی اللہ عنہما نے ام سلمہ رضی اللہ عنہا کے متعلق کچھ کہا تھا یا عکرمہ بن ابی جہل کے متعلق کسی نے کہا تھا کہ یہ اس امت کے فرعون کا بیٹا ہے۔ اور
دوسرے حصہ کے متعلق ثابت بن قیس رضی اللہ عنہ کا قصہ بیان کیا جاتا ہے کہ کسی کو مسجد میں انہوں نے کہا تھا کہ یہ فلاں عورت کا بیٹا ہے
جس سے عیب لگانا مقصود تھا تو آیت نازل ہوئی تو انہوں نے تو بہ کی۔ ایک روایت کی رو سے بنی سلمہ کے ایک شخص نے کہا کہ یہ
آیت ہمارے متعلق نازل ہوئی کہ ہم میں سے ایک ایک شخص کے دودو، تین تین نام پڑے ہوئے تھے۔ اصل غرض تو جماعت

اے لوگو جو ایمان لاتے ہو! بہت گمان (بد) کرنے سے بچو، کیونکہ بعض بدگمانی گناہ ہے۔ اور نہ ایک دوسرے کے بھید ٹٹولو اور نہ ایک دوسرے کو پیٹھ پیچھے برا کہو۔ کیا تم میں سے کوئی پسند کرتا ہے کہ اپنے مرے ہوئے بھائی کا گوشت کھائے؟ تو تم اس سے کراہت کرتے ہو اور اللہ کا تقویٰ کرو۔ اللہ رجوع برحمت کرنے والا، رحم کرنے والا ہے۔ (3125)

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَ لَا تَجَسَّسُوا وَلَا يَغْتَبَ بَعْضُكُم بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ ۗ وَ اتَّقُوا اللَّهَ ۗ إِنَّ اللَّهَ تَوَّابٌ رَّحِيمٌ ﴿٣١٢٥﴾

اسلام میں محبت و مؤدت کے تعلقات پیدا کرنا ہے۔ اس لیے جب یہ ذکر کیا کہ مسلمانوں میں باہمی مصالحت کی کوشش کرنی چاہئے تو ساتھ ہی ان موجبات کو بھی دور کرنے کی تعلیم دی جن سے باہم تنافر، تحاسد پیدا ہوتا اور بعض وقت لڑائیوں تک نوبت پہنچا دیتا ہے۔ اور یہاں تین باتوں سے روکا ہے۔ اول: دوسروں پر تمسخر کرنا، دوسرا: ان کے منہ پر عیب لگانا، تیسرا: ان کے نام رکھنا۔ ان تینوں میں دوسرے کی تحقیر اس کے منہ پر ہے۔ ﴿لَا يَسْخَرُونَ﴾ میں تو اس بات سے روکا ہے کہ اس کی تحقیر کے لیے اس پر ہنسی کرے اور ﴿لَا تَلْمِزُوا﴾ میں اس سے کہ سر یا آنکھ یا ہونٹوں کے اشارہ اور کلام خفی سے اس کی تحقیر کرے۔ اور ﴿لَا تَنَابَزُوا﴾ میں اس سے کہ اس کے نام رکھے۔ اور یہ تینوں باتیں عموماً دوسروں کے سامنے ہی ہوتی ہیں۔ اور اگلی آیت میں ان باتوں کا ذکر ہے جو عموماً پیٹھ پیچھے ہوتی ہیں اور ﴿تَنَابَزُوا بِالْأَلْقَابِ﴾ میں ہر قسم کے نام رکھنا منع کیا ہے۔ مثلاً کسی کا ایسا نام رکھنا جسے وہ ناپسند کرے یا کسی کو یہودی یا نصرانی کہنا یا کسی کو فاسق یا منافق کہنا۔ اور بالخصوص یہ دوسری باتیں مراد ہیں، جیسا کہ ﴿يَسْمُ الْإِسْمِ الْفُسُوقِ﴾ سے ظاہر ہے۔ یعنی ایک شخص جو ایمان لا چکا ہے اس کا نام یہودی یا نصرانی یا فاسق یا منافق رکھنا بہت برا کام ہے۔ اور عورتوں کو یہاں بالخصوص خطاب کیا ہے۔ کیونکہ یہ بیماری عورتوں میں بالخصوص پائی جاتی ہے۔

3125- ﴿تَجَسَّسُوا﴾ جس سے ہے اور وہ اصل میں رگ کا چھوننا ہے تاکہ صحت یا بیماری کا حکم لگانے کے لیے نبض کا حال دیکھا جائے اور وہ جس سے زیادہ خاص ہے۔ کیونکہ جس اس چیز کا جاننا ہے جس کا ادراک جس سے ہو۔ اور جس ہر قسم کے حال کا جاننا ہے اور لفظ جاسوس اسی سے ہے۔ (غ) اور تجسس دوسرے کے بھید کی تلاش کرنا اور اس کا اطلاق غالباً شرم میں ہوتا ہے اور تجسس کا خیر میں۔ (ث) اور جاسوس صاحب برّ شرم ہے اور تاسوس صاحب برّ خیر۔ اور حدیث میں جَسَّاسَةٌ سمندر کے جزائر کا ایک دابہ ہے جو خبریں تلاش کر کے دجال کو پہنچائے گا۔ (ل) اور دابہ سے مراد یہاں زمین پر جھکا ہوا انسان ہے۔

﴿يَغْتَبُ﴾ غَيْبَةٌ یہ ہے کہ انسان دوسرے کے عیبوں کا ذکر کرے بغیر اس کے کہ اس ذکر کی ضرورت ہو۔ (غ) اسی سے اِعْتِيَابٌ ہے اور حدیث میں ہے کہ آنحضرت ﷺ نے فرمایا کہ غیب یہ ہے کہ تم اس بات کا ذکر اپنے بھائی کے متعلق کرو جسے وہ

اے لوگو! ہم نے تمہیں مرد اور عورت سے پیدا کیا اور تمہاری
 شاخیں اور قبیلے بنائے تاکہ تم ایک دوسرے کو پہچانو۔ تم
 میں سے اللہ کے نزدیک سب سے شریف وہ ہے جو سب
 سے پرہیزگار ہے۔ اللہ جاننے والا خبردار ہے۔ (3126)

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتَقْوَىٰ إِنَّ اللَّهَ عَلِيمٌ خَبِيرٌ ﴿٣١٢٦﴾

ناپسند کرتا ہے۔ [ذِكْرُكَ أَخَاكَ بِمَا يَكْرَهُ] (صحیح مسلم، کتاب البر والصلة والآداب، باب: تَحْرِيمُ الْعِيْبَةِ، حدیث: 6758) اور جب دریافت کیا گیا کہ اگر وہ بات جو کہی جاتی ہے میرے بھائی میں پائی جاتی ہو؟ فرمایا: یہی غیبت ہے اور اگر نہ پائی جاتی ہو تو یہ بہتان ہے۔ (ث)

﴿لَحْمٌ﴾ گوشت کو کہتے ہیں۔ جمع لحم ہے۔ ﴿كُنْ يَنَالُ اللَّهُ لِحُومَهَا﴾ [الحج: 37:22] ”نان کے گوشت اللہ کو پہنچتے ہیں۔“ یہاں تین اور باتوں کا ذکر ہے جن سے جماعت میں نقصان پیدا ہوتا ہے۔ پہلی بات ظن ہے۔ سیدنا عمر فاروق رضی اللہ عنہ کا قول ہے کہ اگر تمہارے بھائی کے منہ سے کوئی بات نکلے تو جب تک اسے اچھے معنی پر حمل کر سکتے ہو کرو اور ایک حدیث میں ہے: [يَا كُفْمُ وَالظَّنُّ، فَإِنَّ الظَّنَّ أَكْذَبُ الحَدِيثِ] (صحیح البخاری، کتاب النکاح، باب: لَا يَخْطُبُ عَلَى خِطْبَةِ أَخِيهِ، حَتَّى يَنْكِحَ أَوْ يَدَعُ، حدیث: 5143) ظن سے بچو، ظن سب سے جھوٹی بات ہے۔ (ث) اور اصول یہی ہے کہ جب تک ایک بات یا فعل نیکی پر محمول ہو سکتا ہے اسے بدی پر محمول نہ کیا جائے۔ ﴿بَعْضُ الظَّنِّ اِثْمٌ﴾ میں بتایا کہ گو بعض وقت بدگمانی صحیح بھی ہو مگر ہمیں ضرورت نہیں کہ بدگمانی میں پڑیں۔ اس لیے کہ شاید وہ غلط ہی ہو اور گناہ ہو جائے۔ اور دوسری بات جس سے روکا ہے لوگوں کے احوال کا تجسس کرنا ہے۔ ابوداؤد میں آنحضرت صلی اللہ علیہ وسلم نے فرمایا کہ مسلمان کی عورات (یعنی پردے کی باتوں) کی ٹوہ میں نہ لگے رہو۔ جو ایسا کرتا ہے اللہ اسے رسوا کرتا ہے۔ (ر)

تیسری بات جس سے منع کیا ہے غیبت ہے۔ یعنی پیٹھ پیچھے کسی کے عیبوں کا ذکر کرنا اور اسے مردہ بھائی کے گوشت کے کھانے سے تشبیہ دی ہے۔ کیونکہ عیب یا کمزوری ایک مردہ گوشت کے حکم میں ہے۔ لیکن حصول علم کے لیے لوگوں کے احوال کا تلاش کرنا یا کسی کے اس عیب کا بیان کرنا جس کا اثر اس علم پر پڑتا ہے جیسے راویوں کا کذب وغیرہ، یہ ایک ضرورت کے لیے ہے۔ غیبت وہ ہے جو بلا ضرورت ہو، جیسا کہ راغب نے لکھا ہے۔

3126- ﴿شُعُوبًا﴾ شُعُوبٌ شُعُوبٌ اکٹھا کرنا اور الگ الگ کرنا اور اصلاح کرنا اور بگاڑنا ہے، یعنی اضداد میں سے ہے۔ اور شُعُوبٌ بڑے قبیلہ کو کہتے ہیں جس کی جمع شُعُوبٌ ہے۔ یعنی سب سے بڑا شُعُوبٌ ہے، پھر قَبِيلَةٌ، پھر عِمَارَةٌ، پھر بَطْنٌ، پھر فَخْرٌ، پھر فَصِيلَةٌ اور یہ گویا انسان کے سر کی طرف سے نیچے کی طرف اعضا کے ناموں پر ہیں۔ (ل)

تقویٰ عزت کا معیار ہے:

ان ہدایات کے بعد ایک اصل بتایا کہ ایک دوسرے کی تحقیر یا عیب شماری وغیرہ جو کی جاتی ہے اس لیے کہ ایک شخص اپنے آپ کو

قَالَتِ الْأَعْرَابُ آمَنَّا قُلْ لَمْ تُؤْمِنُوا
وَلَكِنْ قُولُوا أَسْلَمْنَا وَ لَبَّا يَدْخُلِ
الْإِيمَانُ فِي قُلُوبِكُمْ ۗ وَإِنْ تُطِيعُوا اللَّهَ وَ
رَسُولَهُ لَا يَلِتْكُمْ مِنْ أَعْمَالِكُمْ شَيْئًا ۗ
إِنَّ اللَّهَ غَفُورٌ رَحِيمٌ ﴿١٣﴾

دیہاتی کہتے ہیں ہم ایمان لائے۔ کہہ، تم ایمان نہیں
لائے لیکن کہو ہم مسلمان ہوئے اور ایمان ابھی تمہارے
دلوں میں داخل نہیں ہوا۔ اور اگر تم اللہ اور اس کے رسول
کی اطاعت کرو تو تمہارے عملوں میں سے تمہیں کچھ کم کر کے
نہیں دے گا۔ اللہ بخشنے والا رحم کرنے والا ہے۔ (3127)

بڑا معزز خیال کرتا ہے۔ تو فرمایا کہ بڑا اور معزز اللہ کے نزدیک وہی ہے جو متقی ہے۔ یعنی اللہ تعالیٰ کے احکام کو نگاہ رکھنے والا۔
اور کوئی بڑائی چھوٹائی اللہ کے ہاں کوئی قدر نہیں رکھتی، بلکہ یہ جو مختلف قومیں اور قبیلے ہیں تو ان کی اصل غرض یہی ہے کہ وہ ایک
دوسرے کو پہچانیں۔ گویا یہ تقسیم انسانوں کی محض شناخت کے لیے ہے نہ بڑائی چھوٹائی پیدا کرنے والی۔ اسلام کی تعلیم کا یہ
اصول ﴿إِنَّ أَكْرَمَكُمْ عِنْدَ اللَّهِ أَتْقَاكُمْ﴾ [13] ایک ایسی بنیاد اخوت کی رکھتا ہے جس کا مقابلہ دنیا کا کوئی اصول نہیں کر سکتا۔
یعنی تمام قومی تفریقات و امتیازات کو یکسر مٹا دیا ہے جن کی بنا پر لوگ ایک دوسرے پر فخر ہی نہیں بلکہ ظلم اور زیادتی بھی کر لیتے
ہیں۔ اور کالے اور گورے کے سب جھگڑوں کو یکسر مٹا دیا۔ آج دنیا جن مصائب میں سفید اور سیاہ کی تفریق سے پڑ رہی ہے ان
کا کوئی علاج سوائے اسلام کے نہیں۔ اور بیہقی کی ایک روایت میں حجۃ الوداع کے خطبے میں یہ لفظ آتے ہیں: [يَا أَيُّهَا
النَّاسُ، إِنَّ رَبَّكُمْ وَاحِدٌ، وَإِنَّ آبَاءَكُمْ وَاحِدٌ، أَلَا لَا فَضْلَ لِعَرَبِيٍّ عَلَى عَجَمِيٍّ، وَلَا لِعَجَمِيٍّ عَلَى
عَرَبِيٍّ، وَلَا لِأَسْوَدٍ عَلَى أَسْوَدٍ، وَلَا لِأَسْوَدٍ عَلَى أَحْمَرَ، إِلَّا بِالتَّقْوَى، إِنَّ أَكْرَمَكُمْ عِنْدَ اللَّهِ أَتْقَاكُمْ] (شُعَبُ الْإِيمَانِ لِلْبَيْهَقِيِّ، باب: حفظ اللسان عما لا يحتاج إليه، فصل؛ وما يجب حفظ اللسان منه، حديث: 4774)
(ر) یعنی ’اے لوگو! تمہارا رب ایک ہی ہے۔ پس عربی کو عجمی پر اور عجمی کو عربی پر کوئی فضیلت نہیں۔ اور نہ کالے کو گورے پر اور
نہ گورے کو کالے پر کوئی فضیلت ہے سوائے تقویٰ کے۔ تم میں سے اللہ کے نزدیک وہی سب سے بڑھ کر عزت والا ہے جو
سب سے بڑھ کر متقی ہے۔‘ اور اس آیت کے شان نزول میں ہے کہ آنحضرت ﷺ نے بنی بیاض کو حکم دیا تھا کہ ابو ہند سے اپنی
ایک عورت کی شادی کر دیں۔ تو انہوں نے کہا یا رسول اللہ! کیا ہم اپنے موالی سے شادی کر دیں۔ جس پر یہ آیت نازل ہوئی۔
اور آنحضرت ﷺ نے خود سیدہ زینب رضی اللہ عنہا جیسی اعلیٰ خاندان کی عورت کی شادی زید رضی اللہ عنہ ایسے ایک آزاد شدہ غلام سے کی۔ اور
آنحضرت ﷺ کا نسب قطع نہ ہونے کے یہ معنی نہیں کہ سید اگر کوئی برا کام کرے یا مرتد ہو جائے تو وہ بھی قابل عزت ہے۔
عزت بہر حال تقویٰ سے ہی ہے۔

3127- ظاہر ہے کہ یہ خاص لوگوں کا ذکر ہے۔ مجاہد کہتے ہیں بنی اسد بن خزیمہ کا ذکر ہے جنہوں نے اسلام ظاہر کیا تھا مگر ان کے
دلوں میں کھوٹ تھا۔ وہ صرف مغام اور دنیا کے مال کے خواہش مند تھے۔ اور بعض کے نزدیک مزینہ، جہینہ، اسلم، شجاع وغیرہ

إِنَّمَا الْمُؤْمِنُونَ الَّذِينَ آمَنُوا بِاللَّهِ وَ
رَسُولِهِ ثُمَّ لَمْ يَرْتَابُوا وَ جَاهِدُوا
بِأَمْوَالِهِمْ وَأَنْفُسِهِمْ فِي سَبِيلِ اللَّهِ
أُولَئِكَ هُمُ الصَّادِقُونَ ﴿٥﴾

مومن صرف وہی ہیں جو اللہ اور اس کے رسول پر ایمان
لاتے ہیں، پھر کچھ شک نہیں کرتے اور اپنے مالوں اور
اپنی جانوں کے ساتھ اللہ کی راہ میں جہاد کرتے ہیں۔ یہی
سچے ہیں۔

قُلْ أَتَعْلَمُونَ اللَّهَ بِدِينِكُمْ وَاللَّهُ
يَعْلَمُ مَا فِي السَّمَوَاتِ وَمَا فِي الْأَرْضِ
وَاللَّهُ بِكُلِّ شَيْءٍ عَلِيمٌ ﴿٦﴾

کہہ، کیا تم اللہ کو اپنا دین جانتے ہو اور اللہ (تعالیٰ) جانتا
ہے جو کچھ آسمانوں میں ہے اور جو کچھ زمین میں ہے۔ اور
اللہ ہر چیز کا جاننے والا ہے۔

قبیلوں کا ذکر ہے۔ بہر حال عام طور پر اعراب کا ذکر نہیں۔ دوسری جگہ ہے ﴿وَمِنَ الْأَعْرَابِ مَن يُؤْمِنُ بِاللَّهِ وَالْيَوْمِ الْآخِرِ وَ
يَتَّخِذُ مَا يُنْفِقُ قُرْبًا لِلَّهِ وَصَلَوَاتِ الرَّسُولِ﴾ [التوبة: 99:9] ”اور بعض گاؤں والے ایسے بھی ہیں جو اللہ اور پچھلے دن پر
ایمان لاتے ہیں اور جو کچھ خرچ کرتے ہیں اسے اللہ کے ہاں قرب اور رسول کی دعاؤں کا ذریعہ ٹھہراتے ہیں۔“ اور
﴿أَسْكَبْنَا﴾ سے یہاں مراد صرف ظاہری طور پر فرمانبرداری کر لینا ہے۔ لیکن یہ الفاظ لا کر بتا دیا کہ دائرہ اسلام میں وہ بھی
داخل ہیں اور جماعت اسلامی کا حصہ ہیں، انہیں اسلام سے خارج قرار نہیں دیا۔ بلکہ آخر پر ﴿إِنَّ اللَّهَ عَفُودٌ رَّحِيمٌ﴾ لا کر
مسلمانوں کو یہی ہدایت کی ہے کہ ان سے نرمی کا معاملہ کریں اور برائے نام مسلمانوں کو بھی مسلمان اور اپنے بھائی ہی سمجھیں۔
ہاں ان کی کمزوریوں کا ذکر کر کے اصلاح کی طرف توجہ دلائی۔ اور اگلی آیت میں بتایا کہ مومن کے نام کے مستحق ہونا چاہتے ہو
تو اپنے مالوں اور اپنی جانوں سے اللہ کی راہ میں جہاد کر کے دکھاؤ۔ یوں مومن اور مسلم میں ایک فرق رکھا ہے۔ یعنی مسلم تو ہر وہ
شخص ہے جو دائرہ اسلام میں داخل ہو گیا، خواہ ابھی اسلام کے احکام پر پورے طور پر عامل ہے یا نہیں اور خواہ دل میں وساوس
بھی پیدا ہوتے ہوں۔ اور مومن وہ ہے جس کا نہ صرف دل ہر قسم کے وساوس سے پاک ہے بلکہ جو بلحاظ عمل بھی اس بلند مرتبہ پر
پہنچ چکا ہے کہ اس کی ساری طاقت اور اس کا مال و دولت اعلیٰ کلمۃ اللہ میں صرف ہوتے ہیں۔ اور یہاں ایمان کامل یعنی اس
کے تینوں پہلوؤں کا ذکر ہے۔

① اول: اقرار لسانی ﴿آمَنُوا بِاللَّهِ وَرَسُولِهِ﴾ ② دوم: تصدیق قلبی ﴿ثُمَّ لَمْ يَرْتَابُوا﴾

③ سوم: عمل بالجوارح ﴿وَجَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ﴾

جو لوگ اپنے بھائیوں پر ذرا کمزور یا دیکھ کر کفر کے فتوے صادر کرتے ہیں، ان کے لیے یہ مقام محل غور ہے کہ قرآن کریم

يَسْتُونَ عَلَيْكَ أَنْ أَسْلَمُوا قُلْ لَا تَمُوتُوا
عَلَىٰ إِسْلَامِكُمْ ۗ بَلِ اللَّهُ يَمُنُّ عَلَيْكُمْ
أَنْ هَدَاكُمْ لِلْإِيمَانِ إِنْ كُنْتُمْ
صَادِقِينَ ﴿١٤﴾

تجھ پر احسان جتاتے ہیں کہ وہ اسلام لائے۔ کہہ، مجھ پر
اپنے اسلام کا احسان مت رکھو بلکہ اللہ نے تم پر احسان کیا
کہ تمہیں ایمان کی راہ دکھائی۔ اگر تم سچے ہو۔ (3128)

إِنَّ اللَّهَ يَعْلَمُ غَيْبَ السَّمَوَاتِ وَالْأَرْضِ ۗ
وَاللَّهُ بَصِيرٌ ﴿١٥﴾ بِمَا تَعْمَلُونَ ﴿١٤﴾

اللہ آسمانوں اور زمین کا غیب جانتا ہے اور اللہ اسے دیکھتا
ہے جو تم کرتے ہو۔

کس صراحت سے ان لوگوں کو مسلم قرار دیتا ہے، جن کے متعلق خود ہی فرماتا ہے کہ ایمان ان کے دلوں میں داخل نہیں ہوا۔ آج
اس معیار پر کتنے مسلمان پورے اترتے ہیں اور کتنے ان اعراب کے ذیل میں آتے ہیں۔ جو صرف نام کے مسلمان کہلو کر
اسلام پر احسان جتاتے ہیں۔

3128۔ بنی اسد بن خزیمہ کے متعلق لکھا ہے کہ جب رسول اللہ ﷺ کے پاس آئے تو کہنے لگے کہ ہم بوجھوں اور عیال کے ساتھ آپ کے
پاس آئے ہیں اور ہم نے آپ کے ساتھ جنگ نہیں کی جیسا کہ فلاں قبیلہ نے کی ہے، تو گویا یہ احسان جتانا تھا۔ تو فرمایا کہ احسان
تو اللہ کا تم پر ہے کہ تمہیں ایمان کا رستہ دکھا دیا۔ آج جو لوگ خدا اور اس کے رسول کے لیے ایک تنکا بھی نہیں اٹھاتے وہ بھی عملی
طور پر گویا اسلام پر احسان جتاتے ہیں۔ اس آیت سے یہ بھی معلوم ہوا کہ کسی شخص کو اللہ کے رستے میں کچھ کام کر کے یہ کہنا
مناسب نہیں کہ میں نے فلاں بڑا کام کیا ہے۔ بہت سے ایسے لوگ ہیں جن کو کسی خدمت دینی کی توفیق ملتی ہے تو وہ اسے بہت
بڑی چیز سمجھ کر خدا کے دین یا اس کے رسول پر احسان سمجھتے ہیں۔ حالانکہ یہ ان کا فرض تھا جو انہوں نے ادا کیا۔



اللہ بے انتہا رحم والے بار بار رحم کرنے والے کے نام سے
(اللہ تعالیٰ سب باتوں پر) قادر ہے، (3129) بزرگی والا
قرآن گواہ ہے۔

بِسْمِ اللّٰهِ الرَّحْمٰنِ الرَّحِیْمِ

ق وَالْقُرْآنِ الْمَجِیْدِ ۝۱

المیزان 7

بلکہ یہ تعجب کرتے ہیں کہ ان کے پاس ان میں سے ایک
ڈرانے والا آیا۔ سو کافر کہتے ہیں یہ عجیب بات ہے۔

بَلْ عَجِبُوْا اَنْ جَاءَهُمْ مُّنْذِرٌ مِّنْهُمْ

فَقَالَ الْكٰفِرُوْنَ هٰذَا شَيْءٌ عَجِیْبٌ ۝۲

سورة ق

نام:

اس سورت کا نام ق ہے اور اس میں 3 رکوع اور 45 آیتیں ہیں۔ ق مقطعات قرآنی میں سے ہے اور مراد اس سے اللہ تعالیٰ کا اسم قادر یا تقدیر ہے۔ اور اس سورت میں یہی دکھایا ہے کہ اللہ تعالیٰ اس قرآن کے ذریعہ سے ایک انقلاب عظیم پیدا کر دے گا اور اس کے ساتھ ہی قیامت کا ذکر بھی ہے۔ اور دونوں باتوں میں اللہ تعالیٰ کی قدرت کاملہ کی طرف ہی توجہ دلائی ہے۔ اور ترتیب کے لحاظ سے پچھلی سورتوں سے تعلق ظاہر ہے۔ اس لیے کہ سورۃ الفتح میں دین اسلام کے کل دینوں پر غلبہ کا ذکر تھا اور سورۃ الحجرات اسی کے ایک حصہ کی تفسیر تھی۔ پس اس سورت کو ساتھ رکھ کر یہ بتایا ہے کہ اللہ تعالیٰ اس غلبہ کے لانے پر قادر ہے اور کہ یہ غلبہ بذریعہ قرآن کریم ہوگا۔ اسی لیے قرآن کی صفت مجید کا سب سے پہلے یہاں ذکر کیا ہے۔ اور یہ سورت مکی ہے اور اس کا نزول غالباً ابتدائی مکی زمانہ سے ہی تعلق رکھتا ہے۔

3129- ﴿ق﴾ ابن جریر میں تین قول لکھے ہیں۔ اللہ تعالیٰ کے اسماء میں سے ایک اسم ہے۔ قرآن کے اسماء میں سے ہے۔ زمین کے ارد گرد ایک پہاڑ ہے۔ مگر اس تیسری بات کو تو سیاق سے کوئی تعلق نہیں اور روح المعانی میں ایک قول نقل کیا ہے کہ جبل قاف کا (جس کے بہت طول طویل قصبے بنائے گئے ہیں) کوئی وجود نہیں اور پہلا قول سیدنا ابن عباس رضی اللہ عنہما کا ہے اور وہی صحیح ہے۔

﴿الْمَجِیْدِ﴾ مجید کرم اور جلال کی وسعت ہے اور اللہ تعالیٰ کی صفت میں بھی ﴿الْمَجِیْدِ﴾ ہے یعنی وہ عطاے فضل ہیں جو اس سے خاص ہے، وسعت والا ہے۔ اور قرآن کا وصف بھی ہے، بہ سبب کثرت اس کے جو مکارم دنیوی اور اخروی سے اس میں

عَ إِذَا مِتْنَا وَكُنَّا تُرَابًا ذَلِكَ رَجْعٌ
بَعِيدٌ ﴿٣٠﴾

کیا جب ہم مرجائیں گے اور مٹی ہو جائیں گے (تو اٹھائے
جائیں گے) یہ لوٹ کر آنا دور (از قیاس) ہے۔ (3130)

قَدْ عَلَيْنَا مَا تَنْقُصُ الْأَرْضُ مِنْهُمْ ۚ وَ
عِنْدَنَا كِتَابٌ حَفِيظٌ ﴿٣١﴾

ہم جانتے ہیں جو زمین ان سے کم کر دیتی ہے اور ہمارے
پاس حفاظت کرنے والی کتاب ہے۔ (3131)

ہیں۔ (غ)

﴿قَدْ عَلَيْنَا مَا تَنْقُصُ الْأَرْضُ مِنْهُمْ ۚ وَ عِنْدَنَا كِتَابٌ حَفِيظٌ﴾ کی ترکیب ایسی ہی ہے جیسے ﴿ص وَالْقُرْآنِ ذِي الذِّكْرِ﴾ [ص: 38:1] ”اللہ صادق ہے بزرگی دینے والا قرآن گواہ ہے۔“ کی۔ اور جواب قسم گوئی میں آگیا۔ جس کا مطلب یہ ہے کہ اللہ تعالیٰ اس بات پر قادر ہے جس کا کافر انکار کرتے ہیں۔ یعنی قیامت کا آنا یا آنحضرت ﷺ کا روحانی قیامت قائم کرنا اور اس پر گواہ خود قرآن مجید کو بنایا ہے۔ اس لیے کہ اس کے ذریعہ سے دنیا میں مجد پیدا ہوگی اور اس کے متبعین کو مکارم دنیوی اور اخروی سے حصہ کثیر دیا جائے گا۔ اور قرآن شریف میں قیامت کے ذکر کے ساتھ ساتھ اس روحانی قیامت کا ذکر بھی چلتا ہے جس کی طرف [يُحْشِرُ النَّاسَ عَلَى قَدَمِي] (صحیح البخاری، کتاب المناقب، باب: مَا جَاءَ فِي أَسْمَاءِ رَسُولِ اللَّهِ ﷺ، حدیث: 3532) میں اشارہ ہے۔

3130- ﴿بَعِيدٌ﴾ بَعِيدٌ کے لیے [دیکھو نمبر: 1477] ﴿فِي الْعَذَابِ وَالضَّلَالِ الْبَعِيدِ﴾ [السبا: 8:34] ”وہ عذاب میں اور دور کی گمراہی میں ہیں۔“ میں بَعِيدٌ سے مراد گمراہی میں ایسی دوری ہے جس سے لوٹ کر ہدایت کی طرف آنا سخت دشوار ہے۔ اور ﴿مَا قَوْمٌ لَوْطٌ مِنْكُمْ بَعِيدٌ﴾ [ہود: 89:11] ”اور لوٹ کی قوم بھی تم سے دور نہیں۔“ میں گمراہی میں مقاربت ہے۔ (غ) اور یہاں بَعِيدٌ سے مراد بعید از مکان یا بعید از عادت ہے۔ (ر)

3131- ﴿تَنْقُصُ﴾ تَنْقُصُ حظ میں کمی کرنا ہے اور مَنقُوصٌ کم کیا گیا۔ ﴿نَقِصٌ مِنَ الْأَمْوَالِ﴾ [البقرة: 155:2] ”مالوں میں کمی سے۔“ ﴿عَبْرَ مَنْقُوصٍ﴾ [ہود: 109:11] ”بغیر کم کیے۔“ (غ)

﴿كِتَابٌ حَفِيظٌ﴾ سے مراد حفاظت کرنے والی کتاب ہے۔ [كِتَابٌ حَفِيظٌ تَفْصِيلَ الْأَشْيَاءِ] (ر) مگر جس چیز کی حفاظت کی طرف یہاں اشارہ ہے وہ اعمال انسانی ہیں۔ کیونکہ انہی کی حفاظت کا ذکر بار بار قرآن شریف میں آتا ہے جیسے: ﴿كِرَامًا كَاتِبِينَ ۗ يُعَلِّمُونَ مَا تَعْلَمُونَ﴾ [الانفطار: 12-11:82] ”معزز لکھنے والے۔ وہ جانتے ہیں جو تم کرتے ہو۔“ ﴿مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ﴾ [ق: 18:50] ”وہ کوئی بات نہیں بولتا، مگر اس کے پاس ایک نگہبان تیار ہوتا ہے۔“ ﴿لَهُ مَعْقِدَاتٌ مِنْ بَيْنِ يَدَيْهِ وَمِنْ خَلْفِهِ يَحْفَظُونَ لَهُ مِنْ أَمْرِ اللَّهِ﴾ [الرعد: 11:13] ”اس کے لیے اس کے آگے اور پیچھے (اعمال کا) پیچھا کرنے والے ہیں جو اسے اللہ کے حکم سے محفوظ کر لیتے ہیں۔“

بلکہ انہوں نے حق کو جھٹلادیا، جب وہ ان کے پاس آیا۔ سو وہ الجھن کی حالت میں ہیں۔ (3132)

بَلْ كَذَّبُوا بِالْحَقِّ لَمَّا جَاءَهُمْ فَهُمْ فِي أَمْرٍ مَّرِيجٍ ﴿٥﴾

تو کیا وہ اپنے اوپر آسمان کو نہیں دیکھتے ہم نے اسے کس طرح بسایا اور اسے زینت دی اور اس میں کوئی خسل نہیں۔ (3133)

أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا وَزَيَّنَّاهَا وَمَا لَهَا مِنْ فُرُوجٍ ﴿٦﴾

اور زمین کو ہمیں نے پھیلایا اور اس میں پہاڑ ڈالے اور اس میں ہر قسم کی خوش نما چیزیں لگائیں۔

وَالْأَرْضُ مَدَدْنَاهَا وَأَلْقَيْنَا فِيهَا رَوَاسِيَ وَأَنْبَتْنَا فِيهَا مِنْ كُلِّ زَوْجٍ بَهِيجٍ ﴿٧﴾

ہر ایک رجوع کرنے والے بندے کو سمجھانے اور یاد دلانے کو۔

تَبَصَّرَةٌ وَذِكْرَىٰ لِكُلِّ عَبْدٍ مُّنِيبٍ ﴿٨﴾

دوسری پیدائش اعمال سے ہے:

پس ان کے اس اعتراض کے مقابل پر کہ ہم مٹی ہو جائیں گے فرمایا ہے کہ جس چیز کو زمین کم کر دے گی اسے بھی ہم جانتے ہیں یعنی وہ جسم انسانی ہے۔ لیکن ہمارے پاس ایک کتاب ہے جو ان چیزوں کو محفوظ کر لیتی ہے جو محفوظ کرنے کے قابل ہیں یعنی اعمال انسانی کو اس لیے کہ جسم میں تو یہاں بھی ہر آن ایک تغیر رہتا ہے۔ لیکن اعمال کے نتائج ساتھ ساتھ پیدا ہوتے جاتے ہیں اور کوئی عمل بے فائدہ نہیں ہوتا۔

3132 - ﴿مَرِيجٍ﴾ کے لیے [دیکھو نمبر: 2386] مراد یہ ہے کہ ایک رائے قائم نہیں کر سکتے۔ کبھی سحر کہتے ہیں، کبھی کہانت وغیرہ۔

3133 - آسمان میں فروج نہ ہونے سے مراد: ﴿فُرُوجٍ﴾ [دیکھو نمبر: 2252] وَالْمُرَادُ سَلَامَتُهَا مِنْ كُلِّ عَيْبٍ وَخَلَلٍ۔

(ر) مراد اس سے ہر عیب اور خلل سے سلامت ہونا ہے۔ اور دوسری جگہ فرمایا: ﴿الَّذِي خَلَقَ سَبْعَ سَمَاوَاتٍ طِبَاقًا مَّا تَرَىٰ فِي خَلْقِ الرَّحْمٰنِ مِنْ تَفَوُّتٍ ۚ فَارْجِعِ الْبَصَرَ ۚ هَلْ تَرَىٰ مِنْ فُطُورٍ ۗ﴾ [المَلِك: 3:67] ”جس نے سات آسمانوں کو ایک دوسرے کے اوپر پیدا کیا، تو رحمن کی پیدائش میں کوئی اختلاف نہ دیکھے گا۔ پھر نظر کو لوٹا، کیا تو کوئی بگاڑ دیکھتا ہے۔“ جہاں آسمانوں کے ذکر میں ہی فرمایا ہے کہ نہ ان میں تفاوت ہے نہ اختلاف۔ یعنی ایک ہی قانون کے ماتحت سب نظام چل رہا ہے۔ یہی منشا یہاں فروج کے نہ ہونے سے ہے یعنی قانون الہی میں کوئی فرق اور اختلاف نہیں۔

وَنَزَّلْنَا مِنَ السَّمَاءِ مَاءً مُّبْرَكًا فَأَنْبَتْنَا بِهِ
جَبْتٍ وَحَبَّ الْحَصِيدِ ۝۹

اور ہم نے بادل سے برکت والا پانی اتارا، پھر ہم نے
اس کے ساتھ باغ اگائے اور دانہ جو کاٹا جاتا ہے۔

وَالنَّخْلَ بَسِقَتٍ لَهَا طَلْعٌ نَضِيدٌ ۝۱۰

اور لمبی لمبی کھجوریں جن کا گابھہ تہہ تہہ ہے۔ (3134)

رِّزْقًا لِلْعِبَادِ ۗ وَأَحْيَيْنَا بِهِ بَلْدَةً مَّيْتًا ۗ
كَذَلِكَ الْخُرُوجُ ۝۱۱

بندوں کے لیے رزق (ہے) اور اس کے ساتھ ہم مردہ
بستی کو زندہ کرتے ہیں۔ اسی طرح نکلتا ہوگا۔ (3135)

كَذَّبَتْ قَبْلَهُمْ قَوْمُ نُوحٍ وَ أَصْحَابُ
الرَّيِّسِ وَ ثَمُودُ ۝۱۲

ان سے پہلے بھی جھٹلایا نوح کی قوم نے اور کنوئیں والوں
نے اور ثمود نے۔

وَ عَادٌ وَ فِرْعَوْنُ وَ إِخْوَانُ لُوطَ ۝۱۳

اور عاد اور فرعون اور لوط کے بھائیوں نے۔

وَ أَصْحَابُ الْأَيْكَةِ وَ قَوْمُ ثُبَيْعٍ ۗ كُلٌّ
كَذَّبَ الرُّسُلَ فَحَقَّ وَعِيدُ ۝۱۴

اور بن کے رہنے والے اور تیج کی قوم نے، سب نے
رسولوں کو جھٹلایا۔ سومیرا (عذاب کا) وعدہ سچا ہوا۔

أَفَعَيَّبْنَا بِالْخَلْقِ الْأَوَّلِ ۗ بَلْ هُمْ فِي
لَبْسٍ مِّنْ خَلْقٍ جَدِيدٍ ۝۱۵

تو کیا ہم پہلی پیدائش میں تھک گئے؟ بلکہ وہ نئی پیدائش
کے متعلق شبہ میں ہیں۔ (3136)

3134- ﴿بَسِقَتٍ﴾ [بَسِقٌ فُلَانٌ عَلَى أَصْحَابِهِ] یعنی ان پر علو حاصل کیا اور بَسِقٌ وہ ہے جو اونچائی میں لمبا ہو جائے۔ (غ)

3135- [دیکھو نمبر: 2585] اس کے اندر دونوں مفہوم شامل ہیں۔ قیامت میں مردوں کا زندہ کرنا، روحانی زندگی کا عطا کرنا۔ جس طرح آسمانی بارش سے مردہ زمین زندہ ہو جاتی ہے، اسی طرح وحی کی بارش سے روحانی مردے زندہ ہو جاتے ہیں اور یہ قیامت کا ثبوت ہے۔

3136- مطلب یہ ہے کہ پہلی پیدائش جو نیستی سے ہستی کرنا تھا اگر اس میں بھی اللہ تعالیٰ کی قدرت کاملہ عاجز نہیں آئی تو نئی پیدائش کے متعلق یہ شبہات کہ یہ کس طرح ہوگا؟ صحیح نہیں۔ یہاں اس دوسری پیدائش کو خلق جدید کہہ کر صاف بتا دیا کہ یہی جسم پھر نہیں بنے گا۔ بلکہ وہ ایک نئی پیدائش ہوگی اور وہ جسم جیسا کہ اوپر ذکر ہوا اعمال انسانی سے تیار ہوگا۔

اور ہم ہی نے انسان کو پیدا کیا اور ہم جانتے ہیں جو اس کا
نفس و سوسہ ڈالتا ہے اور ہم اس سے اس کی رگ جان سے
بھی زیادہ قریب ہیں۔ (3137)

وَلَقَدْ خَلَقْنَا الْإِنْسَانَ وَ نَعْلَمُ مَا
تُوَسْوِسُ بِهِ نَفْسُهُ ۗ وَ نَحْنُ أَقْرَبُ إِلَيْهِ
مِنْ حَبْلِ الْوَرِيدِ ﴿٣١٣٧﴾

جب دو لینے والے لیتے جاتے ہیں (وہ) دائیں اور بائیں
بیٹھے ہوتے ہیں۔ (3138)

إِذْ يَتَلَفَّى الصَّخَائِرُ عُقَيْدًا ۖ
عَنِ الْيَمِينِ وَعَنِ الشِّمَالِ قَعِيدًا ﴿٣١٣٨﴾

3137- ﴿حَبْلِ الْوَرِيدِ﴾ حَبْل ہر ذریعہ کو کہتے ہیں۔ [نمبر: 490] اور یہاں مراد رگ ہے جو جگر اور دل سے ملتی ہے اور اس میں خون اور روح (حیوانی) کے مجاری ہیں۔ (غ) پہلے رکوع میں آسمان زمین وغیرہ کی پیدائش کا ذکر کیا تو اس میں انسان کی پیدائش اور اس کے ساتھ ہی اس کے اعمال کی حفاظت کا ذکر کیا ہے، جس کی طرف ﴿كَيْتَبُ حَفِيظٌ﴾ [4] میں اشارہ کیا تھا۔ پہلے اپنے علم کا ذکر کیا ہے اور بتایا ہے کہ اللہ تعالیٰ کونہ صرف انسان کے اعمال کا ہی علم ہے بلکہ ان برے خیالات کا بھی علم ہوتا ہے جو اس کے دل میں پیدا ہوتے ہیں۔ اور برے خیالات کا ذکر بالخصوص اس لیے کیا کہ شیروں کی سزا کا ذکر خصوصیت سے آگے کیا ہے۔ اور یہ بھی اشارہ ہے کہ اللہ تعالیٰ جو خالق فطرت انسانی ہے وہی اس کی اندرونی بیماریوں اور اس کے وساوس سے بھی خبر دار ہے۔ اور بذریعہ اپنی وحی کے ان کا علاج کرتا ہے اور یہاں وسوسہ کو نفس کی طرف منسوب کیا ہے اور دوسری جگہ شیطان کی طرف۔ ﴿مِنْ شَبْرِ الْوَسْوَسِ ۗ الْخَنَّاسِ ۗ الَّذِي يُوَسْوِسُ فِي صُدُورِ النَّاسِ ۗ مِنَ الْجِنَّةِ وَالنَّاسِ﴾ [الناس: 114: 4-6] ”پچھے ہٹ جانے والے کے وسوسہ کے شر سے۔ جو لوگوں کے سینوں میں وسوسہ ڈالتا ہے۔ جنوں اور انسانوں میں سے۔“ اور یہ دونوں باتیں صحیح ہیں۔ وسوسہ پیدا کرنے میں شیطان کی تحریک بھی ہے اور وہ وسوسہ انسان کے اندر ہی پیدا ہوتا ہے۔ اور انسان سے اپنے قریب ہونے کا ذکر اس لیے کیا کہ انسان گناہ پر جرات اس لیے کرتا ہے کہ وہ اللہ تعالیٰ کو دور سمجھتا ہے۔

3138- ﴿شِّمَالٍ﴾ ﴿الْيَمِينِ﴾ کے مقابل پر ہے اور اس کی جمع شَمَائِلٌ ہے۔ ﴿عَنِ الْيَمِينِ وَالشِّمَالِ﴾ [النحل: 48: 16] ”دائیں اور بائیں سے۔“ ﴿عَنْ أَيْمَانِهِمْ وَعَنْ شَمَائِلِهِمْ﴾ [الأعراف: 17: 7] ”ان کے دائیں سے اور ان کے بائیں سے۔“ اس کے معنی زجاج نے کیے ہیں کہ میں انہیں اس بارہ میں گمراہ کروں گا جس سے وہ روکے گئے ہیں۔ اور بعض نے اس کے معنی کیے ہیں کہ میں اس میں ان کو گمراہ کروں گا جو وہ عمل کرتے ہیں۔ کیونکہ جو کچھ انسان کمائے [كَسَبَتْ يَدَاكَ] کا مصداق ہوتا ہے گو دونوں ہاتھوں نے فی الواقع کچھ نہ کیا ہو۔ اور حدیث میں قرآن کے ذکر میں ہے: [وَيُعْطَى صَاحِبَهُ يَوْمَ الْقِيَامَةِ؛ فَقَالَ: يُعْطَى الْمَلِكَ بِيَمِينِهِ وَالْحُلْدَ بِشِمَالِهِ] (المجالسة وجواهر العلم، الجزء الخامس عشر، حدیث: 2189) تو آپ کا اس سے یہ مطلب نہیں تھا کہ واقعی کوئی چیز اس کے دائیں بائیں ہاتھ میں پکڑا دی جائے گی۔ بلکہ یہ

مَا يَلْفُظُ مِنْ قَوْلٍ إِلَّا لَدَيْهِ رَقِيبٌ
وہ کوئی بات نہیں بولتا مگر اس کے پاس ایک نگہبان تیار
عِنْدِيًّا ﴿۱۸﴾ ہوتا ہے۔ (3139)

منشا ہے کہ ملک اور خلد دونوں اسے دیئے جائیں گے۔ اور [ظَيْرُ شِمَالٍ] اس پرند کو کہا جاتا ہے جس سے بد فال لی جائے اور [جَرِي لَهُ غُرَابٌ شِمَالٍ] میں مراد ہے مَا يُكْرِهُ یعنی ایسی بات پیش آئی جسے وہ ناپسند کرتا تھا۔ اور اہل عرب کہتے ہیں [فُلَانٌ عِنْدِي بِالْيَمِينِ] جس سے مراد ہوتی ہے کہ وہ منزلہ حسنہ یا اچھے مرتبہ پر ہے۔ گو یا بِيَمِينِ کے معنی منزلہ حسنہ ہیں۔ اور جب ایک شخص کا مقام ذلیل ہو تو کہا جاتا ہے [أَنْتَ عِنْدِي بِالشِّمَالِ] اور شمال کے معنی شَوْءٌ یا نحوست بھی ہیں۔ اور [اشْتَمَلَ عَلَيْهِ الْأَمْرُ] کے معنی ہیں [أَحَاطَ بِهِ] اس کا احاطہ کیا یا اسے شامل کیا۔ ﴿أَمَا اشْتَمَلَتْ عَلَيْهِ أَرْحَامُ الْأَنْثِيِّينَ﴾ [الأَنْعَام: 144:6] ”یا وہ جو دونوں مادہ کے رحموں میں ہے؟“

﴿عَيْنِي﴾ قَعُودٌ کے معنی تَرَصَّدٌ بھی آتے ہیں یعنی کسی چیز کے انتظار میں ہونا یا اسے نگاہ میں رکھنا۔ ﴿لَا قَعْدَانَ لَهُمْ صِرَاطَكَ الْمُسْتَقِيمَ﴾ [الأعراف: 16:7] ”میں ضرورتیری سیدھی راہ پران کے لیے گھات میں بیٹھوں گا۔“ اور ﴿إِنَّا لَهُنَا قَعْدُونَ﴾ [المائدة: 24:5] ”ہم تو یہاں بیٹھے ہیں۔“ میں معنی مُتَوَقِّعُونَ ہیں یعنی امید میں ہیں اور یہاں ﴿عَيْنِي﴾ سے مراد ہے کہ وہ فرشتہ اسے نگاہ میں رکھتا ہے اور اس کے لیے اس کے خلاف لکھتا ہے۔ اور ﴿عَيْنِي﴾ واحد اور جمع پر یکساں بولا جاتا ہے۔ (غ) اور مجاہد سے بھی ﴿عَيْنِي﴾ کے معنی رَصَدٌ مروی ہیں۔ (ج)

اب اس حفاظت اعمال کا ذکر صراحت سے فرماتا ہے۔ دو لینے والے ہیں جو ہر فعل اور قول کو لے لیتے ہیں۔ یعنی وہ فرشتے جو ہر انسان کے ساتھ ہیں اور نیک و بد اعمال کو محفوظ کر لیتے ہیں اور ﴿عَنِ الْبَيْتِ﴾ اور ﴿عَنِ الشِّمَالِ﴾ میں اشارہ منزلہ حسنہ اور گری ہوئی حالت کی طرف ہے جو علی الترتیب نیکی اور بدی سے پیدا ہوتی ہیں اور دوسری جگہ انہی لینے والوں کو کاتبین یا لکھنے والے کہا ہے۔ ﴿كِرَامًا كَاتِبِينَ﴾ ﴿يَعْلَمُونَ مَا تَفْعَلُونَ﴾ [الانفطار: 12-11:82] ”معزز لکھنے والے۔ وہ جانتے ہیں جو تم کرتے ہو۔“ مگر ان کا لکھنا اس طرح قلم و دوات سے نہیں نہ اس طرح کے کاغذوں پر ہے، جیسا کہ ہم انسان لکھتے ہیں۔ جیسا کہ روح المعانی میں بھی ہے [وَ كَذَا لَمْ يَصْحَحْ خَبَرَ قَلْمَهُمَا وَ مِدَادَهُمَا]۔ پس ان کا لکھنا، ان کا کسی طرح پر محفوظ کر لینا ہے جس کا علم اللہ تعالیٰ کو ہی ہے۔ ہاں اس لکھنے یا حفاظت کے نتائج ہم بھی دیکھ لیتے ہیں اور پوری صفائی سے وہ قیامت میں نظر آئیں گے۔ جیسا کہ آگے آتا ہے۔ اور یہ بھی بعض آثار میں ہے کہ بھلائی لکھنے والا فرشتہ دوسرے پر امین یا امیر ہے۔

3139- ﴿يَلْفُظُ﴾ لَفْظٌ کسی چیز کا پھینکنا ہے جو تمہارے منہ میں ہو، اسی سے [لَفْظُتٌ بِالْكَلامِ] کے معنی ہیں کلام کیا۔ (ل) ﴿عَيْنِي﴾ عَتَادٌ کسی چیز کا ذخیرہ کر رکھنا ہے قبل اس کے کہ اس کی حاجت ہو۔ جیسے اعداد یا تیار رکھنا اور عَتَيْتِي تیار کرنے والا بھی ہے اور وہ چیز بھی جو تیار کی گئی ہو اور یہاں ﴿عَيْنِي﴾ کے معنی اعمال عباد کو ذخیرہ رکھنے والا ہیں اور آگے آتا ہے: ﴿هَذَا مَا لَدَىٰ عَيْنِي﴾ اور ﴿أَعْتَدْنَا لَهُمْ عَذَابًا أَلِيمًا﴾ [النساء: 18:4] ”جن کے لیے ہم نے دردناک دکھ تیار کر رکھا ہے۔“ میں

وَجَاءَتْ سَكْرَةُ الْمَوْتِ بِالْحَقِّ ۗ ذَٰلِكَ مَا
 كُنْتَ مِنْهُ تَحِيدُ ۝۱۹

اور موت کی بیہوشی سچ مچ آ کر رہے گی، یہ وہ ہے جس سے تو
 کنارہ کرتا تھا۔ (3140)

وَنُفِخَ فِي الصُّورِ ۗ ذَٰلِكَ يَوْمُ الْوَعِيدِ ۝۲۰
 وَجَاءَتْ كُلُّ نَفْسٍ مَّعَهَا سَائِقٌ وَ
 شَهِيدٌ ۝۲۱

اور صور میں پھونکا جائے گا یہ (عذاب کے) وعدے کا دن ہے۔
 اور ہر شخص آئے گا اس کے ساتھ (ایک) چلانے والا اور
 (ایک) گواہ ہوگا۔ (3141)

لَقَدْ كُنْتَ فِي غَفْلَةٍ مِّنْ هٰذَا فَكَشَفْنَا
 عَنكَ غِطَاءَكَ فَبَصَرُكَ الْيَوْمَ
 حَدِيدٌ ۝۲۲

یقیناً تو اس سے غفلت میں تھا، تو ہم نے تیرا پردہ تجھ سے
 ہٹا دیا۔ پس تیری نگاہ آج تیز ہے۔ (3142)

﴿اعْتَدْنَا﴾ کو بعض نے اسی مادہ سے قرار دیا ہے اور بعض کے نزدیک آعَدَدْنَا سے ہے۔ (غ)

3140- ﴿تَحِيدٌ﴾ حَادَ ایک چیز سے پھر گیا اس سے ہٹ کر دوسری طرف مائل ہو یا بھاگ گیا۔ (ل)

3141- ﴿سَائِقٌ﴾ سَوَّقٌ چلانا، سَائِقٌ چلانے والا اور مراد وہ فرشتہ ہے جو اسے چلائے۔ (غ) یا محشر کی طرف لے جائے۔ (ل) اور
 سیدنا عثمان رضی اللہ عنہ سے مروی ہے۔ سَائِقٌ اللہ کی طرف چلانے والا اور ﴿شَهِيدٌ﴾ اس کے عملوں کی گواہی دینے والا اور سیدنا
 ابن عباس رضی اللہ عنہما سے ہے کہ سَائِقٌ فرشتوں میں سے ہے اور شَهِيدٌ اپنے نفس سے اس پر گواہی دینے والا یعنی جوارح۔ اور مجاہد
 سے ہے کہ سَائِقٌ امر اللہ کی طرف لے جانے والا اور شَهِيدٌ اعمال کی گواہی دینے والا۔ اور قتادہ سے ہے کہ سَائِقٌ حساب کی
 طرف چلانے والا ہے۔ (ج) اور سیدنا جابر رضی اللہ عنہ سے مرفوع ہے کہ ملک حسنات اور ملک سینات میں سے ایک سَائِقٌ ہے اور
 ایک شَهِيدٌ اور سیدنا ابو ہریرہ رضی اللہ عنہ سے ہے کہ سَائِقٌ ملک الموت اور شَهِيدٌ آنحضرت صلی اللہ علیہ وسلم اور ابو مسلم کا قول ہے کہ سَائِقٌ
 شیطان ہے جو دنیا میں انسان کے ساتھ تھا۔ (ر) اور چونکہ یہاں ذکر دو فرشتوں کا ہے جو حسنات اور سینات کو لکھتے ہیں اس لیے
 قرین قیاس یہی ہے کہ مراد سَائِقٌ اور شَهِيدٌ سے وہی ہیں اور بدیوں کے لکھنے والے کو سَائِقٌ اس لیے کہا کہ بدیوں کے نتائج
 سامنے آنے پر انسان ان کی طرف خود قدم نہیں اٹھاتا۔ گویا مجبور کر کے اس کی طرف لے جاتا ہے۔ جس طرح ایک چار پائے کو
 لے جایا جاتا ہے۔ اور نیکیوں کے لکھنے والا چونکہ انسان کے اعمال حسنہ کی گواہی دیتا ہے اس لیے اسے شَهِيدٌ کہا۔

3142- ﴿غِطَاءَكَ﴾ غِطَاءٌ وہ چیز ہے جو کسی چیز کے اوپر ڈالی جائے از قسم طبع وغیرہ جیسا کہ غِشَاءٌ وہ ہے جو از قسم لباس دوسری کے
 اوپر ڈالی جائے اور جہالت کے لیے استعارۃ استعمال ہوا ہے۔ (غ)

اور اس کا ساتھی کہے گا یہ وہ ہے جو میرے پاس تھا (جہنم کے لیے) تیار۔ (3143)

وَقَالَ قَرِينُهُ هَذَا مَا لَدَيَّ عَتِيدٌ ﴿٣١﴾

ہرناشکرے دشمن (حق) کو دوزخ میں ڈال دو۔ (3144)

الْقِيَا فِي جَهَنَّمَ كُلَّ كَفَّارٍ عَنِيدٍ ﴿٣٢﴾

نیکی سے روکنے والے، حد سے بڑھنے والے، شک کرنے والے کو۔

مَنَّاعٍ لِلْخَيْرِ مُعْتَدٍ مُّرِيْبٍ ﴿٣٣﴾

جو اللہ کے ساتھ دوسرا معبود ٹھہراتا تھا۔ سوا سے سخت عذاب میں ڈال دو۔

الَّذِي جَعَلَ مَعَ اللَّهِ إِلَهًا آخَرَ فَأَلْقِيَهُ

فِي الْعَذَابِ الشَّدِيدِ ﴿٣٤﴾

بدی کے بدنتائج کو انسان یہاں کیوں نہیں دیکھتا: ﴿مَنْ هَذَا﴾ میں اشارہ بدی کے بدنتائج کی طرف ہے جن پر لفظ ﴿سَائِقٌ﴾ دلالت کرتا ہے۔ یعنی جب وہ نتائج سامنے آئیں گے تو اس وقت وہ شخص گویا اس قول کا مصداق ہوگا۔ اور ﴿غَطَاءَكَ﴾ کے لفظ میں یہ اشارہ ہے کہ وہ نتائج بد تو یہاں بھی دیکھے جاسکتے ہیں مگر انسان کی آنکھوں پر ایک پردہ پڑا رہتا ہے اور لذات دنیا میں انہماک کی وجہ سے وہ انہیں نہیں دیکھتا۔ تو قیامت میں صرف وہ ﴿غَطَاءَكَ﴾ دور کر دیا جاتا ہے جو یہاں پڑا ہوا تھا۔ جس سے معلوم ہوا کہ بدنتائج تو پہلے بھی اسی طرح موجود تھے مگر انسان انہیں دیکھتا نہ تھا اور قیامت کے دن ان چیزوں کو اس لیے دیکھ لے گا کہ اس کی نظر تیز ہو جائے گی یا اس کو نئے حواس مل جائیں گے، جن سے وہ اس قابل ہو جائے گا کہ ان لطیف امور کو بھی دیکھ لے جو ان حواس سے مخفی ہیں۔ اور بعض نے ﴿مَنْ هَذَا﴾ سے مراد امور معاد وغیرہ کو لے کر یہ معنی کیے ہیں کہ وحی الہی سے ہم نے وہ غفلت کا پردہ دور کر دیا۔ جس کی وجہ سے لوگوں کو یہ امور نظر نہ آتے تھے۔ (ر) اور اس میں شک نہیں کہ قیامت کبریٰ کے ساتھ ساتھ اس قیامت روحانی کا ذکر بھی چلتا ہے جو نبی کریم ﷺ کے وجود سے دنیا میں قائم ہوئی۔

3143- ﴿قَرِينُهُ﴾ قَرِينٌ سے مراد شیطان قرین ہے ﴿وَقَيَضْنَا لَهُمْ قُرْنَاءً﴾ [حَمْدُ السَّجْدَةِ: 25:41] یعنی جب بدی کے بدنتائج سامنے آئیں گے تو شیطان جو اس بدی کا محرک تھا وہ بھی آئے گا کہ یہ میری تحریک سے تیار ہوا ہے جو جہنم میں ڈالا جانے کے لائق ہے۔

3144- ﴿الْقِيَا﴾ میں ہو سکتا ہے کہ خطاب سائق اور شہید کی طرف ہو اور دونوں کو خطاب اس لیے کیا کہ بدی کی وجہ سے اسے جہنم میں ڈالا جاتا ہے اور نیکی اس کی اس قدر کم تھی کہ وہ بدی کے بدنتائج کو دور نہ کر سکی۔ مگر مفسرین نے اور توجیہات بھی کی ہیں۔ ایک یہ کہ ﴿الْقِيَا﴾ کا الف نون تاکید کی جگہ ہے اور حسن کی قراءت اَلْقِيَا نون خفیفہ سے اسی معنی کی مؤید ہے۔ (ر) اور دوسری یہ

قَالَ قَرِينُهُ رَبَّنَا مَا أَطْعَيْتُهُ وَ لَكِنْ
كَانَ فِي ضَلَالٍ بَعِيدٍ ﴿٢٤﴾

اس کا ساتھی کہے گا اے ہمارے رب! میں نے اسے سرکش
نہیں بنایا بلکہ وہ خود ہی گمراہی میں دوڑنکل گیا تھا۔ (3145)

قَالَ لَا تَخْضِعْصُوا لَدَيْي وَ قَدْ قَدَّمْتُ
إِلَيْكُمْ بِالْوَعِيدِ ﴿٢٨﴾

کہے گا میرے سامنے مت جھگڑو اور میں نے (عذاب کا)
وعدہ تمہاری طرف پہلے بھیج دیا تھا۔

مَا يُبَدِّلُ الْقَوْلُ لَدَيْي وَ مَا أَنَا بِظَالِمٍ
لِّلْعَبِيدِ ﴿٢٩﴾

میرے حضور بات بدلی نہیں جاتی اور نہ میں بندوں پر کچھ
بھی ظلم کرنے والا ہوں۔

يَوْمَ نَقُولُ لِجَهَنَّمَ هَلِ امْتَلَأَتْ وَ
تَقُولُ هَلْ مِنْ مَزِيدٍ ﴿٣٥﴾

جس دن ہم دوزخ کو کہیں گے کیا تو بھر گئی؟ اور وہ کہے گی
کیا کچھ اور بھی ہے۔ (3146)

کہ اہل عرب اکیلے اور جماعت کو حکم دینے میں تاکید کے لیے تشبیہ کو استعمال کرتے ہیں اس پر ابن جریر نے کئی شعر نقل کیے ہیں۔ مثلاً [فَقُلْتُ لِصَاحِبِي لَا تَحْبِسَانَا ...] یا [فَإِنْ تَزُجْرَانِي يَا ابْنَ عَقْفَانَ أزدَجْرًا] اور بعض نے اس کی وجہ یہ بیان کی ہے کہ یہ تشبیہ فعل کے دہرائے جانے کے قائم مقام ہوتا ہے یعنی أَلْقَى أَلْقَى کی جگہ ﴿الْقِيَا﴾ کہہ دیا۔ اور فعل کا دہرانا تاکید کے لیے ہے اور [المملک: 4:67] میں ﴿كَلَّتَيْنِ﴾ سے مراد کثرت ہے۔

3145- گویا شیطان اپنی بریت ظاہر کرتا ہے اور کہتا ہے کہ میں نے اسے گمراہ نہیں کیا یہ خود ہی گمراہی میں مبتلا تھا۔ اس کا جواب دیا ہے۔ ﴿لَا تَخْضِعْصُوا لَدَيْي﴾ یعنی میرے حضور جھگڑا نہ کرو۔ دونوں کو بدی پر عذاب کا وعدہ دیا گیا تھا۔ کفار اور ان کے شیاطین کا یہ جھگڑا قرآن شریف میں کئی جگہ مذکور ہے۔ ﴿مَا كَانَ لِي عَلَيْكُمْ مِّنْ سُلْطٰنٍ اِلَّا اَنْ دَعَوْتُكُمْ فَاَسْتَجِبْتُمْ لِي ۚ فَلَا تَلُمُوْنِي وَ لَوْ مَوْا اَنْفُسَكُمْ﴾ [ابراہیم: 22:14] ”اور میرا تم پر کوئی غلبہ نہ تھا مگر میں نے تمہیں بلایا تو تم نے میری بات مان لی، سو مجھے ملامت نہ کرو اور اپنے آپ کو ملامت کرو۔“

3146- ﴿اَمْتَلَأَتْ﴾ [مَلَأَ الشَّيْءُ] ایک چیز کو بھر دیا اور اِمْتَلَأَتْ وہ بھر گئی۔

﴿مَزِيدٍ﴾ زِيَادَةٌ پر [دیکھو نمبر: 1390] اور ﴿هَلْ مِنْ مَزِيدٍ﴾ میں زیادہ کے لیے استدعا بھی ہو سکتی ہے اور یہ بھی مراد ہو سکتی ہے کہ وہ بھر چکی ہے۔ جیسا فرمایا: ﴿لَا مَلَكَ جَهَنَّمَ مِّنَ الْجِنَّةِ وَ النَّاسِ اَجْمَعِينَ﴾ [ہود: 119:11] ”دوزخ کو جنوں اور انسانوں سب سے بھر دوں گا۔“ (غ)

وَأَزَلَّتِ الْجَنَّةُ لِلْمُتَّقِينَ غَيْرَ بَعِيدٍ ﴿٣١٧﴾ اور بہشت متقیوں کے لیے قریب کر دی گئی ہے، کچھ دور

نہیں۔ (3147)

اللہ کے دوزخ میں وضع قدم سے مراد:

قَوْلُ كَيْ لِي [دیکھو نمبر: 45] کسی چیز کی حالت کسی بات پر دلالت کرے تو اس پر بھی قول کا لفظ بول دیا جاتا ہے۔ [امْتَلَأَ الْحَوْضُ وَقَالَ قَطْنِي] بخاری میں سیدنا انس رضی اللہ عنہ سے ہے [قَالَ: يُلْقَى فِي النَّارِ وَتَقُولُ هَلْ مِنْ مَزِيدٍ. حَتَّى يَضَعَ قَدَمَهُ فَتَقُولُ قَطِ قَطِ] (صحيح البخارى، كتاب التفسير، باب: وَتَقُولُ هَلْ مِنْ مَزِيدٍ، حديث: 4848) یعنی لوگ آگ میں ڈالے جائیں گے اور دوزخ کہے گی کچھ اور بھی ہے یہاں تک کہ وہ اپنا قدم اس میں رکھے گا۔ پس وہ کہے گی بس بس۔ اسی کی مثل اور روایات بھی ہیں۔ وہ امور جو عالم آخرت سے تعلق رکھتے ہیں ان کے متعلق ظاہر الفاظ سے دھوکا نہیں کھانا چاہئے اور نہ ہی اللہ تعالیٰ کے قدم سے مراد سچ مچ کا قدم ہو سکتا ہے۔ اللہ تعالیٰ ان تشبیہات سے پاک ہے۔ ﴿لَيْسَ كَمِثْلِهِ شَيْءٌ﴾ [الشورى: 11:42] ”اس کی مثل کوئی چیز نہیں۔“ نہایہ اور لسان العرب میں [حَتَّى يَضَعَ اللَّهُ فِيهَا قَدَمَهُ] الفاظ کی تشریح میں ہے کہ حسن اور ان کے اصحاب سے روایت ہے کہ اس سے مراد ہے یہاں تک کہ اللہ تعالیٰ اس میں ان لوگوں کو ڈالے گا جنہیں اپنی بدترین مخلوقات میں سے اس نے آگ کے لیے پہلے سے بھیج رکھا ہے۔ [الَّذِينَ قَدَّمَهُمْ لَهَا مِنْ سَرَّارِ خَلْقِهِ] تو وہ اللہ کا قدم آگ کے لیے ہیں۔ [فَهُمْ قَدَّمُوا اللَّهُ لِلنَّارِ] جیسا کہ مسلم اس کا قدم جنت کے لیے ہیں اور قَدَّمَهُمْ ہر ایک وہ چیز ہے جسے تم خیر یا شر کے لیے آگے بھیجو۔ اور کہا گیا ہے کہ کسی چیز پر قدم کا رکھنا مثال ہے۔ رَدُّعٌ اور قَمْعٌ کے لیے یعنی باز رکھنے اور ذلیل کرنے کے لیے۔ گویا یوں فرمایا گیا کہ اللہ کا امر اس کے لیے آئے گا تو اسے اور زیادہ کے طلب سے روک دے گا۔ اور اس کے یہ معنی بھی کیے گئے ہیں کہ اس سے مراد اس کے جوش کا ٹھنڈا کرنا ہے۔ جیسا کہ کسی امر کے لیے جس کے تم ابطال کا ارادہ کرو۔ کہا جاتا ہے [وَضَعْتُهُ تَحْتِ قَدَمِي] (ن۔ ل) اور بعض نے قدم سے مراد اللہ تعالیٰ کا وعدہ لیا ہے جو وہ پہلے سے کر چکا ہے۔ [سَبَقَتْ رَحْمَتِي غَضَبِي] (عق) اور یہ ظاہر ہے کہ یہ کلام اسی طرح صورت حال کا اظہار ہے جس طرح ﴿فَقَالَ لَهَا وَ لِلْأَرْضِ انْتِنَا طَوْعًا أَوْ كَرْهًا قَالَتَا أَتَيْنَا نِطَائِعِينَ﴾ [حَمَّ السَّجْدَةِ: 11:41] ”سو اسے اور زمین کو کہا، آ جاؤ خوشی سے یا ناخوشی سے۔ انہوں نے کہا ہم دونوں خوشی سے حاضر ہیں۔“ جس سے مراد صرف زمین اور آسمان کی اللہ تعالیٰ کی فرمانبرداری کا اظہار ہے۔ نہ یہ کہ وہ لفظ اللہ تعالیٰ نے زمین و آسمان کو کہے تھے اور انہوں نے وہ جواب دیا تھا۔ اسی طرح یہاں بھی یہ ظاہر کرنا مراد ہے کہ دوزخ تو هَلْ مِنْ مَزِيدٍ کا ہی نعرہ لگاتی ہے اگر کوئی چیز اس کی آگ کو ٹھنڈا کر سکتی ہے تو وہ اللہ تعالیٰ کی رحمت ہی ہے۔ جس طرح انسان کی حرص ہر وقت ﴿هَلْ مِنْ مَزِيدٍ﴾ کا نعرہ لگاتی ہے وہی مثال دوزخ کی ہے۔ ﴿جَزَاءً وَجَاقًا﴾ [النبا: 26:78] ”بدلہ موافق (اعمال ہے)۔“ یہ دونوں نعرے زبان حال سے ہی ہیں۔

3147- یوں بھی معنی ہو سکتے ہیں کہ بہشت قیامت کے دن متقیوں کے لیے قریب کر دی جائے گی۔ لیکن قریب کرنے کا ذرا اس دنیا کے

یہ وہ ہے جس کا تمہیں وعدہ دیا جاتا ہے ہر (اللہ کی طرف) رجوع کرنے والے، حفاظت کرنے والے کے لیے۔ (3148)

جو غیب میں رحمٰن سے ڈرتا ہے اور رجوع کرنے والے دل کے ساتھ آتا ہے۔

سلامتی سے اس میں داخل ہو جاؤ، یہ رہنے کا دن ہے۔

ان کے لیے اس میں ہوگا جو وہ چاہیں گے۔ اور ہمارے پاس (اس سے) بڑھ کر ہے۔ (3149)

اور کتنی نسلیں ہم نے ان سے پہلے ہلاک کیں جو قوت میں ان سے سخت تر تھیں۔ سو انہوں نے شہروں کو چھان مارا کیا کوئی بھاگنے کی جگہ ہے۔ (3150)

هَذَا مَا تُوْعَدُونَ لِكُلِّ أَوَّابٍ حَفِيظٍ ﴿٣١﴾

مَنْ حَشِيَ الرَّحْمَنَ بِالْغَيْبِ وَ جَاءَ بِقَلْبٍ مُّنِيبٍ ﴿٣٢﴾

ادْخُلُوهَا بِسَلَامٍ ۗ ذٰلِكَ يَوْمُ الْخُلُودِ ﴿٣٣﴾

لَهُمْ مَا يَشَاءُونَ فِيهَا وَ لَدَيْنَا مَزِيدٌ ﴿٣٤﴾

وَ كَمْ اَهْلَكْنَا قَبْلَهُمْ مِّنْ قَرْنٍ هُمْ اَشَدُّ مِنْهُمْ بَطْشًا فَنَقَّبُوا فِي الْبِلَادِ ۗ هَلْ مِنْ مَّحِيصٍ ﴿٣٥﴾

لیے زیادہ موزوں ہے۔ یعنی متقی کے لیے اسی جگہ جنت قریب کر دی جاتی ہے گویا جس قدر وہ تقویٰ میں قدم بڑھاتا ہے اسی قدر جنت اس سے قریب ہوتی چلی جاتی ہے۔ اس لیے ﴿عَزِيزٌ بَعِيدٌ﴾ ساتھ بڑھایا کہ دور نہیں۔ جیسا کہ خیال ہے کہ قیامت میں ہی جا کر ملے گی۔ اور دوسری جگہ ہے: ﴿اِنَّ رَحْمَتَ اللّٰهِ قَرِيْبٌ مِّنَ الْمُحْسِنِيْنَ﴾ ﴿[الأعراف: 56:7] اللہ کی رحمت احسان کرنے والوں کے قریب ہے۔“

3148- ﴿حَفِيظٌ﴾ [دیکھو نمبر: 700] یہاں مراد ہے احکام الہی یا حدود اللہ کی حفاظت کرنے والا یا ان کی نگہداشت کرنے والا۔

3149- یہ بھی اللہ تعالیٰ کی بڑی نعمت ہے کہ انسان جو چاہے اسے مل جائے۔ ﴿لَهُمْ مَا يَشَاءُونَ فِيهَا﴾ مگر ﴿وَلَدَيْنَا مَزِيدٌ﴾ میں بتایا کہ ہم اسے وہ کچھ بھی دیں گے جو اس کے اپنے وہم و گمان میں بھی نہیں آسکتا۔ اور اسے اللہ تعالیٰ کی رویت سے بھی تعبیر کیا گیا ہے جیسے زیادۃً کو۔ [دیکھو نمبر: 1390]

3150- ﴿فَنَقَّبُوا﴾ نقب دیوار اور چمڑے میں سوراخ کرنا ہے۔ اور [نَقَبُ الْقَوْمِ] کے معنی ہیں سارو اوہ چلے گئے اور نَقَبٌ وہ ہے جو قوم کے حالات کا پتہ لگاتا ہے۔ اس کی جمع نَقَبَاءٌ ہے۔ ﴿وَبَعَدْنَا مِنْهُمْ اَشْرَ نَقِيْبًا﴾ [المائدہ: 12:5] ”اور ہم نے ان میں سے بارہ سردار مقرر کیے۔“ (غ) ﴿هَلْ مِنْ مَّحِيصٍ﴾ علیحدہ کلام ہے یعنی ہم نے پہلوں کو ہلاک کر دیا تو کیا ان

اس میں اس کے لیے نصیحت ہے جس کا دل ہے یا وہ کان لگاتا ہے۔ درآنحالیکہ (اس کا دل) حاضر ہے۔ (3151)

اور ہم نے آسمانوں اور زمین کو اور جو کچھ ان کے درمیان ہے چھ وقتوں میں پیدا کیا۔ اور تکان نے ہمیں نہیں چھوا۔ (3152)

سو اس پر صبر کر جو وہ کہتے ہیں اور اپنے رب کی حمد کے ساتھ تسبیح کر، سورج نکلے سے پہلے اور ڈوبنے سے پہلے۔

اور رات کے حصے میں بھی اس کی تسبیح کر اور نماز کے پیچھے بھی۔ (3153)

اور سن! جس دن پکارنے والا نزدیک جگہ سے پکارے۔ جس دن وہ چنچ کو حق کے ساتھ سن لیں گے، یہ نکل پڑنے کا دن ہے۔ (3154)

إِنَّ فِي ذَلِكَ لَذِكْرَى لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ ﴿٢٦﴾

وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ۚ وَمَا مَسَّنَا مِنْ لُغُوبٍ ﴿٢٧﴾

فَاصْبِرْ عَلَىٰ مَا يَقُولُونَ وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ الْغُرُوبِ ﴿٢٨﴾

وَمِنَ اللَّيْلِ فَسَبِّحْهُ وَأَدْبَارَ السُّجُودِ ﴿٢٩﴾

وَاسْتَبِيعْ يَوْمَ ينادِ الْمُنَادِ مِنْ مَّكَانٍ قَرِيبٍ ﴿٣٠﴾

يَوْمَ يَسْعَوْنَ الصَّيْحَةَ بِالْحَقِّ ۗ ذَٰلِكَ يَوْمَ الْخُرُوجِ ﴿٣١﴾

کے لیے کوئی بھاگ کر چلا جانے کی جگہ ہے۔

3151 - ﴿لِمَنْ كَانَ لَهُ قَلْبٌ﴾ [دیکھو نمبر: 1409] ظاہر ہے کہ یہاں مراد عقل و علم ہی ہے ورنہ دل تو ہر ایک کا موجود ہی ہے اور ﴿هُوَ شَهِيدٌ﴾ میں بھی حضور قلب ہی مراد ہے جس کا دل حاضر نہیں وہ گویا وہاں موجود ہی نہیں۔

3152 - چھ دن میں بنانے سے یہ مراد نہیں کہ اللہ تعالیٰ تھک گیا تھا، بلکہ بتدریج سے بنانے میں حکمت تھی۔ اسی لیے فرمایا کہ حق اور صداقت کی ترقی بھی بتدریج ہوگی ﴿فَاصْبِرْ عَلَىٰ مَا يَقُولُونَ﴾۔

3153 - ﴿أَدْبَارَ السُّجُودِ﴾ میں سجد سے مراد نماز ہے اور نماز کے بعد تسبیح سے مراد نوافل بھی ہو سکتے ہیں اور ذکر بھی۔ (ج)

3154 - منادی کے پکارنے سے مراد عموماً قیامت کے دن اسرائیل یا جبریل کا پکارنا لیا گیا ہے۔ اور ﴿مَّكَانٍ قَرِيبٍ﴾ سے مراد بیت

إِنَّا نَحْنُ نُحْيِي وَنُمِيتُ وَإِلَيْنَا الْمَصِيرُ ﴿٣١﴾
ہم ہی زندہ کرتے ہیں اور ہم ہی مارتے ہیں اور ہماری
طرف ہی انجام کار آنا ہے۔

يَوْمَ تَشَقُّقُ الْأَرْضُ عَنْهُمْ سِرَاعًا ۗ ذٰلِكَ
حَشْرٌ عَلَيْكُمْ يُسِيرُ ﴿٣٢﴾
جس دن زمین ان پر سے پھٹ جائے گی (وہ) تیزی سے
(بکل پڑیں گے) یہ جمع کرنا ہم پر آسان ہے۔ (3155)

نَحْنُ أَعْلَمُ بِمَا يَقُولُونَ ۚ وَمَا أَنْتَ
عَلَيْهِمْ بِجَبَّارٍ ۚ فَذَكِّرْ بِالْقُرْآنِ مَنْ
يَخَافُ وَعَبِيدٌ ﴿٣٣﴾
ہم خوب جانتے ہیں جو وہ کہتے ہیں اور تو ان پر جبر کرنے
والا نہیں۔ سو قرآن کے ساتھ اسے نصیحت کر جو میرے
وعدہ (عذاب سے) ڈرتا ہے۔ (3156)

ع
16
17

المقدس۔ مگر قرآن کریم میں دوسری جگہ صاف منادی آنحضرت ﷺ کو کہا ہے۔ ﴿رَبَّنَا إِنَّا أَسْعَبْنَا مَنَادِيًا يُنَادِي لِلْإِيمَانِ﴾
[آل عمران: 3: 193] ”ہمارے رب! ہم نے ایک پکارنے والے کو سنا ہے جو ایمان کے لیے بلاتا ہے۔“ اور یہی ﴿يَسْعَوْنَ
الصَّيْحَةَ بِالْحَقِّ﴾ ہے۔ گویا مضمون کا انتقال قیامت کبریٰ سے قیامت روحانی کی طرف کیا ہے۔ اور ﴿مِنْ مَّكَانٍ قَرِيبٍ﴾
میں اشارہ ان کے قبول کر لینے کی طرف ہے۔ جس طرح ﴿وَإِخْذُوا مِنْ مَّكَانٍ قَرِيبٍ﴾ [السبأ: 34: 51] ”اور نزدیک مکان
سے پکڑے جائیں گے۔“ میں اسی دنیا کے عذاب کی طرف اشارہ ہے۔ [دیکھو نمبر: 2705] اور ﴿يَوْمَ الْخُرُوجِ﴾ سے مراد
روحانی طور پر اٹھ کھڑا ہونا بھی ہو سکتا ہے۔ [دیکھو نمبر: 2585]

3155- اگر یہاں اشارہ قیامت کبریٰ کی طرف لیا جائے تو زمین کے پھٹنے کی کیفیت کو اللہ تعالیٰ ہی جانتا ہے۔ اور ہو سکتا ہے کہ
یہاں مجازاً مراد ان کا روحانی قبروں سے نکلنا ہی ہو۔ ﴿سِرَاعًا﴾ مصدر ہے جو ﴿عَنْهُمْ﴾ میں ضمیر سے حال ہے۔

3156- ﴿قَالَ وَالْقُرْآنَ الْحَجِيدَ﴾ سے سورت کو شروع کیا تھا اور ﴿فَذَكِّرْ بِالْقُرْآنِ﴾ پر ختم کیا۔ پس اصل مضمون اس کا قرآن مجید
کے ذریعہ سے انقلاب عظیم پیدا ہونا ہے۔ ﴿جَبَّارٍ﴾ کے لیے [دیکھو نمبر: 807]۔



اللہ بے انتہا رحم والے بار بار رحم کرنے والے کے نام سے

بِسْمِ اللّٰهِ الرَّحْمٰنِ الرَّحِیْمِ

گواہ ہیں اڑا کر پھیلا دینے والیاں۔

وَ الذَّرِيَّتِ ذُرَّوًّا ۝۱

پھر بوجھ اٹھانے والیاں۔

فَالْحَمِلَتِ وِقْرًا ۝۲

پھر نرمی سے چلنے والیاں۔

فَالْجُرِيَّتِ يُسْرًا ۝۳

پھر کام کو تقسیم کرنے والیاں۔ (3157)

فَالْمُقْسِمَتِ امْرَأًا ۝۴

سورة الذاریات

نام:

اس سورت کا نام الذَّرِيَّتِ ہے اور اس میں 3 رکوع اور 60 آیتیں ہیں۔ ذاریات وہ ہوائیں ہیں جو اڑا کر پھیلانے کا کام کرتی ہیں۔ یعنی بچ کو ایک جگہ سے اڑا کر دوسری جگہ پہنچاتی ہیں۔ اور یہاں حق کے پھیلانے والی جماعت کے ساتھ انہیں مشابہت دی ہے اور بتایا ہے کہ پہلی حالت حق کی بھی ایسی ہی ہوتی ہے، مگر آخر وہ بڑھتا اور پھیلتا ہے اور کوئی مخالفت اسے روک نہیں سکتی۔ بلکہ اس کی مخالفت کرنے والے خود تباہ ہو جاتے ہیں۔ پچھلی سورت میں ذکر تھا کہ اللہ تعالیٰ کو یہ قدرت حاصل ہے کہ حق کو غالب کرے، تو یہاں بتایا ہے وہ غلبہ تدریجی ہوتا ہے اور یہ بچ پھیلتا جائے گا یہاں تک کہ آخر بار آور ہو کر تمام دنیا میں پہنچے گا۔ سورت مکی ہے اور اس کا نزول ابتدائی مکی زمانہ کا ہی معلوم ہوتا ہے۔

3157- حق کی کامیابی پر مناظر قدرت سے دلیل: سیدنا علیؑ سے روایت ہے اور سیدنا عمر فاروقؓ سے ایسے ہی

الفاظ مرفوع ہیں کہ ﴿الذَّرِيَّتِ﴾ سے مراد ہوائیں ہیں اور ﴿فَالْحَمِلَتِ﴾ سے مراد بادل اور ﴿فَالْجُرِيَّتِ﴾ سے مراد کشتیاں ہیں اور ﴿فَالْمُقْسِمَتِ﴾ سے مراد ملائکہ ہیں۔ اور ہوائیں جو کام کرتی ہیں وہ یہ ہے کہ بچ کو ایک جگہ سے اڑا کر دوسری جگہ پہنچاتی ہیں یا نباتات اور درختوں میں نر اور مادہ کو ملاتی ہیں۔ جیسا کہ آج تحقیقات علمی سے پایہ ثبوت کو پہنچ چکا ہے، اور یہ قرآن کریم کی صداقت اور رسول اللہ ﷺ کی سچائی کا ایک بین ثبوت ہے کہ ایسی علمی باریکیاں جن کا دنیا کو صد ہا سال بعد علم ہوا عرب کے ایک امی کی زبان سے ظاہر ہوئیں۔ اور ﴿الذَّرِيَّتِ ذُرَّوًّا﴾ کے بعد دوسرا مرتبہ ﴿فَالْحَمِلَتِ وِقْرًا﴾ کا بیان فرمایا

إِنَّمَا تُوْعَدُونَ لَصَادِقٍ ۝

جو تمہیں وعدہ دیا جاتا ہے وہ یقیناً سچا ہے۔

وَإِنَّ الدِّينَ لَوَاقِعٌ ۝

اور جزا و سزا ضرور آ کر رہے گی۔

ہے۔ گویا اس طرف اشارہ کیا ہے کہ ہواؤں کا اس چیز کو پھیلا نا ہے جسے سائنس والے پولن کہتے ہیں، ایک حمل کے قائم مقام ہوتا ہے اور ﴿فَالْحِمْلُ﴾ کی تفسیر میں جو اوپر بادل بیان ہوا ہے تو وہ بھی اسی طرف اشارہ کرتا ہے۔ کیونکہ بادلوں کا کام یہ ہے کہ وہ بوجھ کو اٹھاتے ہیں یعنی پانی کو سمندروں سے اٹھا کر لاتے ہیں اور پھر جگہ جگہ پانی برس کر دہ بیج جن کو ہواؤں نے پھیلا یا تھا، اُگتے اور پھولتے اور پھلتے ہیں۔ تب اس پیداوار کو اور اس سے جو اور سامان پیدا ہوتے ہیں کشتیاں ایک جگہ سے دوسری جگہ پہنچاتی ہیں۔ پھر فرشتے حکم الہی کے مطابق اس کی مخلوق میں تقسیم امر کا کام کرتے ہیں۔ تو گویا ان چاروں باتوں میں مناظر قدرت کی طرف توجہ دلائی ہے کہ کس طرح ایک چیز ادنیٰ منازل سے ترقی کر کے اعلیٰ مقامات تک پہنچتی ہے اور یوں ان ظاہری نظارہ ہائے قدرت کو حق کی ترقی اور کامیابی کے قانون پر بطور گواہ پیش کیا ہے۔ اور ﴿إِنَّمَا تُوْعَدُونَ لَصَادِقٍ ۝﴾ میں انہی وعدوں کی طرف اشارہ ہے جو حق کی آخری کامیابی اور اس کی مخالفت کی آخری ناکامی کے متعلق دیئے گئے تھے۔ گویا بتایا ہے کہ جس طرح ظاہری منظر قدرت میں کچھ اسباب کام کر رہے ہیں، اسی طرح حق کی ترقی میں بھی کچھ اسباب کام کر رہے ہیں۔ جس طرح وہاں ہوائیں بیج کو اڑا کر ایک جگہ سے دوسری جگہ پہنچا دیتی ہیں، اسی طرح حق کے قائم ہونے میں پہلی منزل بھی تھی کہ کچھ لوگ اس حق کے بیج کو تمام ممالک میں پہنچادیں۔ چنانچہ عرب کے کناروں سے لوگ آتے تھے اور اس حق کو جو رسول اللہ ﷺ لائے بغیر قبول کیے عرب کے کناروں تک لے جاتے تھے۔ دوسرا مرتبہ ان ہواؤں کا ہے جو اس بیج میں زندگی پیدا کرتی اور درختوں اور نباتات کو بار آور کرتی ہیں اور یہ بارش کی ہوائیں ہیں۔ چنانچہ اسی طرح اس بیج پر جو جگہ جگہ پھیل گیا تھا جب رحمت الہی کی بارش ہوئی تو وہ لامعلوم بیج جگہ جگہ پرورش پا کر ﴿كَذَرَجِ أَخْبَجَ شَطَطًا﴾ [الفتح: 29:48] ”کھیتی کی طرح، جس نے اپنی سوئی نکالی۔“ کا مصداق ہوا اور لوگوں نے حق کو قبول کیا۔ پھر جماعتوں کی جماعتیں اس حق کو لے کر باہر پہنچیں اور یہ ﴿فَالْحَبْرِيَّتِ﴾ کے قائم مقام ہو گئیں۔ گویا جو وحی اللہ تعالیٰ نے ملک عرب میں نازل کی تھی اس کی پیداوار کو لے کر ملک عرب کے لوگ باہر چلے گئے تا اس بارش کے پھلوں سے دوسروں کو بھی متمتع کریں اور یوں اسے دنیا میں تقسیم کر کے ﴿فَالْمُقَسِّمَاتِ أَمْرًا ۝﴾ کا مصداق ہوئے اور ہر ملک کے لوگوں میں اسے پہنچا دیا اور جو اس کا اہل تھا اس نے اس سے فائدہ اٹھایا۔ اور چاروں لفظ ہواؤں پر بھی صادق آسکتے ہیں۔ یعنی ﴿الذَّرِيَّتِ﴾ وہ ہوائیں ہیں جو سمندروں سے بخارات کو اڑاتی ہیں اور ﴿فَالْحِمْلِ﴾ وہ جو اس پانی کے بوجھ کو اٹھاتی ہیں اور ﴿فَالْحَبْرِيَّتِ﴾ وہ جو اسے لے کر چلتی ہیں اور ﴿فَالْمُقَسِّمَاتِ﴾ وہ جو اسے جگہ جگہ برساتی ہیں اور اس سورت میں بھی وحی الہی کی اس بارش کی طرف ہی اشارہ ہے جو رسول اللہ ﷺ کے ذریعہ سے دنیا پر برساتی گئی۔ گویا ایک سیاسی اور ترقی پتی ہوئی دنیا سے بخارات بن کر اوپر اٹھے اور وحی الہی کے رنگ میں پھر دنیا پر بارش ہو کر دنیا کی زندگی کا موجب ہوئے اور بادلوں کو ﴿فَالْحِمْلِ﴾ اور فرشتوں کو ﴿فَالْمُقَسِّمَاتِ﴾ ملحوظ جماعتوں کے فرمایا ہے اور اسی لحاظ

وَالسَّمَاءِ ذَاتِ الْحُبُوبِ ﴿٤﴾

رستوں والا آسمان گواہ ہے۔ (3158)

إِنَّكُمْ لِنَفِيِّ قَوْلٍ مُّخْتَلِفٍ ﴿٨﴾

تم صرف مختلف باتیں کہہ رہے ہو۔

يُؤْفِكُ عَنْهُ مَنْ أُفِكَ ﴿٩﴾

اس سے وہی پھیرا جاتا ہے جو حق سے باطل کی طرف پھرتا

ہے۔ (3159)

سے مومنوں کی جماعتیں بھی ان الفاظ سے مراد ہو سکتی ہیں۔ یعنی ایک جماعتیں وہ ہوں گی جو حق کے بیچ کو دور دور پہنچائیں گی، پھر ایسی جماعتیں ہوں گی جو اس بیچ کو بطور حمل اپنے اندر لے لیں گی، پھر ایسی جماعتیں ہوں گی جو اسے لے کر آسانی سے چلنے والی ہوں گی۔ یعنی وہ اسے کوئی بوجھ محسوس نہ کریں گی، بلکہ اس کا نتیجہ ان کے حق میں یسر ہوگا پھر وہی لوگ اس حق کو لے کر دوسرے انسانوں تک پہنچائیں گے اور یہ ﴿فَالْتَمَقَّتْ سِلْمَتُ﴾ ہیں۔

3158- ﴿الْحُبُوبِ﴾ واحد اس کا حَبِيبٌ كَتَّةٌ ہے اور حَبَبٌ كَةٍ کے معنی باندھنا اور حَبَبٌ كَةٍ کے معنی رستے ہیں [حُبُّكَ السَّمَاءِ طَرَائِقُهَا] اور مراد اس سے نجوم کے رستے ہیں۔ (ل) اور بعض لوگوں نے اس سے مراد مخصوص رستے لیے ہیں جو ستاروں اور کہکشاں کے ہیں اور بعض نے معقول رستے مراد لیے ہیں جو بصیرت سے معلوم ہوتے ہیں، جس کی طرف ﴿يَذُكُرُونَ اللَّهَ قِيَمًا...﴾ [الآیة] آل عمران: 3: 191 میں اشارہ ہے۔ (غ)

آسمان میں راستے اور صداقت وحی کی ایک دلیل:

اللہ تعالیٰ کا آسمان کو ﴿ذَاتِ الْحُبُوبِ﴾ فرمانا اسی کے مطابق ہے جو فرمایا ﴿كُلُّ فِي فَلَاكٍ يَسْبَحُونَ﴾ [یس: 40:36] ”سب (اپنے اپنے) دائرے میں چل رہے ہیں۔“ یعنی ان رستوں سے مراد اجرام سماوی کے رستے ہیں اور یہ قرآن کریم کے منجانب اللہ ہونے پر ایک زبردست دلیل ہے اس لیے کہ یہ اس وقت کے لفظ ہیں جب دنیا میں کسی سائنس دان کو اس بات کا وہم بھی نہ تھا کہ اجرام سماوی ستاروں کے گرد گھومتے ہیں یا خود ستارے جیسے ہمارا سورج بھی کسی رستے پر چل رہے ہیں۔ اور یہاں رستوں والے آسمان کو بطور گواہ پیش کرنا اس لحاظ سے ہے کہ یہ اجرام سماوی ایک قانون کے ماتحت ہونے اور ایک نظام میں منسلک ہونے سے یہ شہادت دے رہے ہیں کہ وہ حق ہے جو پیغمبر کہتا ہے۔ یعنی اس کارخانے کا چلانے والا ایک ہی ہے اور اس کے مقابل جو کچھ تم لوگ اس کی وحی کے متعلق رائیں لگاتے ہو وہ خود اپنے اندر اختلاف سے ہی اپنے باطل ہونے پر دلیل ہیں۔ حق ایک ہی ہے اور ایک ہی سرچشمہ سے نکلتا ہے اور باطل باتیں ایک دوسرے کی ضد ہیں۔ اس لیے جواب قسم ﴿إِنَّكُمْ لِنَفِيِّ قَوْلٍ مُّخْتَلِفٍ﴾ ہے۔

3159- ﴿أُفِكَ﴾ کے لیے [دیکھو نمبر: 986] جو شخص حق سے باطل کی طرف پھرتا ہے وہی اس قرآن سے منہ موڑتا ہے۔

قَتِيلَ الْخَرِصُونَ ۝۱۰

انگلیں دوڑانے والے مارے گئے۔

الَّذِينَ هُمْ فِي غَمْرَةٍ سَاهُونَ ۝۱۱

جو جہالت میں بھولے ہوئے ہیں۔ (3160)

يَسْأَلُونَ أَيَّانَ يَوْمِ الدِّينِ ۝۱۲

پوچھتے ہیں جزا و سزا کا دن کب آئے گا۔ (3161)

يَوْمَ هُمْ عَلَى النَّارِ يُفْتَنُونَ ۝۱۳

جس دن وہ آگ میں جلائے جائیں گے۔

ذُوقُوا فِتْنَتَكُمْ ۗ هَذَا الَّذِي كُنْتُمْ بِهِ

اپنے دکھ دینے کا مزہ چکھو۔ یہ وہ ہے جس کے لیے تم

تَسْتَعْجِلُونَ ۝۱۴

جلدی کرتے تھے۔

إِنَّ الْمُتَّقِينَ فِي جَنَّاتٍ وَعُيُونٍ ۝۱۵

متقی باغوں اور چشموں میں ہوں گے۔

أَخْذِينَ مَا آتَاهُمْ رَبُّهُمْ ۗ إِنَّهُمْ كَانُوا

لے رہے ہوں گے جو ان کو ان کے رب نے دیا۔ وہ اس

قَبْلَ ذَلِكَ مُحْسِنِينَ ۝۱۶

سے پہلے نیکی کرنے والے تھے۔

كَانُوا قَلِيلًا مِّنَ الْبَلِ مَا يَهْجَعُونَ ۝۱۷

تھوڑا سا جو وہ رات کو سوتے تھے۔ (3162)

وَبِالْأَسْحَارِ هُمْ يَسْتَغْفِرُونَ ۝۱۸

اور صبح کے وقتوں میں وہ استغفار کرتے تھے۔

3160- ﴿سَاهُونَ﴾ سَهْوٌ خطا ہے جو غفلت سے ہو۔ (غ) اور نہایہ میں ہے کہ [السَّهْوَ فِي الشَّيْءِ] علم نہ ہونے کی وجہ سے اس کا ترک کرنا ہے اور [السَّهْوَ مِنَ الشَّيْءِ] باوجود علم کے اس کا ترک کرنا ہے، اسی معنی میں ہے ﴿هُم عَنْ صَلَاتِهِمْ سَاهُونَ﴾ [الماعون: 5:107] ”اپنی نماز سے غافل ہیں۔“ (ل) یعنی باوجود نماز پڑھنے کے نماز سے بے خبر ہیں، یعنی اس کی حقیقت سے بے خبر ہیں۔

3161- ﴿أَيَّانَ﴾ کے معنی مٹی کے قریب قریب ہیں یعنی کب۔ ﴿أَيَّانَ مَرُسَهَا﴾ [النازعات: 42:79] ”کب اس کا قائم ہونا ہے۔“ اور یہ [أَيَّ أَوْ إِنَّ] سے ہے اور ایٹا ضمیر منصوب سے ملایا جاتا ہے جیسے ﴿إِيَّاكَ نَعْبُدُ﴾ اور ای تحقیق کلام کے لیے آتا ہے۔ ﴿قُلْ إِيَّي وَرَبِّي﴾ [یونس: 53:10] ”کہہ ہاں میرے رب کی قسم!“ (غ)

3162- ﴿يَهْجَعُونَ﴾ هَجُوعٌ رات کے سونے کو کہتے ہیں۔ (غ)

وَ فِي أَمْوَالِهِمْ حَقٌّ لِّلسَّائِلِ وَ
الْمَحْرُومِ ۝۱۹

اور ان کے مالوں میں سوائی اور نہ مانگنے والے محتاج کا
حق تھا۔ (3163)

وَ فِي الْأَرْضِ آيَاتٌ لِّلْمُوقِنِينَ ۝۲۰
وَ فِي أَنْفُسِكُمْ أَفَلَا تُبْصِرُونَ ۝۲۱
وَ فِي السَّمَاءِ رِزْقُكُمْ وَ مَا تُوْعَدُونَ ۝۲۲

اور زمین میں یقین کرنے والوں کے لیے نشان ہیں۔
اور تمہاری اپنی جانوں میں بھی تو کیا تم دیکھتے نہیں؟
اور تمہارا رزق آسمان میں ہے اور وہ بھی جس کا تمہیں وعدہ
دیا جاتا ہے۔ (3164)

فَو رَبِّ السَّمَاءِ وَ الْأَرْضِ إِنَّهُ لَحَقٌّ مِّثْلَ
مَا أَنْتُمْ تَنْطِقُونَ ۝۲۳

سو آسمان اور زمین کا رب گواہ ہے کہ یہ یقیناً سچ ہے۔ ٹھیک
اسی طرح جو تم باتیں کرتے ہو۔

هَلْ أَنْتَ حَدِيثُ ضَيْفٍ إِبْرَاهِيمَ
الْمُكْرَمِينَ ۝۲۴

کیا تیرے پاس ابراہیم کے معزز مہمانوں کی خبر آئی؟

3163- ﴿الْمَحْرُومِ﴾ وہ ہے جو خیر سے روکا گیا ہے اور یہاں مَحْرُومٌ کے معنی ایسا شخص بھی کیے گئے ہیں جس کا مال بڑھتا نہیں [لَا يَنْمِي لَهُ مَالٌ] اور کہا گیا ہے کہ وہ بے روزگار شخص ہے جو کچھ کمائیں سکتا۔ (ل) اور ﴿بَلْ نَحْنُ مَحْرُومُونَ﴾ [القلم: 27:68] ”بلکہ ہم بے نصیب ہیں۔“ میں مراد ہے کوشش کی جانب سے خالی ہاتھ رہے ہوئے۔ اور یہاں مَحْرُومٌ سے مراد ہے جس کا رزق وسیع نہیں جس طرح اوروں کا ہے۔ اور جس نے یہ کہا کہ اس سے مراد کتا ہے تو اس کا یہ مطلب نہیں کہ یہ کتے کا نام ہے، جیسا کہ بعض لوگوں نے خیال کیا ہے۔ اور یہ اس کی طرف سے مثال کے طور پر ہے۔ کیونکہ کتے کو لوگ بہت محروم کرتے یا روکتے ہیں۔ (غ) اور رسول اللہ ﷺ سے مروی ہے کہ مَحْرُومٌ وہ ہے جس کے پاس کچھ نہیں اور جس کی حاجت کا علم نہیں ہوتا کہ اسے کوئی خیرات دے یعنی وہ جو مانگتا نہیں اور تعفف اختیار کرتا ہے۔ (ج)

3164- ﴿فِي السَّمَاءِ رِزْقُكُمْ﴾ مجاہد سے ہے کہ رزق سے مراد یہاں مَطَرٌ یعنی بارش ہے۔ (ج) تو مطلب یہ ہوا کہ پانی جو تمہارے لیے مایہ حیات ہے وہ آسمان سے ہی اترتا ہے اور سَمَاءٌ کے معنی سحاب یعنی بادل بھی لیے گئے ہیں۔ (ر) تو مطلب یہ ہوا کہ بارش سے تمہیں رزق ملتا ہے۔ اگر آسمانی بارش بند ہو جائے تو تمہارے کھانے پینے کے سامان بھی نہ رہیں اور اس صورت میں ﴿مَا تُوْعَدُونَ﴾ کا منشا یہ ہوگا کہ وہ جو تمہیں وعدہ دیا جاتا ہے بارش کی طرح اوپر سے ہی آتا اور تمہارے لیے مایہ حیات بنتا ہے۔ یا یہ کہ وہ بھی روحانی بارش سے ہی تعلق رکھتا ہے۔ اور یا ﴿فِي السَّمَاءِ﴾ سے مراد یہ ہے کہ یہ اٹل ہے اور ایسا ہی ﴿مَا تُوْعَدُونَ﴾ بھی اٹل ہے۔

إِذْ دَخَلُوا عَلَيْهِ فَقَالُوا سَلَامًا ۗ قَالَ
سَلَامٌ ۚ قَوْمٌ مُّنْكَرُونَ ﴿٢٥﴾

جب اس پر داخل ہوئے، کہا سلام۔ اس نے (جواب
میں) کہا سلام۔ (یہ) اجنبی لوگ ہیں۔

فَرَاغَ إِلَىٰ أَهْلِهِ فَجَاءَ بِعَجَلٍ سَابِقٍ ﴿٢٦﴾

پس وہ اپنے گھر والوں کی طرف چپکے سے گیا اور ایک موٹا
پچھڑا لایا۔ (3165)

فَقَرَّبَهُ إِلَيْهِمْ ۖ قَالَ أَلَا تَأْكُلُونَ ﴿٢٧﴾

سو اسے ان کے نزدیک کیا۔ کہا، کیا تم کھاتے نہیں!

فَأَوْجَسَ مِنْهُمْ خِيفَةً ۗ قَالُوا لَا
تَخَفْ ۗ وَبَشَّرُوهُ بِغُلْمٍ عَلَيْهِ ﴿٢٨﴾

پس دل میں ان سے ڈرا۔ انہوں نے کہا ڈر نہیں اور اسے
ایک صاحب علم لڑکے کی خوش خبری دی۔

فَأَقْبَلَتِ امْرَأَتُهُ فِي صَرَوةٍ فَصَكَتْ
وَجْهَهَا وَقَالَتْ عَجُوزٌ عَقِيمٌ ﴿٢٩﴾

تو اس کی عورت چیخ مار کر آگے آئی اور اپنے منہ پر ہاتھ
مارا اور کہا بڑھیا بائخ (ہوں)۔ (3166)

قَالُوا كَذَلِكَ ۗ قَالَ رَبُّكَ ۗ إِنَّهُ هُوَ
الْحَكِيمُ الْعَلِيمُ ﴿٣٠﴾

انہوں نے کہا، اسی طرح تیرے رب نے کہا ہے۔ وہ
حکمت والا، علم والا ہے۔

3165 - دوسری جگہ ہے ﴿بِعَجَلٍ حَنِينٍ﴾ [ہود: 69:11] یعنی بھنا ہوا۔ ان مہمانوں کے لیے [دیکھو نمبر: 1480] آیت: 31 میں
انہیں مرسل کہا ہے۔

3166 - ﴿صَرَوةٍ﴾ [دیکھو نمبر: 504] اور ﴿صَرَوةٍ﴾ جماعت کو بھی کہتے ہیں جس کے بعض بعض سے منضم ہوں۔ [كَانَتْهُمْ صُرُوةً] گویا
کہ وہ ایک برتن میں جمع کیے گئے ہیں۔ اور ﴿صَرَوةٍ﴾ صَبِيحَةٌ چیخ کو بھی کہتے ہیں۔ (غ) اور کرب اور جنگ کی شدت کو بھی کہتے
ہیں۔ (ل) ﴿فَصَكَتْ﴾ صَكَتْ کے معنی مارنا ہیں خواہ کسی چیز سے ہوں۔ (ل) بخاری میں اس کی تفسیر میں [فَجَمَعَتْ
أَصَابِعَهَا فَصَرَبَتْ جَبْهَتَهَا] یعنی اپنی انگلیاں اکٹھی کیں اور اپنی پیشانی پر ہاتھ مارا۔ دوسری جگہ بیان کیا ہے کہ یہ
صرف تعجب سے تھا۔ ﴿يُؤْيَلِيَّ ءَالِدُ وَاَنَا عَجُوزٌ وَهَذَا بَعْلِي شَيْخًا ۗ إِنَّ هَذَا لَشَيْءٌ عَجِيبٌ ﴿٣٠﴾﴾ [ہود: 72:11] ”مجھ پر
تعجب! میں جنوں کی حالانکہ میں بڑھیا ہوں اور یہ میرا خاوند بھی بوڑھا ہے۔ یہ تو بڑی عجیب بات ہے۔“

